

وَبَشِّرِ الصَّالِحِينَ الَّذِينَ إِذَا أَكَلُوا مِنْ ثَمَرِهِمْ قَالُوا هَذَا الَّذِي كُنَّا نَأْكُلُ مِنْ قَبْلُ وَأُولَئِكَ لَهُمْ عَذَابٌ أَلِيمٌ
 بِحَمْدِ اللَّهِ وَاللَّحْمَةِ
 حصہ اول

مسئلہ قدایت خلاف ما اُخبر کہ خلاف منصوص
 کی تحقیق میں جبکہ سنگین قدرت باری تعالیٰ چالاک سے مکان کذب بتا کر ہم کو بیکارتے اور علمائے دین
 کی جانب سے بڑی بڑی سلاخوں میں ناحق تفرقہ ڈلواتے ہیں المسمی باسم تاریخی

تنزيل السبعين عن العزيم

۳۱ ۸۱۳

جسمین ۵۴۸ ۲۰

جناب مولانا مولوی عبدالحق صاحب نصاب یلوی کے رسائل اسیہ عن سبع عن عزم کتب مفتوح کا
 جوابیت خفیہ انت سے دیا گیا اور جو احوال عکاسی کلام میں بحث کوئی الیہ علی طرح ہوا ہو گیا
 مولف

قادم العلماء محمد عبد الواحد عن فارتی جینی۔ تھانوی۔ سابق مرثیہ دار تحفہ خاص راج جوہر
 ماروار۔ مال مرثیہ دار کتب راج الیہ عن فارتی جینی۔ تھانوی۔ سابق مرثیہ دار تحفہ خاص راج جوہر

مطبع انیسویں سال ۱۲۹۵
 درہانہ انیسویں سال ۱۲۹۵

التماس

ناظرین! یہ رسالہ جیسا کہ اُسکے تاریخی نام سے ظاہر ہے سلسلہ ۳۳ میں مکمل ہو چکا تھا۔ چنانچہ بذریعہ نظام الملک مراد آباد اسکا اعلان کر کے ادنیٰ بیشن ایک دستی نقل جناب مجتہد صاحب کی خدمت میں بھی بڑے عزیز بھیج دی گئی تھی۔ مگر چونکہ اُن ایام میں ہمارے دوست مولوی محمد اور میں صاحب صدیقی - حنفی - تھانوی وکیل عدالت تھے صدر راج جو دھپور مارواڑ اور جناب مجتہد صاحب کے باہم اخبار سی و تالیف جاری تھا۔ مولوی صاحب موصوف اخبار نظام الملک میں اور مجتہد صاحب اخبار روز افرون بریلی میں اپنے اپنے مضامین چھپواتے تھے۔ اسلئے ایڈیٹر صاحب اخبار نظام الملک مراد آباد نے یہ دیکھ کر کہ مجتہد صاحب بزرگان دین کی جناب میں سخت کلامی اور سب و شتم سے پیش آتے ہیں اور مولوی صاحب صرف حق الامر ظاہر کرنے پر اکتفا کر رہے ہیں ۱۶ اپریل ۱۹۰۳ء کے پرچہ میں یہ نوٹ شائع کیا۔

یہ ایڈیٹر صاحب روز افرون سے دریافت کرتے ہیں کہ کیا علمی مذاکرہ اسی کا نام ہے کہ بزرگان دین کو سخت و سست کہا جائے اور اُنکے پیروں کو گالیاں دی جائیں۔ حضرت جس کو آپ برا کہیں گے وہ بھی ضرور کبھی بُرا کہے گا گو آپ اپنے فعل کے مختار ہیں۔ لیکن ہم یہ دوستانہ نصیحت کرتے ہیں کہ علمی بحث میں بزرگان دین کو برا کہنا بُرا ہے۔ اگر آپ کو عالم فاضل ہونے کا دعوے ہے تو عالمانہ بحث کیجئے۔ تاکہ علم و کمال کا اظہار ہو۔ اگر کسی مسئلہ میں اختلاف ہو تو کتابی دلائل سے ثبوت دیجئے اور قائل کیجئے تاکہ اختلافی مسائل میں لوگوں کو تحقیق ہو۔ یہ نہیں کہ کتابی بحث کو تو دور بغل کیا جائے اور مفت کی تو تو میں میں کی جائے۔ یہ علم ادب اور اسلامی حیثیت کے بالکل خلاف ہے۔ سمجھانے سے تھا ہمیں سرکارِ نوابان نہ مان تو ہے مختار۔

اس نوٹ کے شائع ہونے پر جناب مجتہد صاحب نے خود مناظرہ کرنا تو خلاف مصلحت سمجھا اور اپنی جانب سے مولوی محمد اشرف صاحب مراد آبادی کو مولوی محمد ادریس صاحب کے مقابلہ میں وکیل مناظرہ قرار دیا اور باہمی قرار داد سے یہ امر طے ہو گیا کہ دوران مناظرہ میں فریقین اپنی اپنی دوسری تحریروں کو بند رکھیں تاکہ اُن کی اشاعت کسی فریق کے لئے اشتعال کا موجب ہو کر برہمی مناظرہ کا بیانہ نہ ہو سکے۔ چنانچہ جس طرح مجتہد صاحب نے خاموشی اختیار کی ہے بھی اسوجہ سے کہ یہ رسالہ مولوی محمد ادریس صاحب کی تحریک سے لکھا گیا تھا اور انھوں نے

قُلْ جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا

الحمد لله والمنة
کر

حصہ اول

رسالہ نافعہ

مسئلہ مقدوریت خلاف مآخبر و خلاف منصوص کی تحقیق میں۔
جسکو منکرین قدرت باری تعالیٰ چالاکی سے اسکا کذب بتا کر عوام کو بہکاتے اور علمائے
دین کی جانب سے بدظن کر کر مسلمانوں میں ناحق تفرقہ ڈالتے ہیں۔

المسمی باسم تاریخی

تَنْزِيهِ الْحَمْدِ السُّبُوحِ عَنْ تَقْصِيرِ الْعَجْزِ وَالْقُبُوحِ

۱۳۱ھ

۲۱

جس میں

جناب مولانا مولوی عبدالمصطفیٰ احمد رضا خان صاحب بریلوی کے رسالہ واہیہ
سبحن السبوح عن نعیب کذب مقبوح کا جواب نہایت خوبی اور متانت سے دیا
گیا ہے اور بحوالہ اقوال علمائے عقائد و کلام اس بحث کو حتی الوسع اچھی طرح واضح کیا گیا ہے
مولف

خادم العلماء محمد عبد الواحد عفی عنہ فاروقی حنفی۔ تھانوی۔ سابق سررشتہ دار محکمہ خاص
راج جو دھپور مارواڑ۔ حال سررشتہ دار کنسل راج الور
حسب فرمائش منشی شیخ امیر احمد صاحب انصاری۔ حنفی۔ تھانوی

مطبع انصاری ہلی محمد سعید عبد العزیز پکا طبع پشید

بسم اللہ الرحمن الرحیم

الحمد لله الذي هو قادر على جميع المكنات بالاجاد والاشياء - منزه عن شوائب
نقص العجز والقبوح والفحشاء - الذي له الخلق والامر في كل حال ويفعل ما يشاء
ويحكم ما يريد - لا يجب عليه شيء وهو يحيى ويميت ويبدئ ويعيد - وينقص عن
خلقه ويزيد -

نحمده ونصلي على رسوله الذي هو افضل البشر واشرف الانبياء - لا نظير
له في الخلق لا في الارض ولا في السماء - كيف لا وهو اقام الرسل وخاتم الانبياء
والمرسلين - وثبت عدم نظيره باخبار الله تعالى وشعر المتين - لكن مع ذلك نظيره - داخل
تحت قدرته القدير الخلاق لان الممكن لا يخرج عن الامكان بعلم وخبر بالاجماع والاتفاق -

وصلی اللہ تعالیٰ علیہ وعلیٰ الہ واصحابہ واهل بیتہ اجمعین - آمین آمین یا رب العالمین
اما بعد فيقول العبد المفتقر الى ربه القوي - محمد بن المذعوب عبد الواحد
الفاروقى - الخنفي - التهانوي -

یا معشر المسلمین - اس زمانہ قرب قیامت میں کہ ہر طرف سے مخالفین ہمارے
دین برحق کو مٹانے اور مسلمانوں کو نقصان پہونچانے کی کوشش میں لگے ہوئے ہیں -
کیا ہمارے لئے یہ ضروری نہیں ہے کہ اپنی اور اپنے مقدس دین کی حمایت میں تابعدار
خود کوشش کریں - بیشک ایسے نازک وقت میں ہر کسی ممکن کوشش سے غافل نہیں ہونا
چاہیے - تاکہ ہماری غفلت اس نعمت عظمیٰ کی بے حرمتی کا باعث نہ ہو جو دین اسلام کے نام
سے منجانب اللہ کو مرحمت ہوئی ہے -

یہ سچ ہے کہ ہمارے دین برحق کا محافظ خود وہ حافظ حقیقی ہے جو سب کی حفاظت کرتا ہے اور اسلئے یقین واثق ہے کہ یہ دین محترم قیامت تک دنیا کے تمام ادیان باطلہ پر غالب رہیگا۔ مگر دنیا چونکہ عالم اسباب ہے لہذا جس طرح باوجود اس یقین کے کہ وہ رزاق مطلق ہر حالت میں روزی پہونچائیگا۔ ہم رزق حلال حاصل کرنیکی سعی کیلئے مامور ہیں۔ اسی طرح اسلام اور مسلمانوں کی نصرت بھی تمام مسلمانوں پر فرض ہے۔

نصرت اسلام کی صورتیں وقت اور زمانہ کی مناسبت سے ہمیشہ بدلتی رہتی ہیں۔ اس زمانہ میں کہ دنیا کی تمام غیر قومیں اپنی اپنی قومیت کے شیرازہ کو مستحکم کر کے باہم متفق ہوتی جاتی ہیں اور سبکی سب ہمہ تن اسلام و مسلمانوں کے ضرر پہونچانے میں مصروف ہیں۔ اسلام کی نصرت اسی میں ہے کہ اسلام کے مختلف گروہوں میں جو آئے دن خانہ جنگیاں ہوتی رہتی ہیں انکو بند کر کر کل مسلمانوں کو ایک قوم کی حیثیت سے مخالفین اسلام کے حملہ ہائے بیجا کی مدافعت کیلئے آمادہ کیا جائے۔

اس میں شک نہیں کہ تمام اسلامی فرقوں کا جملہ عقائد و اعمال میں متفق ہو جانا آسان امر نہیں بلکہ محالات عادیہ سے ہے۔ گو علمائے دین کا فرض ہے کہ وہ حضرات اپنے نزدیک جس امر کو حق سمجھتے ہیں اس کی طرف سب کو بلائیں۔ مگر جس بات کی اسوقت ضرورت ہے نہ وہ تمام فرق اسلامیہ کے جملہ عقاید و اعمال میں متفق ہونے پر منحصر ہے نہ اسکے لئے علمائے حقانی کو امر بالمعروف اور نہی عن المنکر سے باز رہنے کی حاجت ہے بلکہ ضرورت یہ ہے کہ مسلمانوں میں جو مسائل مختلف فیہ ہو سکیں اور جنگی وجہ سے ہمارے دینی بھائیوں میں اکثر سر پھٹول ہو کر حکام غیر مذہب کی کچھریوں میں جانے اور اپنی پاک کتابوں کی توہین کرنے کی نوبت پہونچتی رہتی ہے ان کی نسبت تحریری یا تقریری گفتگو کرتے وقت فرمان خداوندی اُدع الی سبیل ربک بالحکمۃ والموعظۃ الحسنۃ کی تعمیل کا خیال رکھا جائے تاکہ تکرار ہو کر ذمہ فساد ہونے کی نوبت ہی نہ پہونچے۔ اور جب کسی مخالف دین کی جانب سے اسلام پر حملہ ہو تو سب مسلمان بہنیت مجموعی اسکے دفع کرنیکے لئے تیار ہو جائیں خواہ وہ حملہ اسلام کے کسی خاص گروہ ہی پر کیا جائے۔ اسلئے کہ فرق اسلام میں چاہے کتنا ہی اختلاف ہو۔ لیکن کلمہ توحید میں سب متفق اللفظ ہیں۔ اور مخالفین اس توحید کے مٹانے ہی کے درپے ہیں۔

جہاں تک ہمیں معلوم ہے ہمارے مقدس علما اس ضروری امر سے بے پروا نہیں ہیں۔ بلکہ وہ حضرات خدا کی عمر میں برکت دے حتیٰ الوسع حمایت اسلام میں مصروف رہتے ہیں مگر انہوں نے کہ قسمتی سے خود اسلام ہی میں کچھ لوگ ایسے پیدا ہو گئے ہیں جو غیروں سے بڑھکر تخریب دین اور بیکانی مومنین میں لگے ہوئے ہیں بلکہ اگر سچ پوچھئے تو جو نقصان ان لوگوں نے مارا استین بکرا اسلام کو پہونچایا ہے۔ بیرونی دشمنوں سے اُسکے عشر عشر کا بھی اندیشہ نہیں ہو سکتا تھا۔ اسیلئے کہ بغضِ اعلیٰ اسلام وہ مصطفیٰ اور شاہدِ دین برحق ہی کہ غیر لوگوں کو اول تو اُسپر کسی قسم کے اعتراض کا موقع ہی نہیں مل سکتا اور اگر کوئی شخص اعتراض کرے بھی تو نہایت آسانی سے اُسکا رد کیا جاسکتا ہے مگر ان حضرات کی کیفیت بد آگاہی ہے۔ وہ اول تو اپنی اُن بدعات و رسوم جاہلانہ کو جو انھوں نے کفار و مشرکین سے اخذ کی ہیں کھینچ تان کر زبردستی اسلام کے سر تھوپتے اور کفار کو اسلام پر مونہ آنے کا موقع دیتے ہیں۔ دوسرے اُن مقدس علمائے دین کو جو نہایت دلسوزی و خیر خواہی سے بدعات و رسوم مذکورہ کی شناخت تہذیب و شایستگی کے ساتھ اُنپر ظاہر کرتے ہیں۔ کافر بدین بتا کر لوگوں کی نظروں سے اُنکی وقعت اُٹھاتے اور اسلام کو ضعیف سے ضعیف تر بناتے ہیں۔ ہمارے ائمہ مجتہدین رضوان اللہ تعالیٰ علیہم اجمعین کا ارشاد ہے کہ اسلام کے کل فرقے خواہ وہ کچھ ہی کہلاتے ہوں۔ مسلمان ہیں۔ کسی اہل قبلہ کو تا وقتیکہ انکا ضروریات دین نہ کرے کافر کہنا درست نہیں۔ بلکہ اُنکو علیٰ عموم کافر کہنے والا خود کافر بدین ہے۔ مگر یہ فرقہ جدیدہ سوائے فرقہ سنت والجماعت کے دوسرے فرق اسلام کو علانیہ اور پیروان مذہب سنت والجماعت کو درپردہ کافر و بدین کہہ کر اپنا فوارہ کفر ہونا ثابت اور محقق کر رہا ہے۔

چنانچہ سنیوں ہی میں سے اُن لوگوں کو جو اپنے آپکو اہل حدیث کہتے ہیں اور نیز اُن علما کو جو میں تو متقلد مگر اُنکی مروجہ رسوم و بدعات کو داخل شریعت شریف نہیں سمجھتے۔ یا لڑائی جھگڑے۔ گالی گلوچ سے خود بھی بچتے ہیں اور دوسروں کو بھی منع کرتے ہیں ان لوگوں نے خارج از اسلام قرار دے رکھا ہے۔ حتیٰ کہ جو شخص اُنھیں مسلمان سمجھے اُس کو بھی مسلمان نہیں جانتے۔

مسلمانوں میں ایسے لوگ بہت کم ہونگے جو حضرت مولینا شاہ ولی اللہ علیہ الرحمۃ اور اُن کے خاندان کے علما مثل مولانا شاہ اسماعیل شہید و مولانا شاہ اسحق وغیرہم رحمہم اللہ تعالیٰ اجمعین کی بزرگی اور

اُنکے علم کے قائل نہوں۔ مگر یہ تازہ دم بزرگوار اُن سے زیادہ بُرا کسی کو بھی نہیں جانتے۔ اور باوجودیکہ وہ حضرات عرصہ ہوا جو ارجمت الہی میں ہلکے پاچکے ہیں۔ یہ لوگ ابھی تک اُنکی تکفیر و تضلیل کا اعلان کر کے اپنے نامہ اعمال کی سیاہی کو بڑھا رہے ہیں اور رات دن اُنھیں گالیاں دینے اور اُن پر تبر بازی کر نیکو بڑے ثواب کا کام جانتے ہیں اور محض اُنکے اتباع کی وجہ سے علما و صلحا و دیوبند سہارنپور۔ گنگوہ شریف۔ لکھنؤ۔ قہلی وغیرہ کو دائرہ اسلام سے خارج کر کے یہاں تک حکم لگا رہے ہیں کہ اُن سے اور اُنکے متبعین سے ملنا۔ جلنا۔ سلام و کلام۔ مسجدوں و مجلسوں میں ایک جگہ جمع ہونا حرام اور موجب کفر ہے اور اسی بنا پر مجلس ندوۃ العلماء میں شریک ہونیوالوں پر کفر کا فتویٰ یا گیا ہے جس میں ہر سال علما کی ایک بڑی جماعت جمع ہوتی ہے۔

ان لوگوں نے عوام کو اپنا جانب دار بنانے کے لئے دو طریقے ایجاد کئے ہیں۔

(۱) یہ کہ جس عالم کو ابتلع شرع شریف اور ترک رسوم و بدعات کا وعظ کہتے ہوئے سنتے ہیں اُسے بلا تکلف و ممانعت کہہ دیتے ہیں۔ حالانکہ وہابیوں کا وجود علاقہ نجد میں ہی ^{۱۸۱۲ء} ^{۱۲۳۰ھ} مطابق ^{۱۲۳۰ھ} کے بعد ہوا ہے اور حضرت مولانا شاہ ولی اللہ علیہ الرحمۃ و دیگر علمائے سلف جن کی تالیفات سے ان لوگوں کی مروجہ رسوم و بدعات کا خلاف شرع ہونا ثابت ہے۔ وہاں بیان نجد کیا۔ خود عبدالوہاب نجدی کے وجود سے بھی بہت پہلے ہو گزرے ہیں۔ لہذا علمائے خاندان شاہ صاحب موصوف اور اُنکے تلامذہ و اتباع کو وہابی کہنا۔ افترا پر دازی اور اتہام بندی کے سوا اور کیا ہو سکتا ہے۔

(۲) یہ کہ علمائے دین کے ارشادات کا مطلب ایسے بُرے الفاظ میں عوام کے سامنے بیان کرتے ہیں کہ جس سے خواہ مخواہ تنفر ہو۔ اور عوام کا لالچہ جو اُنکے اصل ارشاد کو دیکھنے کی قابلیت نہیں رکھتے دھوکا کھائیں۔ اور اسی طرح علمائے سلف کی کتابوں میں جو عبارتیں اُنکے عقائد کا رد کرتی ہیں۔ اُنھیں چھوڑ کر بعض ادھوری عبارتیں کتر بیونت کے ساتھ اپنی ہفوات یہودہ کے ثبوت میں پیش کر دیتے ہیں جس سے نادان لوگ یہ سمجھ لیتے ہیں کہ دراصل اُنکی لایعنی رسوم و بدعات و اہل شرع شریف ہیں۔ اور ان باتوں سے بجز اسکے کہ نفس اسلام کو نقصان پہونچے اور کوئی نتیجہ متصور نہیں ہو سکتا۔

ہمارے علمائے دین کا طرز عمل تو یہ رہا ہے کہ اگر کسی شخص کے کلام میں کوئی لفظ ایسا دیکھتے

یا سنتے تھے جو بظاہر خلاف شرع معلوم ہوتا تھا تو بتقاضائے حسن ظن ہسکی تاویل کر کے عمدہ محل پر لے آتے تھے اور باوجود اس غلطی کے کسی عالم کی بدگوئی کو جائز نہیں جانتے تھے۔ چنانچہ حضرت امام ربانی مجدد الف ثانی رحمۃ اللہ فرماتے ہیں۔

اگر لفظ صادر شدہ است کہ ظاہر شیطانی بطلان شرعیہ ندارد۔ آزا بانڈک توجہ از ظاہر صرف نمود مطابق بایر ساخت۔ و مسلمانے را متہم نباید ساخت۔ اشاعت فاحشہ و تفسیح فاحش ہر گاہ در شریعت حرام و منکر باشد۔ تفسیح مسلمانے بمجر و اشتباہ چہ مناسب بود۔ و شہر بشہر منادی آن کردن کدام ترین باشد۔ طریق مسلمانے و مہربانی آنست کہ کلمہ کہ ظاہر شیطانی مخالف علوم شرعیہ است۔ اگر شخصے صادر شود باید دید کہ قائل او کیست۔ اگر ملحد و زندقہ است رد آن باید کرد۔ و در اصلاح آن نباید کوشید۔ و اگر قائل آن کلمہ از مسلمانان بود و ایمان بخدا و رسول داشتہ باشد۔ و در اصلاح سخن او باید کوشید و محل صحیح از برائے آن پیدا باید کرد۔ یا از اس قائل حل آن باید طلبید۔ و اگر در حل عاجز آید نصیحتش باید کرد۔ و امر معروف و نہی عن المنکر برفق اولی است کہ با جابت نزدیکتر است و اگر مقصود اجابت نباشد و تفسیح مطلوب بود۔ امر دیگر است (انتہی بلقلم)

(دیکھو مکتوبات امام ربانی جلد سوم مکتوب ص ۱۰۳ و سوم صفحہ ۲۳۰)

ان نوحہ حضرات نے اس کے خلاف یہ طرز اختیار کر رکھا ہے کہ علمائے دین کے کلام میں اگرچہ کوئی کلمہ بظاہر خلاف شرع ہونا درکنار۔ و در کا احتمال بھی نہوتا ہم اپنی طرف سے ایک مطلب فرض کر کے براہ افترا پر دازی بیان کر دیتے ہیں اور پھر اس بنائے ہوئے مطلب پر گالیوں کی بوچھاڑ کرنے لگتے ہیں۔ جن سے علمائے دین کا دامن تو بہر حال پاک ہی رہتا ہے۔ اور وہ گالیاں ایکسکیس بلکہ سونبکراؤ نہیں پر پڑتی ہیں۔ اور ان کی چالبازیاں ہمیشہ ظاہر ہوتی رہتی ہیں۔ مگر نہ معلوم کس قسم کے حیا دار ہیں کہ انھیں مطلق اپنی رسوائی کا خوف نہیں ہوتا۔ اور با اینہم اپنے سوا دنیا بھر میں کسی کو مسلمان ہی نہیں جانتے۔

معلوم ہوتا ہے کہ ان لوگوں نے الد میاں کی لبنی چوڑی ہیشت کو جسمیں بیشمار مخلوق کی گنجائش ہے۔ اپنے نانا جان کا بالا خانہ سمجھ رکھا ہے جسمیں داخل ہونے کا مستحق اپنے سوا کسی اور شخص کو نہیں سمجھتے۔ مگر اہل عقل کے نزدیک وہ دنیا سے نرالے نازک مزاج حضرات اس لڑاکا

بہو سے مشابہ ہیں۔ جو اپنی سسرال کے سب آدمیوں کو بُرا بتاتی تھی۔ اور بالآخر اسکو یہ جواب ملا تھا کہ بی نیک بخت سب اچھے ہیں صرف تو ہی مجری معلوم ہوتی ہے۔

غرض کہ یہ حضرات اگرچہ مسلمانوں میں ملے ہوئے ہیں۔ لیکن انکا برتاؤ بتا رہا ہے۔ کہ وہ غیروں سے زیادہ اسلام کے خطرناک دشمن ہیں۔ اسی لئے کہ غیر مسلم اقوام میں سے اگر کوئی شخص ہمارے علما کی بُرائی بیان کرے تو کسی کو اس کی بات کا اعتبار تک نہوگا۔ اور علمائے دین سے جو عقیدت ہوگی اُس میں ہرگز فرق نہیں آئیگا۔ اور یہ لوگ مسلمان کہلاتے ہیں۔ یہ ہذا علمائے دین کی عظمت عوام کے دلوں سے اُڑانے کی اُنھوں نے بہت سی ترکیبیں بھی ایجاد کر لی ہیں اور ہندوستان میں جہاں کہیں دنگہ فساد۔ مارکٹائی۔ مسلمانوں کے مختلف گروہوں میں ہو کر مقدمہ بازیوں کی نوبت پہنچتی ہے۔ اس گروہ جدیدہ کا قدم ضرور در بیان میں ہوتا ہے چنانچہ اپنے ہم خیال لوگوں کے سوا دوسرے مسلمانوں کو اپنی سجدوں مجلسوں میں نہ آنے دینا اچھے لوگوں کو بُرے الفاظ سے یاد کرنا۔ دوسری قسم کے مسلمانوں کے آنے سے سجدوں کو کھٹوٹے اور لوٹے تڑوانے کا فتویٰ دینا۔ خاص اُنھیں حضرات کا کام ہے۔ اور انہیں سے بعض نے تو یہاں تک زیادتی پر کمرباندھی ہے کہ اپنے ہم خیال لوگوں کے سوا دوسرے لوگوں کے ایک جوتا مارنے میں دس کعتوں کا ثواب بٹلتے ہیں۔ اور اُن کی عورتوں سے زنا وغیرہ کو بھی جائز ٹھیراتے ہیں۔ جیسا کہ اُنکے بعض نام کے مولوی جو دھپور میں بھی اس قسم کے سکھاشاہی حکم سنائے ہیں۔ اور یہی باتیں فساد اور نا اتفاقی پھیلنے کا موجب ہیں۔ لہذا جب تک یہ گروہ ہوا فساد کی طرح مسلمانوں میں موجود ہے مسلمانوں کی حالت ہرگز درست نہیں ہو سکتی۔ نہ وہ متفق ہو کر ہمیت مجموعی کوئی کام کر سکے قابل ہو سکتے ہیں۔ ہمارے نزدیک جسطرح خون فاسد جسم انسانی سے نکال کر حکمائے ظاہر جسم کی اصلاح کرتے ہیں۔ اسی طرح یہ لوگ بھی اس قابل ہیں کہ اگر مغفلت حسنہ وغیرہ کی نرم دواؤں سے اُنکی دُستی نہو سکے تو اُنھیں قطعاً علیحدہ کیا جائے تاکہ پھر ناواقف مسلمان اُن کے دھوکہ میں نہ آئیں۔ اور اسلام اُس مصرت سے جو اُن کی وجہ سے پہنچ رہی ہے محفوظ رہے۔

اس گروہ جدیدہ میں اگرچہ متعدد حضرات کا نام لیا جاتا ہے مگر سب سے زیادہ شہرت جناب مولانا مولوی ہدایت الرسول صاحب لکھنوی کے نام نامی کو حاصل ہے۔ آپ لکھے پڑھے

تو برائے نام ہی ہیں۔ مگر بعض تماشا گاہوں میں ملازم رہنے سے اس درجہ بے باک ہو گئے ہیں کہ خواہ کسی بزرگ کا نام آپکے سامنے لیا جائے۔ گالی بدوں اُسکا ذکر خیر نہیں کریں گے۔ حتیٰ کہ حکام وقت سے بھی نہیں چوکتے۔ قانون تعزیرات ہند میں دفعہ ۱۲۴ ضمن الف غالباً آپ ہی کی زبان رازی کی بدولت ایذا دی ہوئی ہے۔ اور کئی مرتبہ اُسی زبان کی وجہ سے بڑے گھر کی ہوا بھی کھا چکے ہیں اور اس وقت بھی بمبئی کے جیل میں رونق بخش ہیں۔ وہاں سے چھوٹے پرکھتے اور کیا گل کھلاتے ہیں۔

اُنکے بعد دوسرے نمبر جناب مولانا مولوی عبدالمصطفیٰ احمد رضا خان صاحب بریلوی کا ہے یہ بزرگوار ہیں تو قوم سے پٹھان۔ جنم بہ نسبت مولوی ہدایت الرسول صاحب کے زیادہ حرارت ہونی چاہیے تھی اور اسیلئے اُن کو اول اور مولوی ہدایت الرسول صاحب کو دوم کہنا چاہئے تھا مگر افواہا سنایا ہے کہ جناب موصوف کے ماورمی سلسلہ میں اکثر عزیز واقارب امامیہ مذہب سے تعلق رکھتے ہیں۔ جو تقیہ کو اعظم عبادات سے جانتے ہیں۔ غالباً اسی کمزوری کی وجہ سے جناب مدوح اول الذکر بہادر کی طرح مجالس اور عام شاہراہوں پر تو بزرگان دین کو گالیاں نہیں دیتے۔ مگر خفیہ جلسوں اور اپنی تالیفات میں یہ بھی مولوی ہدایت الرسول صاحب سے کسی طرح پیچھے نہیں رہتے۔ آپکی جس تالیف کو دیکھا جائے۔ کام کی بات تو اُس میں کہیں شاذ و نادر ہی ملیگی۔ البتہ شروع سے اخیر تک نہایت فحش اور خلاف تہذیب گالیوں کا مجموعہ نظر آئیگا۔ اور کوئی نیک طینت و مصنف مزاج شخص اُنھیں دیکھنا بھی گوارا نہیں کریگا۔ با اینہم اُنکے جہل معتقدین اُنھیں سختی اور اق کو کلام الہی اور احادیث رسالت پناہی پر ترجیح دیتے ہیں۔ سچ ہے۔

اُدیاں گم شدند ملک جہاں خر گرفت

تاہم شکر ہے کہ اُسی تقیہ کی تعلیم سے مستفید ہو کر جناب مدوح اب تک اپنی تصانیف کو صرف اپنے حواریں تک ہی محدود رکھتے تھے۔ اور اس وجہ سے آپکو وہ شہرت نصیب نہیں ہو سکی تھی جو مولانا مولوی ہدایت الرسول صاحب حاصل کر چکے ہیں۔ مگر حال میں اُنھوں نے کسی قدر جرأت کر کے اپنے ایک معتقد میر محمود علی صاحب کے نام سے ایک اخبار ”روز افزون“ نامی نکالنا شروع کر دیا ہے جس میں اکثر مضامین آپ ہی کے قلم سے نکلے ہوئے ہوتے ہیں۔ اور گو

پریس ایکٹ کے خوف سے کھلم کھلا فحش الفاظ انہیں نہیں ہوتے۔ مگر ضلع۔ جگت و اشاروں
کتابوں میں جو جو ناپاک باتیں لکھ جاتے ہیں۔ ہر شخص کو معلوم ہو جاتا ہے۔

چونکہ انکے چھوٹے چھوٹے رسالوں سے دنیائے اسلام کو چندان نقصان کا اندیشہ
نہ تھا۔ مگر یہ اخبار ایک فوج کا قائم مقام ہے معہذا وہ رسالے صرف آپکے معتقدین ہی دیکھتے
تھے اور اخبار ہر شخص دیکھ سکتا ہے۔ اسکا ضرر بہ نسبت رسالوں کے زیادہ خیال کر کے بعض
بہی خواہان اسلام آپکے مقابلہ کے لئے تیار ہو گئے۔ منجملہ انکے ہمارے ایک دوست مولوی
محمد اویس صاحب صدیقی جفئی۔ تھانوی وکیل عدالتہائے صدر ریاست جو دھپورا وارڈ
بھی ہیں۔ انھوں نے اس اخبار کے خلاف شرع مضامین کے مقابلہ میں دہلی کے اخبار
دارالعلوم اور مراد آباد کے اخبار نظام الملک کو جوابی مضامین دینے شروع کئے۔ چنانچہ انکے
بہت سے مضمون شائع ہو چکے ہیں اور بہت سے عنقریب شائع ہونے والے ہیں اور امید
ہے کہ مولوی صاحب موصوف اس بھلے آدمی کو تابدروازہ پہونچا کر رہینگے۔

اسی سلسلہ میں ۲۴ فروری سنہ ۱۳۷۷ء کا اخبار ”روز افزون“ دیکھا گیا تو اُس میں
اُس بریلوی بزرگوار نے اپنے رسالہ واہیہ سجن السبوح عن غیب کذب مقبوح کی
بے انتہا تعریف لکھ کر دعویٰ کیا تھا کہ سنہ ۱۳۷۷ء سے آج تک کوئی سنی المذہب عالم اسکا جواب
نہیں لکھ سکا۔ لہذا اُس رسالہ کی تلاش شروع کی گئی۔ خود مولف صاحب اور ایڈیٹر صاحب
”روز افزون“ کو خطوط لکھے گئے۔ اور دوسرے اجاب کو بھی تکلیف دہ گئی۔ مگر رسالہ دستیاب
نہیں ہوا۔ بلکہ بعض اجاب نے یہاں تک لکھا کہ ایسی کتابیں کا نفیڈ نشل تحریرات کی طرح صرف
انھیں لوگوں کو مل سکتی ہیں جو مولف صاحب کے گروہ میں شامل ہوں۔ چنانچہ مجبوراً انھیں
کے ایک معتقد سے وہ رسالہ ستعار سنگا نا پڑا۔ مگر اُسے دیکھ کر سخت افسوس ہوا کہ ایک مذہبی
مسئلہ کو کس بُرے پیرایہ میں لکھا گیا ہے کوئی صفحہ ایسا نہیں ہے جس میں پاک لوگوں کی شان میں
ناپاک الفاظ نہ لکھے ہوئے ہوں۔ غالباً اس رسالہ کا جواب نہ لکھے جانے کی ایک وجہ یہ فحش
نگاری بھی ہے ورنہ اصل معاملہ صاف ہے۔ علمائے دین تو درکنار ایک اذنی طالب علم بھی نہایت
آسانی سے اسکا رد لکھ سکتا ہے۔ مان گالیوں کا جواب دینا البتہ مشکل امر ہے۔

مولوی محمد ادریس صاحب نے رسالہ مذکور کا جواب ہمارے متعلق کیا۔ ہمارے اگرچہ شافل ضروریہ سے اس قدر فرصت نہیں تھی کہ ایسے کام کی طرف توجہ کر سکیں۔ مگر ہم دیکھتے تھے کہ مولوی صاحب موصوف ہم سے بھی زیادہ عظیم الفرست تھے۔ اسلئے پہلو تہی کرنا مناسب نہیں سمجھا گیا۔ چنانچہ خدائے قادر و متعال کے نام پر ہم اس کام کو شروع کرتے ہیں۔ وَاللّٰهُ التَّوْفِیْقُ وَهُوَ خَیْرُ الرَّزِیْقِ

واضح ہو کہ یہ بریلوی بزرگوار اجتہاد کا بھی دعویٰ رکھتے ہیں اور خود ہی اپنے نام نامی کے ساتھ حسب ذیل تعریفی الفاظ لکھا کرتے ہیں۔

عالم اہل سنت۔ مجدد الوقت۔ صاحب تصانیف کثیرہ باہرہ۔ وتالیفات شہیرہ ظاہرہ۔ فاضل بریلوی وغیرہ وغیرہ۔

اسلئے عموماً آپ مجتہد صاحب کے نام سے پکارے جاتے ہیں اور بعض مناسبتوں سے ہم بھی مناسب سمجھتے ہیں کہ انھیں اسی لقب سے یاد کریں۔ ہمارے رسالہ کے ناظرین اس کا خیال رکھیں اور اس رسالہ میں جہاں کہیں لفظ مجتہد نظر آئے اُس سے بشرطیکہ سیاق عبارت سے کوئی اور معنی مراد نہ ہوں۔ انھیں بریلوی مجتہد العصر صاحب کو مراد لیں جناب موصوف نے اُس سالہ کے سرورق (ڈائٹیل ریج) پر حسب ذیل دو نام لکھے ہیں۔

(۱) سبحن السبوح عن غیب کذب مقبوح (۲) دو صد تازیانہ بر فرق جہول زمانہ
ان دونوں ناموں سے علاحدہ نکلتے ہیں۔ اور اس قسم کے تاریخی نام رکھنے کو جناب ممدوح اپنے خیال میں بڑا کمال سمجھتے ہیں۔ حالانکہ ابجد خوان بچے بھی ایسا کر سکتے ہیں۔ با اینہمہ دوسرا نام جناب کی تہذیب شائستگی کا نمونہ بھی ہے۔ علمائے دین سے گفتگو اور یہ الفاظ اور علماء بھی ایسے کہ انھیں سے ایک تو بصورت زندگی جناب ممدوح کے پردادا سے بھی بڑے ہوتے اور باقی بھی جو موجود ہیں بلحاظ عمر آپ کے والد ماجد علیہ الرحمہ سے کسی طرح کم نہیں ہیں۔ بھلا ہم سے اس معاملہ میں جناب مجتہد صاحب بہادر کی ہمسری کیسے ہو سکتی ہے۔ ہم تو ہمیشہ سے با ادب بانصیب اور بے ادب بے نصیب سنتے چلے آئے ہیں لہذا ہم صرف پہلے نام کے مقابلہ میں تاریخی نام تنزیہ الالہ السبوح عن نقصان العجز والقبح جس سے ۱۳۲۱ ہجری

(رسالہ روان) نکلتے ہیں۔ درج سرورق رسالہ ہذا کریں گے۔ مگر جناب ممدوح ہماری اس انسانیت کو عجز پر محمول فرمائیں۔ ایسے کہ اُنکے مذاق کے موافق ممکن تھا کہ دوسرا نام ”دو ہزار کشتہائے کلان بر سر پاگل بد زبان“ رکھ دیا جاتا۔ جس میں سے وہی سنہ نکلتے ہیں جو اصلی نام کے ہیں۔ مگر چونکہ ہم خلاف تہذیب گفتگو کرنا کسی سے بھی جائز نہیں سمجھتے۔ بلکہ اسکو شرافت کے خلاف جانتے ہیں۔ لہذا ایسا نام رسالہ کے سرورق پر لکھا جانا ہمیں ہرگز پسند نہیں ہے۔ اور امید ہے کہ آئندہ آنجناب بھی ایسی باتوں سے پرہیز کریں گے۔

جس رسالہ کا ذکر اوپر ہوا ہے۔ وہ مندرجہ ذیل سوالوں کے جواب میں لکھا گیا ہے۔

(استفتاء)

کیا فرماتے ہیں علمائے دین و مفتیان شرع متین و بارہ مسئلہ امکان کذب باری تعالیٰ جسکا اعلان تحریری و تقریری علمائے گنگوہ و دیوبند اور اُنکے اتباع آجکل بڑے زور شور سے کر رہے ہیں۔ تحریراً۔ کتاب براہین قاطعہ میں کہ مولوی خلیل احمد انہٹھی کے نام سے کی گئی ہے (جس کی لوح پر لکھا ہے۔ بام حضرت جنیں و چنایں۔ مولوی رشید احمد صاحب گنگوہی۔ اور خاتمہ پر اُنکی تقریظ بایں الفاظ ہے۔ اھقر الناس رشید احمد گنگوہی نے اس کتاب مستطاب براہین قاطعہ کو اول سے آخر تک بغور و بکھا الحق کہ یہ جواب کافی اور حجت وافی ہے اور اپنے مصنف کی وسعت علم اور صحت ذکا و فہم پر دلیل کافی ہے۔ حق تعالیٰ اس تالیف نفیس میں کرامت قبولیت عطا فرمائے۔ اور مقبول مقبولین و معمولین عالمین بنائے۔ جس سے ثابت ہے کہ گویا کتاب ہی تالیف آپکی ہے۔ صفحہ ۳ پر یوں مکتوب ہے۔ امکان کذب کا مسئلہ تو اب جدید کسی نے نہیں نکالا۔ بلکہ قدما میں اختلاف ہوا ہے کہ خلف و عید آیا جائیو ہے یا نہیں۔ رد مختار میں ہے کھل یجود الخلف فی الوعد فظاہر مافی للواقف والمقاصد۔ ان الاشاعرۃ قائلون بحدیثہ پس اسپر طعن کرنا پہلے مشلح پر طعن کرنا ہے۔ اور اسپر تعجب کرنا محض لاعلمی ہے۔ اور امکان کذب خلف و عید کی فرع ہے۔ انتہی ملخصاً۔

تقریراً۔ مولوی ناظر حسن دیوبندی مدرس اول مدرسہ عربیہ میرٹھ نے مسجد کوٹ پر بلند آواز سے چند مسلمانوں میں کہا کہ ہمارا تو یہ اعتقاد ہے کہ خدا نے کبھی جھوٹ بولا نہ بولے۔

مگر بول سکتا ہے۔ بہشتیوں کو دوزخ اور دوزخیوں کو بہشت میں بھیج دے تو کسی کا اجارہ نہیں ہے۔ اور یہی امکان کذب ہے انتہے۔

پس ایسا عقیدہ کیسا ہے۔ اور اُس کے پیچھے نماز درست ہے یا نہیں۔ جس کا اعتقاد ایسا ہے۔ سچی بات بتاؤ اور اجر پاؤ۔

المستفتی ابو محمد صادق علی مداح عقی عنہ گدھہ مکتبہ سری از میرٹھ

اس سوال سے معلوم ہوتا ہے کہ سائل علمائے گنگوہ و دیوبند سے سخت عناد رکھتا تھا اسلئے کہ اُس نے حضرات مولانا مولوی خلیل احمد و مولانا مولوی ناظر حسن صاحبان کے اسمائے مبارک کے ساتھ لفظ صاحب تک لکھنا گوارا نہیں کیا۔ اور حضرت مولانا گنگوہی مدظلہ العالی کے نام نامی کے ساتھ جو الفاظ اصل کتاب میں لکھے ہوئے تھے انکو حذف کر کے چند چناں لکھا اور اپنی بد تہذیبی کو ظاہر کر دیا۔ اگر وہ فی الحقیقت ایک سائل کا درجہ رکھتا تھا تو مسئلہ کی تحقیق سے پہلے کسی عالم کی ساتھ بے ادبی اور گستاخی سے پیش آنے کا اُسکو ہرگز منصب نہ تھا۔ اس کے علاوہ اُس نے حسب ذیل خیانتیں بھی کی ہیں۔

(۱) براہین قاطعہ کوئی ایسی کتاب نہیں ہے جو ابتداءً لکھی گئی ہو۔ بلکہ وہ جواب ہے جناب پیر جی عبدالسمیع صاحب مرحوم کے رسالہ انوار ساطعہ کا۔ مگر اُس نے اس واقعہ کو چھپایا اور یہیں بتایا کہ یہ عبارت پیر جی صاحب موصوف کی کس عبارت کے جواب میں ہے۔ تاکہ ابتدا کنندہ کون تھا سب کو معلوم ہو جاتا۔

(۲) اُس نے کتاب مذکور کی پوری عبارت نقل نہیں کی۔ بلکہ تحریف کیساتھ لکھا اور لخصاً لکھ دیا۔

(۳) جناب مولانا مولوی ناظر حسن صاحب کا ارشاد یوں تھا۔

ہمارا تو یہ عقاد ہے کہ خدائے جھوٹ بولا نہ بولے مگر بہشتیوں کو دوزخ اور دوزخیوں کو بہشت میں بھیج دے تو کسی کا اجارہ نہیں۔ اور اسی کو امکان کذب کہا جاتا ہے۔

سائل نے عوام کو مغالطہ میں ڈالنے کے لئے اس ارشاد میں لفظ بول سکتا ہے۔ اپنی طرف سے بڑھا دیا ہے۔ اور یہی امکان کذب ہے۔ بجائے اسی کو امکان کذب کہا جاتا ہے کے لکھ مارا ہے۔

بہر حال چونکہ یہ سائل جناب مجتہد صاحب بالقابہ کا پیرو ہے۔ لہذا اس تحریف و تبدیل اور بے ادبی کی اُس سے شکایت نہیں ہو سکتی۔ وہ جیسا طریقہ اپنے پیشواؤں کا دیکھتا ہے اُسکے خلاف کب کر سکتا ہے۔ جناب مجتہد صاحب قبلہ نے اس چند جزو کے رسالہ میں علمائے کلام کی کتابوں میں سے تحریف اور کتر بیونت کے ساتھ عبارتیں نقل کرنے میں کونسی کمی رکھی ہے جو وہ کرتا۔ اور علما کی توہین میں کونسا دقیقہ مجتہد صاحب نے چھوڑا ہے جو وہ غریب چھوڑتا۔ مگر دیکھنا یہ ہے کہ ان دونوں عبارتوں سے جو سائل نے نقل کی ہیں ہر دو علمائے موصوفین کا عقیدہ کیا معلوم ہوتا ہے۔

براہین قاطعہ کی عبارت منقولہ کا مطلب صرف اسی قدر ہے کہ مسئلہ امکان کذب جدید نہیں ہے۔ بلکہ خلف وعید کے مسئلہ کی نسبت قدام میں اختلاف ہو چکا ہے اور امکان کذب اُسی کی فرع ہے۔ یعنی اُسی خلف وعید کی بحث میں امکان یا مقدوریت کذب کی بحث بھی موجود ہے اور صاحب براہین قاطعہ کا یا ارشاد ایسا صحیح ہے کہ اُس سے کوئی شخص انکار کرنے کی جرات نہیں کر سکتا۔ جیسا کہ ہم آئندہ ثابت کریں گے۔ گو جناب مجتہد صاحب قبلہ نے ناواقفوں کو مغالطہ دینے کے واسطے اس رسالہ میں کچھ کا کچھ حوالہ قلم فرما دیا ہے۔

مگر باوجودیکہ قدام میں اس مسئلہ کا مختلف فیہ ہونا ثابت ہے اور مسئلہ مذکور کا مختلف فیہ ہونا حسب ارشاد صاحب براہین قاطعہ بالکل صحیح اور درست ہے۔ تاہم اُنہوں نے براہین میں جو کچھ لکھا ہے یا جس قدر عبارت براہین سے سائل نے نقل کی ہے اُسکو صاحب براہین کے ذاتی عقیدہ سے بظاہر کوئی تعلق نہیں معلوم ہوتا۔ اسلئے کہ جب طرح وتر کی ایک کعت کہنے والوں پر پیر جی عبد السمیع صاحب مرحوم نے طعن کیا تھا اور اُسکے جواب میں صاحب براہین قاطعہ مدظلہ العالی نے اُس مسئلہ کا مختلف فیہ ہونا بیان کر کے طعن و تشنیع سے روکا تھا اُسی طرح مسئلہ زیر بحث کا مختلف فیہ ہونا بھی ظاہر کر کے طعن و تعجب سے منع کیا ہے۔ یہ تو کہا ہی نہیں کہ جناب موصوف خود اُسکے معتقد ہیں۔ یاد و سروں کو بھی ایسا ہی اعتقاد رکھنا چاہیے۔ لہذا صرف مختلف فیہ کہنے سے یہ سمجھ لینا کہ قائل اُسکا معتقد ہے۔ یا طعن و تشنیع سے منع کرنے کو جو محض اسی وجہ سے ہو کہ اُسکا اثر اگلے بزرگوں پر پہنچتا ہے اصل اعتقاد سمجھ جانا انتہا درجہ کی خوش فہمی ہے۔

جناب سائل صاحب نے عبارت مذکور سے صاحب براہین قاطعہ پر اس مسئلہ کے معتقد ہونے ہی کا الزام نہیں لگایا بلکہ اُس کے اعلان کا بہتان بھی باندھ رہے جس سے ذات شریف کی انصاف پسندی ترشح ہوتی ہے۔ مگر وہ بیچارہ کیا کرے؟ سب سے پیشواؤں کا دماغ ہی کچھ اس قسم کا واقع ہوا ہے کہ وہ کچھ کا کچھ سمجھا کرتے ہیں۔ مثلاً اس نئی جماعت میں ایک بزرگوار جناب مولانا مولوی نذیر احمد خاں صاحب رامپوری ثم الاحمد آبادی بھی ہو گزرے ہیں۔ اُنھوں نے اس مختصر سی صاف اردو عبارت کا مطالب سمجھ کر یا بنا کر جو استفتاء علمائے حرمین شریفین زاد ہما اللہ شرفاً و تعظیماً کے سامنے پیش کیا تھا وہ بلفظہ ذیل میں مہج ہے۔

براہین قاطعہ میں یہ لکھا ہے کہ اللہ تعالیٰ سے کذب ممکن ہے۔ اس مسئلہ کی وجہ سے کتب الہیہ میں جھوٹ کا احتمال پیدا ہوتا ہے۔ یعنی مخالفین کہہ سکتے ہیں کہ شاید یہ قرآن بھی جھوٹا ہے۔ اور اُس کے احکام بھی غلط ہیں۔ اور براہین کی اس تحریر کی وجہ سے بہت لوگ گمراہ ہو گئے۔ ناظرین غور فرمائیں کہ براہین قاطعہ میں وہ عبارت جس کا ان مولوی خاں صاحب نے حوالہ دیا ہے کہاں ہے۔ لہذا اُن کا یہ کہنا کہ براہین کی اس تحریر کی وجہ سے بہت لوگ گمراہ ہو گئے۔ صرف مخالف واقع ہے۔ اور اگر کچھ لوگ گمراہ ہوئے بھی ہوں تو وہ براہین کی عبارت سے نہیں ہوئے ہونگے۔ بلکہ اُن حضرات کی سخن سازی سے ہوئے ہونگے جنہن سے ایک یہ ذات شریف بھی تھے اور جنہوں نے اپنے جھوٹ کو صرف ہندوستان ہی میں نہیں محدود رکھا بلکہ خدائے جلّ علی اور اُس کے رسول سلی اللہ علیہ وسلم کے گھر تک پہنچایا۔

ہاں خوب یاد آیا جناب باری عزائمہ نے اپنے کلام مجید کی نسبت بھی یضیل بہ کثینا و یھدی بہ کثیرا ارشاد فرمایا ہے۔ پس اگر قرآن شریف کی کسی آیت سے کوئی بد بخت گمراہ ہو تو اُس کا یہ مطلب تو نہیں ہو سکتا کہ معاذ اللہ اُس آیت شریفہ نے اُسے گمراہ کیا بلکہ اُس سے یہ مراد ہوگی کہ شیطان علیہ اللعن نے اُس آیت وافی ہدایہ کا اُلٹا مطلب سے سمجھایا اور اس وجہ سے وہ بہکا۔ چونکہ براہین قاطعہ بھی بالکل کلام الہی سے ہی ماخوذ ہے۔ لہذا اُسکی عبارت سے بھی کسی کے گمراہ ہونے کی وہی صورت ہو سکتی ہے یعنی بعض کو خود شیطان نے درغلانا ہوگا اور بعض کو شیطان کے چیلے چانٹوں نے اچھی خاصی صاف عبارت کا اُلٹا مطلب سنا کر گمراہ کیا ہوگا۔ مگر اُس سے صاحب

براہین پر کوئی حرف نہیں آ سکتا اور جب بڑے میاؤں کا یہ حال ہے تو سائل صاحب جو انکے
ملاح ہیں اور انکے سامنے چھوٹے میاں ہیں انکا پوچھنا ہی کیا ہے۔

غرض کہ براہین قاطعہ کی کسی عبارت سے مسئلہ امکان کذب کا اعلان جو سائل نے سمجھا ہے
یہ اس کی سمجھ کی غلطی ہے۔ ہاں یہ سوال وہ ضرور کر سکتا تھا کہ آیا یہ مسئلہ قدما میں مختلف فیہ رہا ہے
یا نہیں سراسر اسکا جواب اگرچہ مجتہد صاحب نے نفی میں دیا ہے لیکن کتب علم عقاید و کلام سے
جیسا کہ ہم ثابت کرینگے اسکو اثبات میں جواب مل سکتا تھا۔

اب رہا حضرت مولانا مولوی ناظر حسن صاحب یو بندی کا ارشاد۔ اُس میں صرف قدرت خداوندی
کا اظہار ہے۔ اس سے انکار کرنا کسی مسلمان کا کام نہیں ہے۔ ایسے کہ دوزخیوں کو بہشت میں اور بہشتیوں
کو دوزخ میں بھیجنے کی قدرت جناب باری عزہ کو نہ ماننا اہل سنت میں سے کسی کا بھی مذہب نہیں ہے
اختلاف اگر ہے تو اُسکے شرعاً واقع ہونے یا نہ ہونے کی بابت ہے۔ ہم بزرگان دین کے ارشادات سے
انتشار الداعریٰ اس امر کو آئندہ تنزیہ چہارم کے جواب میں ثابت کرینگے۔ لہذا مولانا کے مدح کا
ارشاد بھی قابل اعتراض نہ تھا۔ رہا لفظ امکان کذب جو اس عبارت میں ہے وہ مخالفین کا مقولہ ہے کہ
وہ مثبتین قدرت کے عقیدہ کو امکان کذب کے نام سے مشہور کر کے عوام کو بھڑکاتے اور علمائے
دین کی جانب سے بدظن کراتے ہیں۔

چونکہ لفظ امکان دو معنوں میں مستعمل ہوتا ہے ایک بمعنی مقدوریت جس سے صرف یہ مراد ہوتی ہے
کہ وہ شے جسکے ساتھ لفظ امکان شامل کیا گیا ہے۔ تحت قدرت ہے۔ مگر تحت قدرت ہونے سے
اُسکا وقوع ضروری نہیں ہوتا۔ دوسرے معنی لفظ امکان کے احتمال وقوع ہیں۔ عام لوگ لفظ امکان
سے پچھلے معنی سمجھتے ہیں۔ اُنکے سامنے جب کسی امر کی نسبت یہ کہا جائے کہ وہ ممکن ہے تو وہ یہی
سمجھیں گے کہ امر مذکور محتمل الوقوع ہے مگر کتب علم عقاید و کلام میں لفظ امکان سے اول معنی مراد
لیئے جاتے ہیں۔ لہذا علمائے دین کے مخالفوں نے عوام کو اپنا جانب دار بنانے کے لئے مسئلہ
مقدوریت خلاف ما خبر و خلاف منصوص کو امکان کذب کے نام سے شہرت مے رکھی ہے تاکہ
حسب اصطلاح کتب علم کلام اس لفظ کو مقدوریت خلاف ما خبر کا ترجمہ بھی کہہ سکیں اور نا واقف
اپنی سمجھ کے موافق اسکا مفہوم سمجھ کر علمائے برکت سے بھی ہو جائیں ورنہ علمائے دین کا جو مذہب اس بارہ

میں ہے وہ صرف اُسی قدر ہے کہ جناب باری عز اسمہ جس طرح اپنے فرمودہ کے موافق ظہور میں لاتا ہے۔ اُسی طرح اُسکے خلاف پر بھی قادر ہے۔ گو اپنے اختیار سے خلاف فرمودہ خود کو کبھی ظہور میں نہیں لاتا۔ یعنی یہ ظہور میں نہ لانا اختیار سے ہے۔ اضطرار سے نہیں۔ چنانچہ اس بارہ میں جو سوال پیش ہوا اور جو کچھ جواب علمائے دین کی طرف سے دیا گیا ہے وہ یہ ہے۔

(استفتاء)

کیا فرماتے ہیں علمائے دین اس مسئلہ میں کہ ذات باری تعالیٰ عز اسمہ موصوف بصفات کذب ہے یا نہیں اور خداوند تعالیٰ جھوٹ بولتا ہے یا نہیں۔ اور جو شخص خدا تعالیٰ کو یہ سمجھے کہ وہ جھوٹ بولتا ہے وہ کیسا ہے۔ بینوا۔ توجروا

الجواب

ذات پاک حق تعالیٰ جل جلالہ کی پاک و منزہ ہے اس سے کہ اُسے متصف بصفات کذب کہا جائے۔ معاذا اللہ تعالیٰ۔ اُسکے کلام میں ہرگز ہرگز شائبہ کذب کا نہیں ہے قال اللہ تعالیٰ ومن اصدق من اللہ قیلاً۔ جو شخص حق تعالیٰ کی نسبت یہ عقیدہ رکھے یا زبان سے کہے کہ وہ کذب بولتا ہے۔ وہ قطعاً کافر ہے ملعون ہے۔ اور مخالف قرآن و حدیث۔ اور اجماع امت کا ہے وہ ہرگز مومن نہیں۔ تعالیٰ اللہ عما یقول الظالمون علواً کبیراً۔ البتہ یہ عقیدہ اہل ایمان کا سب کا ہے کہ خدا تعالیٰ نے مثلاً فرعون و ہامان و ابی لہب کو قرآن میں جہنمی ہونے کا ارشاد فرمایا ہے۔ وہ حکم قطعی ہے۔ اُسکے خلاف ہرگز ہرگز نہ کریگا۔ مگر وہ تعالیٰ قادر ہے اس بات پر کہ انکو جنت و یدیوے۔ عاجز نہیں ہو گیا۔ قادر ہے۔ اگرچہ ایسا اپنے اختیار سے نہ کریگا قال اللہ تعالیٰ ولو شئنا لا تینا کل نفس ہدٰیٰ لها ولکن حق القول منی لا ملئٰن جہنم من الجنة والناس اجمعین۔ اس آیت سے واضح ہے کہ اگر خدا تعالیٰ چاہتا سب کو مومن کر دیتا۔ مگر جو فوج کا ہے اُسکے خلاف نہ کریگا۔ اور یہ سب اختیار سے ہے اضطرار سے نہیں۔ وہ فاعل مختار فعال لما یرید ہے۔ یہ عقیدہ تمام علمائے امت کا ہے۔ چنانچہ بیضاوی تحت قولہ تعالیٰ ان تغفر لہم الخ لکھتا ہے کہ عدم غفران شرک کا مقتضی وعید ہے ورنہ کوئی امتناع ذاتی نہیں۔ اور یہ ہے عبارت اُس کی۔ وعدم غفران الشرک مقتضی الوعد فلا امتناع فیہ لذاتہ۔ واللہ اعلم بالصواب۔

یہ فتویٰ حضرت مولانا گنگوہی مدظلہ العالی کا ہے اور علمائے مکہ مکرمہ زاد الدین شریفہا
اس کی تصحیح فرما چکے ہیں۔ اصل فتویٰ موجود ہے جس کا جی چاہے دیکھ لے۔

اس فتوے کی رو سے علمائے دین کا یہ عقیدہ معلوم ہوتا ہے کہ جناب باری عز اسمہ
اپنے فرمودہ کے خلاف پر قادر تو ہے مگر کبھی ایسا کر گیا نہیں۔ اور یہ نکرنا بھی اختیار سے
ہو اضطراب سے نہیں۔ اُنکے مخالفین اسی عقیدہ کا نام اسکاں کذب رکھ کر اس سے انکار
کرتے ہیں۔ گویا کہ وہ جناب باری عز اسمہ کی جناب میں یہ عقداور گھتے ہیں کہ کسی جسے کی نسبت
ہونے یا نہونے کی خبر دینے کے بعد اُسکے خلاف کرنے کی قدرت ہی اُس تعالیٰ شانہ کو
نہیں ہستی اور معاذ اللہ وہ مجبور محض ہو جاتا ہے۔

ناظرین ہر دو فریق کے عقیدہ کو یاد رکھیں۔ اور آئندہ جو کچھ عرض کیا جائے اُسے غور
کے ساتھ ملاحظہ فرمائیں تاکہ اُنھیں معلوم ہو جائے کہ دونوں فریق میں سے کس کا عقیدہ اگلے
علماء کے موافق اور کس کا مخالف ہے۔

اس موقع پر مناسب معلوم ہوتا ہے کہ مسئلہ زیر بحث کے متعلق کچھ تاریخی واقعات
بھی لکھ دیئے جائیں تاکہ ہمارے رسالہ کے ناظرین کو معاملہ کی اصلیت سمجھنے میں آسانی ہو۔
پوشیدہ زہر ہے کہ جس زمانہ میں فلسفہ یونانیہ کا قدم مالک اسلام میں آیا اور مسلمانوں
نے اُسکو پڑھنا شروع کیا تو جس طرح آجکل فلسفہ جدیدہ یعنی سائنس کی تعلیم سے طرح طرح کے خدشے
لوگوں کے ذہنوں میں پیدا ہو رہے ہیں اُسوقت بھی نئے نئے خیالات مسلمانوں کے دماغ میں آنے
لگے تھے۔ علمائے دین نے اُس طوفان بے تمیزی کے روکنے کے واسطے علم کلام کی بنیاد ڈالی
اور ہر ایک سوال جو کسی نے پیش کیا اُسکا جواب دیا۔ چنانچہ اُس قسم کے سوالات میں سے ایک سوال
یہ بھی تھا کہ اللہ تعالیٰ افعال قبیح پر قادر ہے یا نہیں۔ اس سوال کے جواب میں فرقہ نظامیہ نے
جو معتزلیوں کی ایک شاخ ہے کہا کہ وہ تعالیٰ شانہ اُن پر قادر نہیں۔ اور جب تک سلب قدرت کا
اعتقاد نہ رکھا جائے تنزیہ باری تعالیٰ ہو ہی نہیں سکتی۔ یہی عقیدہ معتزلیوں کی دوسری شاخ
اسواریہ نے بھی اختیار کیا۔ اور اُنھوں نے اس اصل کی بنا پر یہاں تک عقیدہ جمایا کہ جس چیز کے
ہونے کی اللہ تعالیٰ نے خبر دی ہے۔ یا جسکا نہونا اُسے معلوم ہے وہ اُسپر بھی قادر نہیں ہے۔

ان دونوں کے مقابلہ میں معتزلیوں کا ایک اور گروہ جو مزور یہ کہلاتا ہے۔ حرف زن ہوا کہ وہ تعالیٰ شانہ اُن افعال پر صرف قادر ہی نہیں ہے بلکہ انھیں وجود میں بھی لا سکتا ہے اور ایسی حالت میں کہ اُس سے کذب یا ظلم سرزد ہو۔ معاذ اللہ اُسے خدائے کا ذب و ظالم تک کہنا جائز ہے۔ مگر علمائے مذہب سنت و الجماعت نے ان تینوں گروہوں کے اقوال کو رد کر کے یہ فیصلہ کیا ہے کہ وہ قادر علی الاطلاق بلا شک افعال قبیح پر بھی قدرت رکھتا ہے۔ لیکن باوجود قدرت کے کبھی اُن کو ظہور میں نہیں لاتا۔ اسلئے کہ افعال قبیح کا مرتکب ہونا اُس کی شان عالی کے خلاف ہے۔ اس فیصلہ علمائے مذہب سنت و الجماعت میں کوئی باہمی اختلاف نہیں ہے۔ اختلاف اگر ہوا بھی ہے تو صرف اس امر میں کہ خلف وعید جو کذب کی ایک قسم ہے۔ آیا شرعاً بھی جائز الوقوع ہے یا نہیں یعنی جن لوگوں کے لئے جناب باری عزائمہ نے اپنے کلام پاک میں سہمی ہونے کی خبر دی ہے انھیں فی الواقع جہنم ہی میں بھیج دیا معاف کر کے جنت میں بھی داخل کر دیگا۔ چنانچہ اسکی نسبت بعض نے وقوع کا عقیدہ رکھا اور اکثر نے جو محققین کہلاتے ہیں خلف وعید کی نسبت بھی وہی عقیدہ تجویز کیا جو دیگر افعال قبیح کے لئے تجویز کیا تھا۔ یعنی قادر ہے۔ مگر ایسا کر گیا نہیں۔

یہ بحث علم کلام کی کتابوں میں مفصل موجود ہے۔ اور اُس بحث میں خاص طور سے کذب کی نسبت بھی علماء میں گفتگو ہوئی ہے اور گواہیں شک نہیں کہ بعض علمائے اُس بحث میں کذب کو خارج از قدرت الہیہ بھی کہہ دیا ہے۔ لیکن عام رائے علمائے اہل سنت و الجماعت کی یہی ہے کہ دوسرے افعال قبیح کی طرح وہ بھی تحت قدرت اور اختیاراً ممتنع الصدور ہے۔ جیسا کہ ہم آئندہ بحوالہ کتب علم کلام عرض کریں گے۔ اور مخالفین نے جن عبارتوں کو داندستہ چھوڑ دیا ہے۔ وہ بغرض اظہار حق ناظرین رسالہ ہذا کو دکھائیں گے۔

چونکہ پہلے زمانہ میں کتابیں بہت مشکل سے ملتی تھیں اور علم کلام کا شمار بھی معقولات میں ہوتا تھا۔ لہذا عام لوگوں کو اس بحث کی بہت کم خبر تھی۔ اور ہندوستان میں صرف فضلاء خیر آباد کا خاندان علم معقول کے جاننے میں مشہور تھا۔ مگر انھیں دینیات کی طرف بہت کم توجہ تھی۔ لہذا انھوں نے اس فن کو سخن پروری کا ایک ذریعہ بنا رکھا تھا۔ اور ان کو یہاں تک زعم تھا کہ جو بات اُنکے مونہ سے نکلی جائے خواہ وہ کیسی ہی جھوٹ ہو دلیلوں سے اُسکو صحیح ثابت

کر سکتے ہیں اُنکے مقابلہ میں شاہ صاحبان کا خاندان دہلی میں دینیات کے لیے مشہور تھا۔ اور باوجودیکہ فضلاء نے خیر آباد کو شان دہلی واودھ و پریش گورنمنٹ کی سرکاروں سے بڑے بڑے عہدے ملے ہوئے تھے۔ مگر جو عزت دینی خدمت کی وجہ سے شاہ صاحبان کو حاصل تھی وہ فضلاء نے خیر آباد کے لیے ضرور قابل رشک تھی۔

اتفاقات زمانہ سے شاہ صاحبان دہلی کے سرگروہ حضرت مولانا شاہ عبدالعزیز علیہ الرحمہ کو اپنی عمر کے آخری حصہ میں مذہب امامیہ کے خلاف تحفہ اثنا عشریہ لکھنے کی ضرورت پیش آئی اور چونکہ وہ کتاب نہایت تحقیق کے ساتھ لکھی گئی تھی اس لیے عام طور سے مقبول ہوئی مگر جو لوگ محض اپنے آبا و اجداد کی تقلید سے سنی مذہب کہلاتے تھے اور سرکار اودھ سے معقول وظائف پانے کے سبب بھولے الناس علی دین ملوکم آن کی طبیعتوں کا رجحان اپنے محسنوں کے مذہب کی طرف تھا۔ اُنہیں مولانا کے مدوح کی پکار وائی سخت ناگوار گزری۔ وہ اُسی وقت سے ہمہ تن جوش میں آکر اُن کی مخالفت اور نقصان رسانی کے لیے آمادہ ہو گئے۔ لیکن کھلم کھلا تحفہ کا جواب لکھ کر اپنا شمار فرقہ امامیہ میں کرنا خلاف مصلحت جانتے تھے اس لیے دیگر مسائل بیان کر وہ جناب مدوح پر اُنہوں نے سب کشائی کی مثلاً تفسیر فتح العزیز میں آیہ وافی ہایہ وما اهل به لغير الله کے تحت میں جو کچھ مولانا کے مدوح نے حوالہ قلم فرمایا ہے اس سے بعض عقلائے ہادیوں کی مخالفت مشہور ہے تاہم شاہ صاحب کے سامنے اُنکی وال گمانی شکل تھی اور اس لیے اُن کو مجبوراً خاموش رہنا پڑا۔

مولانا شاہ عبدالعزیز علیہ الرحمہ کے بعد جب اُنکے بھتیجے حضرت مولانا شاہ اسماعیل شہید علیہ الرحمہ جانشین ہوئے اور انہوں نے اپنے مقدس بزرگ کے ارشادات کو شائع کرنا شروع کیا اور ایک کتاب جس کا نام تقویۃ الایمان ہے تالیف فرمائی اور اس میں تمام مسائل کلام الہی جل شانہ و احادیث رسالت پناہی صلی اللہ علیہ وسلم سے اپنے مقدس بزرگوں کے طرز کے موافق بیان کئے تو وہی ہادیوں نے بزرگوں اور جو بڑے شاہ صاحب سے مقابلہ کے لیے آمادہ ہوئے تھے اُنکے سامنے بھی آموجود ہوئے۔ اور اس مرتبہ فضلاء نے خیر آباد کے سرگروہ جناب مولانا مولوی فضل حق صاحب مرحوم کو بھی جو اُس وقت رزیدنسی ملی میں سررشتہ دار تھے اپنی مدد کے لیے آمادہ کر لیا۔

تقویۃ الایمان میں جو مضامین اعمال شرک و بدعت کے ابطال سے متعلق تھے اُن کا جواب اُس

بزرگوار نے لکھنا شروع کیا اور جو باتیں عقاید سے تعلق رکھتی تھیں وہ مولینا افضل حق مرحوم کے حوالہ میں
 انھوں نے تقویۃ الایمان کی مندرجہ ذیل عبارت کو جو حضرت مولینا نے شہید نے جناب باری عزہم
 کی قدرت کاملہ کا بیان کرتے ہوئے حوالہ فلم فرمائی تھی۔ بحث کے لیے منتخب کیا۔

اوس شاہنشاہ کی تو یہ شان ہے کہ ایک آن میں ایک حکم کن سے چاہے تو کروڑوں بی ادولی
 اور جن اور فرشتے جبریل و محمد صلی اللہ علیہ وسلم کی برابر پیدا کر ڈالے (دیکھو رسالہ تقویۃ الایمان صفحہ ۳۴)
 یہ عبارت ایسی نہ تھی جس پر کوئی مسلمان اعتراض کر سکے اس لیے کہ اس قسم کے الفاظ بزرگان دین
 کے ارشادات میں بکثرت موجود ہیں مثلاً مکتوبات حضرت شیخ شرف الدین یحییٰ میری رحمہ اللہ میں ہے۔
 چوں و عظمت عزت و نظرتی ہمہ موجودات را عدم بینی و چون سلطان و قدرت او نگری ہمہ معدوم
 را موجودیابی اگر خواہد در ہر لحظہ صد ہزار چوں محمد (صلی اللہ علیہ وسلم) بیافرید و ہر نفسے از انفس اشیا
 مقام قاب قوسین و ہر الخ (دیکھو مکتوب سی و پنجم صفحہ ۹۶ مطبوعہ نو لکھنؤ پریس)

مگر فاضل ممدوح کو دعویٰ تھا کہ وہ جھوٹ کو سچ کر دکھانے میں یہاں تک کمال رکھتے ہیں کہ اگر چنانچہ
 مٹی کی دیوار کو دیوار طلائی کہہ دیں تو بذریعہ دلائل منطقیہ سامعین کو قائل کر کے اقرار کر سکتے ہیں اس لیے
 انھوں نے عبارت مذکورہ تقویۃ الایمان پر یہ اعتراض وارد کیا کہ حضور سرور عالم صلی اللہ علیہ وسلم کے لیے
 جناب باری عزہم نے خاتم النبیین ہونیکا وعدہ فرمایا ہے۔ اگر آپ کی مثل پر قدرت خداوندی مانی جائے
 تو کذب نقص لازم آتا ہے۔ اور وہ نقص ہے اور نقص اللہ تعالیٰ پر محال ہے۔ لہذا کروڑوں کنار
 سرور عالم صلعم کی ایک نظیر پر بھی (عیاذ باللہ) وہ قادر مطلق قادر نہیں ہے اور اس لیے عبارت مذکور غلط ہے۔
 جناب ممدوح کا یہ اعتراض ایسا ہی غلط تھا جیسے مٹی کی دیوار کا دیوار طلائی ہونا اور سطح مٹی کی دیوار
 کا طلائی دیوار ہونا وہی شخص مان سکتا ہے جو آنکھوں سے اندھا ہو۔ اسی طرح اس اعتراض کا صحیح ہونا وہی لوگ
 قبول کر سکیں گے جنھیں عقل خدا سے حصہ ہی نہیں ملا۔ اس لیے کہ صرف قدرت کے تحت میں ہونی سے کسی
 شے کا وقوع لازمی نہیں ہوتا۔ اور وقوع نظیر سرور عالم صلی اللہ علیہ وسلم کا کوئی قائل نہیں۔ لہذا اوس کے صرف
 تحت قدرت ہونے سے لزوم کذب نص جو بدون وقوع ہرگز لازم نہیں آسکتا۔ کیسے صحیح سمجھا جاسکتا ہے
 غالباً پنڈت رتن ناتھ مولف فسانہ آزاد نے مولانا کے ممدوح کی اسی قسم کی باتیں سنیں ہو گئی جو اپنے ناول
 ہمشو میں جناب ممدوح اور ان کے صاحبزادہ شمس العلماء مولانا عبدالحق صاحب مرحوم خیر آبادی کا مضحکہ اڑایا ہے

لیکن ہم با اینہم مولینائے ممدوح کی شان میں گستاخی اور بے ادبی کرنے والے کو ایسا ہی بُرا سمجھتے ہیں جیسا حضرت مولنائے شہید علیہ الرحمہ کے بُرا کہنے والوں کو۔

اس اعتراض کا جواب سالہ یکروزہ میں خود جناب مولنائے شہید نے اور اپنی اپنی تالیفات میں جناب مولنا حیدر علی صاحبِ حرم رامپوری مفتی ریاست ٹونک مولنا مفتی صدر الدین صاحبِ حرم دہلوی نے ویکر ثابت کر دیا ہے کہ ممدوح فاضل خیر آبادی کا اعتراض مذہب سنت الجماعت کے باطل و غلط ہے۔ چنانچہ وہ جوابات سننے کے بعد فاضل خیر آبادی یا ان کے صاحبزادہ صاحب نے پھر لب کشائی نہیں کی۔ مگر افسوس کہ بزرگان بدایوں نے اسی جھوٹے اعتراض کو داخل عقائد کر کے مولنائے شہید کے مطاعن بیان کرنا اور اس مقدس بزرگ پر کھلم کھلا تبرعی بھیجنا اپنے مذہب کا جزو و اعظم بنالیا اور مولنا شہید کے ارشادات کو اسکانِ کذب سے موسوم کر کے جہلا کو یہ ذہن نشین کرنا شروع کر دیا کہ معاذ اللہ وہ مقدس بزرگ خدا کا جھوٹ بولنا ممکن سمجھتا تھا۔

یہ معاملہ دب و باچکا تھا مگر اس زمانہ میں ہمارے ایک قصباتی بھائی پیر جی عبد السمیع صاحبِ حرم رامپوری نے اس معاملہ کو از سر نو تازہ کر دیا۔ جسکی کیفیت یہ ہے کہ جناب ممدوح ایک پیر زادہ تھے اور گواٹھوں نے میرٹھ میں برائے نام ایک رئیس کے مکان پر تعلیم اطفال کا سلسلہ بھی کر رکھا تھا۔ مگر دراصل اونکا اور اُن کے بھائیوں (پیر جی محمد شفیع وغیرہ) کا جو شہر جو دھپور میں بھی اکثر آتے رہتے ہیں۔ گزر مولود و فائتہ خوانی پر تھا۔ بعض لوگوں نے اُنکی نسبت علمائے دین سے استفاد کیا تو اکثر علمائے فتویٰ دیا کہ حضورِ فخرِ عالم صلی اللہ علیہ وسلم کا ذکر خیر خواہ پیدائش کا ہو یا کسی اور طرح کا ہر حالت میں باعثِ خیر و برکت بلکہ ایک قسم کی عبادت ہے۔ اور اسی طرح ایصالِ ثواب بھی مستحسن ہے مگر جو بہت کہ اس وقت مروج ہے اور حضرات پیر جی صاحبان نے اپنے نفع کیلئے بہت سی فضول باتیں اُنہیں ملار کھی ہیں وہ بدعت ہیں۔ پیر جی صاحب نے اپنے اور اپنے بھائیوں کے ذریعہ معاش میں فرق آتا دیکھ کر اچھیر حضرات کی کتابوں سے مدد لی جو مولنائے شہید کے مخالف ہو گزرے ہیں۔ اور ایک رسالہ انوارِ ساطعہ نام ترتیب کر شائع کر دیا۔ مگر چونکہ آپکا شمار علمائے نہیں تھا رسالہ مذکور کو گناہ شائع کیا۔ یہ حضرت پیر جی صاحبِ علوم دینیہ سے چنداں واقفیت نہیں کھتے تھے۔ لہذا تمہید میں مسائل مختلف فیہ کی نسبت حسبِ نیل عبارت حوالہ قلم فرما گئے ہیں۔

اہل اسلام کو اپنی اس حالت نازک پر رونا چاہیئے کہ اسلام ایک کل پڑمردہ کی طرح سموم اختلافات بجا سے آٹا ٹانگا کھلا یا جاتا ہے۔ اور عناد و فساد ایک تند باد شدید ظلمانی کی طرح ہر طرف سے اٹھا چلا آتا ہے۔ نہ زبانیں سچی نہ سینے صاف۔ سینکڑوں مفسدے ہزاروں اختلاف۔

کوئی یہ کہہ رہا ہے کہ جناب باری عز اسمہ کی شان عالی ہے۔ ومن اصدق من اللہ حدیثا۔ اُس کو امکان کذب کا دھبہ لگاتا ہے۔ اور حضرت فخر موجودات سرور کائنات جس نے خود اپنی زبان مبارک سے ارشاد فرمایا۔ ایتکم مثلی۔ یعنی کون ہے تم میں میری مانند۔ لست کا حد کم۔ یعنی ایک تم میں سے میری طرح نہیں۔ اور وہ تو وہی ہیں اُن کی بیبیوں کی وہ شان عالی ہے کہ خود اللہ تعالیٰ نے فرمایا یا انساء النبی لستن کا حد من النساء۔ پھر اس زمانہ میں ایک ادنیٰ سا آدمی ہے کہ وہ کہہ رہا ہے کہ رسول اللہ میرے بھائی ہیں۔ اور واضح ہو کہ بھائی جسطہ رہتے ہیں سب اپنے باپ کے گل ترکہ میں برابر کے شریک ہوتے ہیں۔ اس دعویٰ میں ایہام برابری حضرت فخر الانبیاء کی ساتھ ہی معاذا اللہ منہا۔ اب کس کس اختلاف کو بیان کیجئے۔ ایک کہتا ہے کہ وتر ایک رکعت پڑھو تین رکعت غرور نہیں۔ اور تراویح میں پڑھنی بدعت ہیں آٹھ سنت ہیں۔ انتہی بلفظ (دیکھو انوار ساطعہ مطبوعہ اول صفحہ ۲ و ۳)

جناب موصوف کی قابلیت فقرہ کوئی یہ کہہ رہا ہے کہ ربط اور لست کا حد کم کے ترجمہ سے عیاں ہے اور وتر کی ایک رکعت و اسی طرح دوسرے مسائل پر تعجب و طعن کرنے سے آپکی محلومات کا ہر شخص اندازہ کر سکتا ہے۔ مگر با اینہم اونھوں نے اُن علمائے دین کی شان میں جنکی طرف مولود و فاتحہ کے بند کرانے کا آپکو گمان تھا۔ حد سے زیادہ زباندرازی فرمائی تھی۔ اسیلئے جناب مولانا مولوی خلیل احمد صاحب انبھٹوی دم فیوضہ نے اُسکا جواب لکھا اسی جواب کا نام براہین قاطعہ ہے صاحب براہین قاطعہ کو چونکہ معلوم ہو چکا تھا کہ اس گناہ رسالہ کے مولف جناب پیر جی عبد السمیع صاحب ہیں جو کسی زمانہ میں بظاہر ہمارے علمائے معتقد بنے ہوئے تھے۔ لہذا انکو اُن اختلافات کی اصلیت بتائی اور مسائل اختلافی پر طعن کرنے سے منع کیا۔ چنانچہ مسئلہ بحث کے متعلق جناب مخدوم کا ارشاد حسب ذیل ہے۔

قولہ کوئی یہ کہہ رہا ہے کہ جناب باری عز اسمہ الخ اقول۔ امکان کذب کا مسئلہ تو اب کسی نے نہیں

بلکہ قدما میں اختلاف ہوا ہے کہ خلف وعید آیا جائز ہے یا نہیں۔ چنانچہ روختار میں ہر ہل بیچوز
 الخلف فی الوعد فطاهر ما فی المواقف والمقاصدان الا شاعرة قائلون بجوازہ۔ لان لا
 یعد نقصا بل جودا وکرمًا۔ الخ۔ ایسا ہی دیگر کتب میں لکھا ہے۔ پس اسپرین کرنا مولف کا پہلے شائع
 پر طعن کرنا ہے۔ اور اسپرین تعجب کرنا محض علمی ہے۔ ہاں اپنی مخلوق کی مثل پیدا کرنے پر قادر نہ ہونا جب تک
 کسی اہل علم نے نہ کہا تھا۔ جیسا اس سیزوہم صدی کے متدین نے کہا ہے۔ اور عجز قادر مطلق کے
 قائل ہوئے اور ان اللہ علی کل شیء قدیر کے خلاف عقیدہ ٹھیرایا۔ اس پر مولف افسوس نہیں کرتا۔
 اور اسکان کذب کہ خلف وعید کی فرع ہے جو قدما میں مختلف فیہ ہو چکا ہے اسپرین کرتا ہے۔ اس سے حال علم
 وفہم مولف کا ہر شخص امتحان کر کے دیکھے۔ انتہی بلفظہ۔ (دیکھو براہین قاطعہ صفحہ ۳)

اسی عبارت کا ایک نقل کر کے سائل صاحب نے مسئلہ امکان کذب کے اعلان کا الزام علیہ ادا یونہی
 پر لگایا ہے۔ حالانکہ انصافاً اذکی اس عنایت کے متحق جناب سیرجی عبد السمیع صاحب مرحوم رامپوری تھے
 بہر حال جیسا کہ اوپر عرض کیا گیا یہ بحث مسئلہ مقدوریت نظیر سرور عالم صلی اللہ علیہ وسلم پر اٹھی ہے جب کا
 اقراخو و مجتہد صاحب نے بھی صفحہ ۳۳ کے حاشیہ پر زیر عنوان ہدیان اہل کیا ہے۔ اور نظیر سرور عالم صلی اللہ
 علیہ وسلم اس حالت میں تحت قدرت ہو سکتا ہے۔ جب اُس قادر مطلق کو اپنے فرمودہ کے خلاف پر قدرت
 ہو۔ لہذا نایہ النزاع اور تصفیہ طلب یہ امر ہے کہ اُس تعالیٰ شانہ کو خلاف فرمودہ خود پر قادر مانا جائے
 یا نہیں۔ جیسا کہ ہم اقعات تاریخی شروع کرنے سے پہلے لکھ چکے ہیں۔

علمائے مذہب سنت والجماعت کا مذہب معلوم ہو چکا کہ وہ حضرات اُس قادر مطلق کو اپنے
 فرمودہ کے موافق اور خلاف کرنے پر برابر قادر مانتے ہیں۔ اور ساتھ ہی یہ بھی عقیدہ رکھتے ہیں کہ اپنے
 قول کے خلاف کرنا ایک فعل قبیح ہے۔ جو شایان شان خداوندی نہیں۔ لہذا باوجود قدرت کے وہ تعالیٰ شانہ
 خلاف مذکور کو باختیار خود ظہور میں نہیں لاتا اور اسلئے خلاف مذکور کو محال لغیر سے تعبیر کرتے ہیں۔
 اُس کے مقابلہ میں جناب مجتہد صاحب نے اپنے رسالہ میں خلاف مذکور کو خارج از قدرت الہیہ قرار دیا ہے
 یعنی انکا خیال ہے کہ وہ عز شانہ نہ کلام صادق پر قادر ہے نہ اُس کے خلاف پر بلکہ بوجہ جو بصدق صرف
 کلام صادق اضطراراً اُس سے صادر ہوتی ہے جس میں اُس کے اختیار کو مطلق دخل نہیں ہے۔ جیسا کہ انھوں نے
 تنزیہ و م کی دلیل ششم میں صاف طور سے حوالہ قلم فرمایا ہے۔

اب ناظرین سالہ ہذا ہر دو فریق کی ویلیوں کو بغور سنیں تاکہ انہیں صحیح فیصلہ کرنے کا موقع ملے۔
 مجتہد صاحب کا مذکورہ بالا رسالہ ایک مقدمہ چار تنزیہیہ اور ایک خاتمہ پر مشتمل ہے۔ لہذا ہم بھی اسی
 ترتیب سے اس کی کیفیت ہدیہ ناظرین کرتے ہیں۔ مگر چونکہ جناب مجتہد صاحب نے تنزیہیہ سوم سے
 اخیر تک گالی گلوچ اور فحش الفاظ کی اس درجہ بھرمار کی ہے کہ دو سطریں بھی اودن لفظوں سے خالی ملنی دشوار
 ہیں۔ اور شروع سے تنزیہیہ دوم کے اخیر تک گو طعن و تشنیع اور خلاف ادب الفاظ لکھے ہیں۔ مگر فحش نگاری
 نہیں کی۔ لہذا ہم اپنے رسالہ کو دو حصوں پر تقسیم کر کے پہلا حصہ تنزیہیہ دوم کے اخیر تک ختم کریں گے۔ اور
 دوسرا حصہ تنزیہیہ سوم سے خاتمہ تک کا جواب ہوگا۔ اسی میں رسالہ مذکور کے محشی اور مقرر کی قلمی بھی کھولی
 جائیگی۔ واللہ المستعان وعلیہ التکلیل۔

حصہ اول

(مقدمہ)

یہ جناب مجتہد صاحب کے رسالہ کی پہلی فصل ہے۔ اور اُس میں اُنہوں نے صفات باری تعالیٰ کے احاطہ
 وائر کا تفرقہ دکھایا ہے۔ مثلاً یہ ہے کہ جو اشیا جس صفت کے تعلق کی قابلیت رکھتی ہیں وہ اُس
 صفت کے احاطہ سے خارج نہیں ہیں۔ مگر جبکہ تعلق ہی اوس صفت سے نہ تو وہ خارج ہونگی۔ چونکہ
 دیگر صفات کا ذکر محض طوالت کے لیے کیا گیا ہے۔ اور اصل بحث صفت قدرت کی ہے۔ اس لیے
 اُس کے متعلق جو کچھ ارشاد ہوا ہے وہ عرض کیا جاتا ہے۔

آپ فرماتے ہیں کہ واجبات و محالات اوس کے احاطہ سے خارج ہیں۔ ہم بھی اسکو تسلیم کرتے ہیں
 مگر اُد واجبات سے صرف ذات خداوندی مع اپنی صفات حقیقیہ کے ہے نہ وہ واجبات بھی جو واجب
 لغیرہ ہیں اور اسی طرح محالات سے مراد وہ محالات ہیں جو بذاتہ محال ہیں۔ جیسے وہ سلوب جسے ذات
 صفات خداوندی کا سلب یا تغیر لازم آتا ہو۔ نہ یہ کہ وہ محالات لغیرہ بھی جو اپنی ذات کے اعتبار
 سے ممکن ہیں۔ خارج از قدرت الہیہ ہوں۔ لہذا اس موقع پر جناب مجتہد صاحب قبلہ نے جو یہ ارشاد
 فرمایا ہے کہ محال محال سب برابر ایک مغالطہ ہے۔ ورنہ محالات لذاتہ و لغیرہ کی حالت ہرگز یکساں
 نہیں ہے۔ اگر اول خارج از قدرت الہیہ ہے تو دوسرا بالضرور احاطہ قدرت خداوندی میں داخل
 ہے اس لیے کہ وہ فی نفسہ ممکنات سے ہے۔

چونکہ جملہ ممکنات کا تحت قدرت ہونا اسی مقدمہ میں جناب مجتہد صاحب تسلیم فرما چکے ہیں۔ لہذا
اونکے لئے کوئی ثبوت پیش کرنے کی ضرورت نہیں ہے۔ رہے محالات لغیرہ اذکا تحت قدرت
ہونا شرح طوالح کی عبارت ذیل سے واضح ہوگا۔

وان سلم ان القبیح قبیح مطلقاً۔ ولكن المانع من فعله متحقق۔ لان القدرة ذائلة۔ لان
القیح حنیئذ یكون محالاً لغیره۔ والمحال لغیره ممکن لذاته ومقدور۔ فکونه مقدوراً۔
لا ینافی کونه محالاً لغیره۔ (انتہی)

جسکا مطلب یہ ہے کہ اگر یہ بھی تسلیم کر لیا جائے کہ فعل قبیح مطلقاً قبیح ہے تاہم اُس سے صرف
اُس فعل کے مانع کا تحقق ہوگا۔ نہ یہ کہ قدرت بھی رائل سمجھی جائے۔ اسلئے کہ اسی صورت میں فعل مذکور
محال لغیرہ ہوگا۔ جو ممکن لذاتہ اور مقدور ہوتا ہے اور اُس کا تحت قدرت ہونا محال لغیرہ ہونا کما فی نہیں ہے
پس جبکہ یہ ثابت ہو چکا کہ افعال قبیح محال بالذات نہیں ہیں بلکہ محال لغیرہ ہیں اور محالات لغیرہ
تحت قدرت ہوتے ہیں تو اب جناب مجتہد صاحب بالقابہ کی مندرجہ ذیل عبارت کا مصداق کون ہے
ناظرین خود ہی سمجھ سکتے ہیں۔

”منویان تازہ جو اسی مسئلہ کذب و دیگر نقائص وغیرہ کی بحث میں بے علموں کو بہکاتے ہیں کہ مثلاً کذب
یا فلاں عیب یا فلاں بات پر اللہ عزوجل کو قادر نہ مانا تو معاذا اللہ عاجز ٹھہرا اور ان اللہ علی کل شیء
قدیر کا انکار ہوا۔ یہ اُن ہوشیاروں کی محض عیاری و تزویر اور بیچارے عوام کو بھڑکانے کی تدبیر ہے“
اس موقع پر یہ عرض کر دینا بھی خالی از نفع نہ ہوگا کہ جناب مجتہد صاحب نے افعال قبیح اور خلاف
فرمودہ باری تعالیٰ شانہ کے خارج از قدرت الہیہ سمجھنے میں اپنے اجتہاد سے کام نہیں لیا۔ بلکہ وہ
اس عقیدہ میں اُن لوگوں کے مقلد ہیں جنکا ذکر خیر شرح مواقف میں بالفاظ ذیل کیا گیا ہے۔

(۱) النظامیۃ اصحاب ابن سیالۃ النظام۔ وهو من شیا طین القدریۃ۔ طالع کتب
الفلاسفۃ و خلط کلامہم بکلام المعتزلۃ (المنی ان قال) و توہموا ان تنزیہہ تعالیٰ
من الشر و القباح لا یكون الا بسلب القدرة علیہا۔ فہم فی ذلک من ہرب من المطر الی
المیزاب۔ (یعنی معتزلیوں کا ایک قسم نظامیہ کہلاتا ہے۔ وہ ابن سیالۃ النظام کے ساتھیوں کا گروہ ہے جو شیاطین
قدریہ میں سے تھے۔ اُس نے فلاسفہ کی کتابیں پڑھیں اور اُنکے کلام کو کلام معتزلہ میں ملایا۔ انھیں وہم ہو ہی

کہ جب تک شر و قباہ سے اللہ تعالیٰ کی قدرت سلب ہو نہ کیا اعتقاد نہ رکھا جائیگا تنزیہ ہو ہی نہیں
سکتی۔ لہذا وہ اس اعتقاد میں مثل اس شخص کے ہیں جو بارش سے بھاگے اور پرالہ کے نیچے جا کر کھڑا ہو جائے۔

(۲) الاسوارۃ اصحاب الاسوادی۔ وافقوا النظامیۃ فی ما ذهبوا الیہ۔ و زادوا علیہم
ان اللہ لا یقدر علی ما اذہم بعد ماہ اذ علم بعد ماہ۔ والانسان قادر علیہ۔ (یعنی فرقہ اسواریہ
جو اسواری کے ساتھی ہیں انھوں نے نظامیہ کے ساتھ ان عقائد میں موافقت کی جو جنکی طرف وہ
گئے ہیں اور اوپر یہ وزیادہ کر لیا ہو کہ اللہ تعالیٰ نے جس چیز کے نہونے کی خبر دی ہے۔ یا جس چیز کا
نہونا اُسے معلوم ہے وہ (تعالیٰ شانہ) اوپر بھی قادر نہیں۔ حالانکہ انسان اوپر قادر ہے۔)

(۳) الفریقۃ الخامسۃ ابوالقاسم البلخی ومتابعوہ قالوا لا یقدر علی مثل فعل العبد۔ (یعنی معتزلیوں
کا پانچواں گروہ ابوالقاسم بلخی اور اُسکے متبعین کا ہے۔ وہ کہتے ہیں کہ اللہ تعالیٰ بندوں کے افعال
کی مثل پر بھی قادر نہیں ہے۔)

یہ سب گروہ معتزلیوں کے ہیں۔ اور مذہب امامیہ میں بھی بعض حضرات مثل ابو جعفر طوسی شریف
مرتضیٰ وغیرہا کا یہی عقیدہ ہے کہ اللہ تعالیٰ نہ افعال قبیح پر قادر ہے نہ مثل افعال مقدور عباد پر۔ جیسا کہ
تنزیہ ول کے جواب میں بجواب عبارت سی ام تحفہ اثنا عشریہ سے ثابت کیا جائیگا۔ غالباً یہ عقیدہ
جناب مجتہد صاحب قبلہ کو کچھ گروہ (امامیہ) سے وراثتاً پہونچا ہے۔ اور آپ براہ دشمنی تقیہ
کی آڑ میں اُسی غلط خیال کو مذہب سنت والجماعت کی طرف منسوب فرماتے ہیں۔

مندرجہ بالا فرقہ ہائے معتزلہ کے مقابلہ میں انہیں کا ایک گروہ ایسا بھی ہے جو اپنے اخوان ملت
کے یہاں تک خلاف ہوئے کہ افعال قبیح کے صرف تحت قدرت ہونے پر بھی اکتفا نہیں کیا۔ بلکہ قدرت
سے تجاوز کر کے افعال مذکور کو ارادہ و تکوین الہیہ کے تحت میں داخل ہونیکے قابل بھی قرار دیدیا۔ اور یہ
امر ظاہر ہے کہ جو شیا تحت ارادہ و تکوین ہوں اُنکے وقوع میں کوئی مانع نہیں ہو سکتا۔ چنانچہ اس گروہ
کی کیفیت اُسی شرح مواقف میں بالفاظ ذیل لکھی ہے۔

المزددیۃ۔ ہوا بوموسیٰ۔ عیسیٰ بن صبیح المزددی۔ و هو تلمیذ بشم۔ اخذ العلم منہ و تزہد
حتی سمی راہب المعتزلۃ۔ قال اللہ تعالیٰ علی ان یکذب ویظلم قادر۔ ولو فعل لکان الہا کاذبا۔
ظالما۔ تعالیٰ اللہ عنہ علواً کبیراً (یعنی مزواریہ بوسی عیسیٰ بن صبیح مزوار کے گروہ کو کہتے ہیں وہ بشر کا

شاگرد تھا۔ اُس سے علم حاصل کیا اور یہاں تک زہد کیا کہ راہب معتزلہ سے موسوم ہو گیا۔ وہ کہتے ہیں کہ اللہ تعالیٰ جھوٹ بولنے اور ظلم کرنے پر قادر ہے اور اگر وہ ایسا کرے تو خداے کا ذب ظالم ہو جائے حالانکہ خداوند تعالیٰ اس سے بڑے ہے بوجہ اپنی بزرگی اور برتری کے۔

غرض کہ جس طرح سابقہ گروہوں نے تفریط سے کام لیکر مطلقاً قدرت سے انکار کیا تھا اس گروہ نے افراط سے کام لیا اور وقوع و صدور افعال قبیح سے جناب باری عزائمہ میں عیب تک کو جائز کر دیا۔ چونکہ عجز اور وقوع و صدور افعال قبیح دونوں عیب ہیں۔ لہذا علمائے مذہب منت العیبت نے امت وسط ہونے کی وجہ سے اپنا عقیدہ دونوں کے درمیان تجویز کیا جس سے نہ انکار قدرت لازم آتا ہو اور نہ وقوع و صدور افعال قبیح کی وجہ سے تنزیہ باری تعالیٰ میں فرق آئین کا خدشہ باقی رہتا ہو۔ چنانچہ انھوں نے جملہ صفات سلبیہ کو جسے تنزیہ باری تعالیٰ ضروری ہو باوجود غیر متناہی ہونے کے تین اقسام (راجعہ الی الذات - راجعہ الی الصفات - و راجعہ الی الافعال) پر منقسم کیا۔ جیسا کہ حضرت امام فخر المبلت والدین رازی علیہ الرحمہ تفسیر کبیر میں حوالہ قلم فرماتے ہیں۔

اقسام السلوب بحسب الذات وبحسب الصفات وبحسب الافعال غیر متناہیۃ (یعنی صفات سلبیہ کی قسمیں ذات اور صفات اور افعال الہیہ کی طرف راجع ہونیکے اعتبار سے غیر متناہی ہیں۔) چونکہ ذات الہیہ اور اسکی صفات حقیقیہ حاطہ قدرت سے باہر ہیں لہذا ان سلوب کو جنکے تحقق سے ذات و صفات خداوندی میں تغیر لازم آتا تھا قابل مقدوریت نہیں سمجھا۔ اور افعال الہی چونکہ مقدور ہیں لہذا ان سلوب کو جو راجع الی الافعال ہیں تحت قدرت و اختیاراً ممتنع الصدور قرار دیا جنھیں حسب اصطلاح فلسفہ ممتنع بالغیر کہا جاتا ہے۔

اب ہے وہ افعال جو مقدور عباد ہیں اور جنکے مقدور باری تعالیٰ ہونے سے جناب مجتہد صاحب کی طرح ابوالقاسم لمجی اور بعض کا بر مذہب امامیہ کو انکار تھا۔ انھیں سے جو مستلزم تغیر ذات و صفات ہیں انھیں بھی مثل سلوب راجعہ الی الذات والصفات غیر قابل مقدوریت و بالقی کو مقدور اور انھیں سے جو قبیح تھے انھیں باوجود مقدور ہونے کے ممتنع الصدور سمجھا۔

اس موقع پر یہ بھی بتادینا ضروریات سے ہے کہ سلوب راجعہ الی الذات والصفات در نیز ان افعال عباد میں جو تغیر ذات و صفات کو مستلزم ہیں مدح کا اقتضا یہی ہے کہ وہ اختیاری نہ ہوں اسلئے

کہ کسی شخص کا بد شکل یا غیر شریف النسب نہونا اسی حالت میں داخل مرح ہو سکتا ہے جبکہ وہ شخص بلا تصنع خوبصورتی یا شرافت سے متصف ہو۔ اور اگر تکلف جمیل الوجہ یا شریف النسب بنے گا تو یہ امور ہرگز داخل مرح نہیں سمجھے جائیں گے۔ بلکہ جس طرح جناب مجتہد صاحب قبلہ اپنے آپ کو بناتے ہیں اور لوگ ان کی باتیں سن کر سنہتے ہیں۔ ایسے امور موجب مذمت ہوتے ہیں۔ لیکن افعال اختیاری کی یہ کیفیت نہیں ہے۔ لہذا سلوب واجہ الی الافعال میں مقتضائے مرح یہی ہے کہ ان کا عدم اختیار ہو۔ اگر کسی مجبوری یا عدم قدرت و اختیار کی وجہ سے وہ افعال صادر نہ ہو سکیں گے تو ان کے صادر نہ ہونے کی وجہ سے کسی طرح مرح کا استحقاق نہ ہوگا۔

مثلاً اگر کوئی مطلق الغنان بادشاہ جو اپنے وزرا اور دیگر ملازمین کے عزل و نصب پر کامل اقتدار رکھتا ہو۔ اگر اپنے کسی ملازم سے وعدہ کرے کہ وہ کبھی اُسے معزول نہ کرے گا اور باوجود قدرت و اختیار کے وہ اس وعدہ کا خلاف نہ کرے تو بیشک اُس کے صادق بقول ہونے کی تعریف کی جائیگی اور اگر وعدہ کرنے کے بعد اُس کے اختیارات سلب ہو جائیں۔ یا ملازم مذکور کے حاوی ہو جانے کی وجہ سے اُس کو معزول کرنے کی جرأت ہی نہ رہے تو ظاہر ہے کہ ایسی حالت میں اُس کا معزول نہ کرنا جو موقوف علیہ اُس کے صدق کا ہے۔ عصمت بی بی از بیچاوری کا مصداق سمجھا جائیگا اور کوئی شخص اس کی وہ مرح جو بحالت اختیار ہوتی ہرگز نہ کرے گا۔ بلکہ وجہ عدم قدرت و اختیار عاجز و مجبور سمجھا جائیگا۔ چنانچہ عارف شیرازی علیہ الرحمہ فرماتے ہیں۔ ۷

بلند از شاخ گو کوتاہ کن دست کہ کوتہ خود ندارد و دست بر شاخ

یعنی پست قد آدمی کا شاخ سے میوہ نہ توڑنا قابل مرح نہیں ہے ایسے کہ اُس کا ہاتھ ہی وہاں تک نہیں پہنچ سکتا۔ لہذا جس کا ہاتھ پہنچ سکتا ہو یا جسے شاخ سے میوہ توڑنے کی قدرت ہو اُسے اس فعل سے باز رہنے کے لیے کہنا چاہیے۔ ایسے کہ قدرت والے ہی کا بڑے افعال سے بچنا قابل مرح ہے۔ اسطرح علامہ شہاب الدین خفاجی علیہ الرحمہ کا ارشاد ہے۔

والفعل بترك الاختیاری لا یكون الا حیث یمکن فعله۔ بخلاف غیر الاختیاری

مثلاً لا تاخذہ سنۃ ولا نوم (یعنی فعل اختیاری کے ترک میں مرح اُس صورت میں ہو سکتی ہے جب اُس فعل کا کرنا ممکن ہو۔ بخلاف غیر اختیاری کے جیسے لا تاخذہ سنۃ ولا نوم۔)

ہمارے رسالہ کے ناظرین اگر اس قاعدہ کو اچھی طرح ذہن نشین فرمالینگے تو ان کو جناب مجتہد صاحب ورائے کے چیلے چانٹوں کے مغالطوں کی کیفیت خود بخود معلوم ہو جائیگی۔

تذریہ اول ارشادات علمائیں

اس حصہ میں جناب مجتہد صاحب نے کمال عرق ریزی سے علم کلام۔ اصول و تفسیر کی کہیں کتابوں سے ۳۰ نا تمام عبارتیں نقل کر کے یہ نتیجہ نکالا ہے کہ امتناع کذب الہی پر شعر یہ و ماترید یہ کا اجماع ہے۔ مگر براہ دہشمندی یہ نہیں بتایا کہ وہ امتناع جسر اجماع ہے۔ ہے کس قسم کا ذاتی یا غیرہ اسلئے کہ امتناع لغیرہ کا کوئی منکر نہیں ہے مگر وہ خارج از قدرت الہیہ نہیں ہوتا۔ جیسا کہ اوپر عرض کیا جا چکا ہے اور مجتہد صاحب کا مذہب جدید اسی وقت ثابت ہو سکتا ہے جب خلاف فرمودہ او تعالیٰ کا خارج از قدرت الہیہ ہونا پایہ ثبوت کو پہنچے۔

اسکے علاوہ جناب موصوف نے نقل عبارات میں بھی یہ کمال کیا ہے کہ انہیں کتابوں میں جو عبارتیں آپ کے مدعا کے خلاف تھیں ان کی طرف آنکھ اٹھا کر دیکھنے کی تکلیف بھی گوارا نہیں فرمائی۔ لیکن بفضلہ تعالیٰ کتابیں موجود ہیں آپ کے نقل نہ فرمانے سے وہ عبارتیں اصل کتابوں سے محو نہیں ہو سکتیں۔

قبل اسکے کہ ہم جناب مجتہد صاحب قبلہ کی کار سازی ظاہر کریں۔ فہم کلام علماء کے لئے دو معیار بتائے دیتے ہیں۔

(۱) یہ کہ کلام علماء اور عبارت کتب میں الفاظ امکان۔ جواز۔ تحت وغیرہ امکان ذاتی عقلی شرعی و عرفی کے لئے یکساں مستعمل ہوتے ہیں۔ اسی طرح الفاظ امتناع۔ استحالة۔ عدم جواز۔ عدم تحت وغیرہ بھی امتناع ذاتی و عقلی و شرعی و عرفی کے واسطے شائع الاستعمال ہیں۔ حالانکہ امکان ذاتی و عقلی سے صرف یہ مراد ہوتی ہے کہ وہ اشیا جن کے ساتھ الفاظ مذکور مستعمل کئے گئے ہیں صرف تحت قدرت ہیں۔ اگر خداوند تعالیٰ چاہے تو ان کو وجود میں لا سکتا ہے۔ اس سے کوئی محال و محذور عقلی لازم نہیں آتا۔ گو ان کا وقوع ضروری نہ ہو۔ بلکہ ان کا عدم وقوع کسی وجہ سے لغیرہ ضروری ہو اور امکان شرعی و عرفی میں شرعاً یا عادتاً محذور کا لازم نہ آنا لازمی ہوتا ہے گو کبھی وقوع نہ ہو لیکن عدم وقوع

غیر بھی ضروری نہیں ہوتا۔ اوسکے مقابلہ میں امتناع ذاتی و عقلی سے مراد یہ ہوتی ہے کہ وہ شیار
جنکی طرف وہ الفاظ مضاف ہیں قدرت خداوندی سے خارج ہیں اور شرعی و عرفی تمتعات اگرچہ
عدم وقوع میں تمتعات ذاتی و عقلی کے ساتھ مشارک ہیں۔ لیکن اوسکے عدم وقوع کا مقتضی شرع
یا عادت تحقق ہے مگر پھر بھی اپنی ذات کے اعتبار سے تحت قدرت سمجھے جاتے ہیں۔ لہذا
جب تک کسی قرینہ سے یہ معلوم نہ ہو کہ الفاظ اسکان و امتناع مندرجہ عبارت کس قسم میں داخل ہیں
اُنکو کسی خاص قسم میں نہیں سمجھنا چاہیئے۔

(۲) الفاظ استطاعت و قدرت کا استعمال بھی دو معنوں میں ہوتا ہے اول بمعنی صفت قدیمہ
جو عجز کے مقابلہ میں ہے دوسرے بمعنی تقدیر۔ جسکو مقتضائے ارادہ و حکمت سے تعبیر کرنا
چاہیئے۔ پہلے معنوں کی رو سے قدرت جملہ ممکنات ذاتیہ کو چاہے وہ تمتع بالغیر ہی کیوں نہوں۔
شامل ہے۔ جیسا کہ ہم جواب مقدمہ میں عرض کر چکے ہیں۔ اور دوسرے معنوں میں صرف اُنھیں ممکنات
سے متعلق ہوگی جنکو کسی وجہ سے تمتع بالغیر ہونے کی نوبت نہ پہونچی ہو۔ چنانچہ تلویح میں ہے۔

اعلم ان القدرة تستعمل تارة بمعنى الصفة القديمة وتارة بمعنى التقدير۔ (یعنی لفظ قدرت
کبھی صفت قدیم کے معنوں میں اور کبھی تقدیر کے معنوں میں مستعمل ہوتا ہے۔)
ایسی صورت میں جب تک یہ معلوم نہ ہو جائے کہ قرینہ سے کون معنی مراد ہیں۔ کسی جگہ لفظ غیر
مقدمہ روکچھ کر اول معنی نہیں سمجھنے چاہئیں۔

ان معیاروں کے ذریعہ سے ناظرین رسالہ ہذا ان عبارات پیش کردہ جناب مجتہد صاحب کی
جاری اچھی طرح کر سکیں گے اور ہم بھی ساتھ کے ساتھ ہر ایک عبارت کی کیفیت عرض کرتے جائیں گے انشاء اللہ تعالیٰ
ملاحظہ ہوں عبارات پیش کردہ مجتہد صاحب قبلہ

(۱) الکذب محال باجماع العلماء۔ لان الکذب نقص باتفاق العقلاء۔ وهو على الله تعالى محال۔

(جھوٹ باجماع علماء محال ہو کہ وہ باتفاق عقلاء عیب ہے۔ اور عیب اللہ پر محال۔)

(۲) قَدْ بَيَّنَّا فِي بَحْثِ الْكَلَامِ امْتِنَاعَ الْكُذْبِ عَلَى الشَّارِعِ تَعَالَى۔ (ہم بحث کلام میں ثابت کر آئے ہیں کہ

اللہ عزوجل پر کذب محال ہے)

(۳) محال جہلہ او کذبہ تعالیٰ عن ذلك۔ (اللہ تعالیٰ کا جہل و کذب دونوں محال ہیں۔ بزرگ ہے وہ اُن سے۔)

(۴) الکذب فی اخبار اللہ تعالیٰ - فیہ مفسد لا تحصى ومطاع فی الاسلام لا تحفى - منہا مقالہ
 الفلاسفہ فی المعاد - ومحال الملاحذۃ فی العناد - ومنہا بطلان ما علیہ الاجماع من القطع بخلاف
 الکفار فی النار - منع صریح اخبار اللہ تعالیٰ بہ تجاوز عدم وقوع هذا الخبر محتمل ولما کان هذا
 باطلا قطعاً علم ان القول بجواز الکذب فی اخبار اللہ تعالیٰ باطل قطعاً - (یعنی خبر الہی میں کذب پر بیشمار
 خرابیاں اور اسلام میں آشکارا طعن لازم آئیگی - فلاسفہ حشر میں گفتگو لائیگی - محمدین اپنے مکابروں کی جگہ پائیگی -
 کفار کا ہمیشہ آگ میں رہنا کہ بالا جماع یقینی ہے اور سپرے یقین اٹھ جائیگی - کہ اگرچہ خدا نے صریح خبریں دیں مگر ممکن ہے کہ
 واقع نہوں - اور جب یہ امور یقیناً باطل ہیں تو ثابت ہوا کہ خبر الہی میں کذب کو ممکن کہنا قطعاً باطل ہے -)

یہ چاروں عبارتیں شرح مقاصد کی ہیں جو علم کلام کی ایک کتاب ہے - مگر اول تو اوں میں
 لفظ محال سے محال بالذات مراد ہے یا بالغیر کوئی تصریح نہیں ہے - اور جب تک تصریح مذکور نہ ہو جناب مجتہد
 صاحب بالقابہ کے مذہب جدید کو اس سے کوئی مدد نہیں پہنچ سکتی - اسلئے کہ محال لغیر ہونے
 سے کسی کو انکار نہیں ہے اور محال لذاتہ یا خارج از قدرت الہیہ ہونا ان عبارتوں سے پایا نہیں
 جاتا - دوسرے عبارت نمبر (۴) میں وقوع کذب کو روکیا ہے عدم مقدوریت خلاف کا ذکر تک
 نہیں ہے - گو جناب مجتہد صاحب نے لفظ جواز کا ترجمہ ممکن کر کے ناواقفوں کو دھوکا دینا چاہا
 ہے - تیسرے اُسی کتاب میں عبارت ذیل بھی موجود تھی - اسکی طرف جناب موصوف نے
 نگاہ اٹھا کر بھی نہیں دیکھا -

ومنہم النظام واتباع القائلین بانہ لا یقدر علی خلق الجہل والکذب الظلم وسائر
 القبائح - اذ لو کان خلقها مقدوراً لہ لجاز صدورہ عنہ - واللہ زہم باطل لا فضائۃ لہ
 السفہ ان کان عالماً بقیح ذلک - وباستغنائہ عنہ - والی الجہل ان لو یکن عالماً - والجب
 لا نسلم قبح شیء بالنسبۃ الیہ کیف وهو تصرف فی ملکہ - ولو سلم فالقدرة علیہ لا ینافی امتناع
 صدورہ عنہ - نظر اُرا الی وجود الصادق وعدم الداعی - وان کان ممکناً فی نفسہ - لیجوز
 بعترلیوں میں سے نظام اور اُسکے پیرو بھی ہیں - جو کہتے ہیں کہ اللہ تعالیٰ جہل - کذب - ظلم اور
 تمام قبائح کے پیدا کرنے پر قادر نہیں ہے - اسلئے کہ اگر اُوں کا پیدا کرنا مقدور ہوتا تعالیٰ ہوتا و نیک
 صدور بھی اوس تعالیٰ شانہ سے جائز ہوگا - اور لازم (یعنی صدور قبائح) باطل ہے - اسوجہ

کہ قبح مذکور کو جانتا اور پھر اسکی پروا نہ کرنا سفاہت کی طرف اور نہ جانتا جہل کی طرف مفضی ہے۔ اور جواب یہ ہے کہ ہم کسی چیز کا قبح ہونا بہ نسبت جناب باری عزائمہ کے تسلیم ہی نہیں کرتے۔ اسیلئے کہ وہ تصرف اپنی ملک میں ہے اور اگر تسلیم بھی کیا جائے۔ تو قبح مذکور پر قدرت ہونا اس کے امتناع صدور کے منافی نہیں ہے جو کسی صارف کے موجود ہونے یا داعی کے نہ ہونے سے ہو۔ اگرچہ وہ فی نفسہ ممکن ہے جسکا مطلب صاف لفظوں میں یہ ہے کہ جملہ قبائح کا صدور جس میں کذب بھی داخل ہے۔

تحت قدرت باری تعالیٰ ہے مگر دیگر وجوہ سے انکا امتناع مانا جاتا ہے۔ اور ایسے امتناع کو امتناع بالغیر یا عاوی کہا جاتا ہے۔ نہ محال بالذات اور خارج از قدرت الہیہ جیسا کہ مجتہد صاحب کا خیال ہے۔ لہذا شرح مقاصد سے جناب موصوف کے خیال عالی کی ہرگز تائید نہیں ہو سکتی۔

اس موقع پر شاید جناب مجتہد صاحب بالقابہ اپنے جال میں پھنسے ہوئے ناواقفوں کو بیخاطہ دینا چاہیں کہ نظام نے خلق قبائح سے انکار کیا تھا۔ شارح مقاصد علیہ الرحمہ نے اسی کو ثابت کیا ہے مگر ان کی یہ کارروائی چلنی شکل ہے۔ اسیلئے کہ شارح علیہ الرحمہ نے اس بارہ میں باوجود مقدوریت کے امتناع بالغیر بھی مانا ہے۔ اور قبائح کی مخلوقیت میں کسی امتناع کی گنجائش ہی نہیں۔ لہذا صرف خلق قبائح کی بحث اس جگہ سمجھنا تو ہرگز ممکن نہیں ہو سکتا۔ بلکہ خلق قبائح سے نظام نے چونکہ اسیلئے انکار کیا تھا کہ اس سے جواز صدور قبائح لازم آتا ہے شارح علیہ الرحمہ نے اس لازم (صدور قبائح) کو تحت قدرت اور ممکن بالغیر فرمایا ہے۔ جیسا کہ اُن کے ارشاد سے اچھی طرح ظاہر ہو رہا ہے۔

(۵) کذب کلام اللہ تعالیٰ محال۔ (کلام الہی کا کذب محال ہے۔)

یہ عبارت شرح عقائد نسفی کی ہے۔ اور اس میں بھی لفظ محال کی وہی کیفیت ہے جو اوپر مذکور ہوئی۔ معہذا اسی شرح عقائد نسفی کے حاشیہ قرر کمال میں ہے۔

قولہ کرم۔ قالوا ان الخلف فی الوعد لا یعد نقصاً بل یعد کرمًا۔ یمدح الباری تعالیٰ بخلاف الخلف فی الوعد فانہ یعد نقصاً۔ بحسب تنزیہ تعالیٰ عنہ۔ اذ الخلف بالکرم لا یلیق بالکرم القادر علیہ۔ والحق ان الخلف جائز عقلاً مطلقاً۔ لکنہ غیر واقع فی الكتاب والسنة والاجماع۔ (یعنی بعض علمائے کہا ہے کہ خلف وعید نقص نہیں گنا جاتا بلکہ کرم شمار ہوتا ہے۔ جس سے باری تعالیٰ کی مدح ہوتی ہے برخلاف خلف وعید کے کہ وہ نقص گنا جاتا ہے)

اسی لئے کہ کرم کا وعدہ کر کے اُسکے خلاف کرنا کریم قادر کی شان کے خلاف ہے مگر حق یہ ہے کہ خلف مطلقاً بروئے عقل جائز ہے لیکن بروئے کتاب و سنت اجماع غیر واقع ہے۔ جس سے ظاہر ہے کہ خلف وعدہ اور خلف وعید دونوں تحت قدرت ہیں۔ مگر اونکا وقوع کتاب و سنت اور اجماع کی رو سے محال شرعی ہے اور یم جناب مجتہد صاحب کے مذہب ہدید کے بالکل خلاف ہے۔ اسی لئے کہ جناب موصوف خلف وعدہ اور کذبوں کو محال بالذات اور خارج از قدرت الہیہ سمجھے ہوئے ہیں۔

(۶) الکذب نقص والنقص علی اللہ تعالیٰ محال۔ (جھوٹ عیب ہے اور عیب اللہ تعالیٰ پر محال ہے۔) یہ عبارت شرح طوابع الانوار کی ہے۔ اور طوابع الانوار کی دو شرحیں ہیں جنہیں سے ایک اصفہانی اور دوسری رومی کہلاتی ہے۔ مجتہد صاحب نے یہ فقرہ خواہ کسی شرح سے نقل کیا ہو ہمارے خلاف نہیں ہے۔ اسی لئے کہ اول تو لفظ محال استعمال ہوا ہے۔ جو محال بغیرہ کے لئے بھی بولا جاتا ہے۔ دوسرے ہر دو شرح طوابع میں حسب ذیل عبارتیں موجود ہیں۔

(الف) شرح طوابع اصفہانی میں ہے۔ قال النظام انہ تعالیٰ لا یقدر علی خلق القبیح۔ لان فعل القبیح محال والمحال غیر مقدور۔ اما ان فعل القبیح محال فانہ یدل علی جهل الفاعل وحاجتہ واما محال ان علی اللہ تعالیٰ۔ والمودی الی المحال محال۔ واما ان المحال غیر مقدور فلان المقدور هو الذی یصح ایجادہ۔ وذلك یتدعی صحۃ الوجود۔ والممتنع لیس له صحۃ الوجود۔ وجوابہ ان لا قبیح بالنسبۃ الی اللہ تعالیٰ۔ وان سلم ان القبیح قبیح مطلقاً۔ ولكن المانع من فعلہ متحقق۔ لان القدرة زائلة لان القبیح جتئذ یشترط ان یكون محالاً لغيرہ۔ یعنی نظام کا قول ہے کہ وہ تعالیٰ شانہ خلق قبیح پر قادر نہیں ہے اسی لئے کہ فعل قبیح محال ہے اور محال غیر مقدور ہوتا ہے۔ اور فعل قبیح اسوجہ سے محال ہے کہ وہ فاعل کی جمالت اور حاجت پر دلالت کرتا ہے اور وہ دونوں اللہ تعالیٰ پر محال ہیں اور جو چیز محال تک پہنچائے وہ بھی محال ہوتی ہے اور محال کا غیر مقدور ہونا اسوجہ سے ہے کہ مقدور وہ ہوتا ہے جسکا وجود میں آنا صحیح ہو۔ اور ممتنع یا محال کے لئے صحت وجود ہی نہیں۔ اور جواب اُسکا یہ ہے کہ کوئی فعل بنسبت خداوند تعالیٰ کے قبیح نہیں ہے اور اگرچہ یہ تسلیم بھی کر لیا جاوے کہ فعل قبیح مطلقاً قبیح ہوتا ہے۔

لیکن اس کے فعل کا مانع متحقق ہے نہ یہ کہ قدرت بھی زائل ہو جائے اس لیے کہ قبیح مذکور اس حالت میں محال بالغیر ہوگا۔ اور محال بالغیر ممکن بالذات اور مقدور ہوتا ہے اور اس کا مقدور ہونا محال بالغیر ہونے کے سافی نہیں ہے۔

(ب) اُسی عقیدہ نظام کا جواب طویل کی دوسری شرح میں جو رومی کہلاتی ہے اس طرح ہے۔
جوابہ انہ لا قبیح بالنسبۃ الیہ۔ لانہ مالک الامور کلہا۔ وان سلیم ان القبیح قبیح مطلقاً
وبالنسبۃ الیہ ایضاً۔ فالمانع من صدورہ عنہ تعالیٰ وهو عدم الداعیۃ والادارۃ الی صدورہ
حاصل۔ لان القدرة عنہ زائلۃ۔ فهو قادر علی القبیح۔ الا انہ لو یصد وعذہ لعدم
ارادۃ عنہ الی صدورہ۔ لا انہ لیس بقادر علیہ۔ (یعنی کوئی چیز خداوند تعالیٰ کی نسبت
قبیح نہیں ہے اس لیے کہ وہ سب امور کا مالک ہے۔ اور اگر تسلیم کر لیا جائے کہ قبیح مطلقاً قبیح ہے
اور اس تعالیٰ شانہ کی نسبت بھی قبیح ہے تو مانع اُس کے صدور سے یعنی عدم داعی وعدم ارادہ
حاصل ہیں۔ نہ یہ کہ قدرت بھی زائل سمجھی جائے۔ پس تعالیٰ شانہ قبیح پر بھی قادر ہے۔ مگر
بوجہ عدم تعلق ارادہ وہ اس سے صادر نہیں ہوتا۔ نہ یہ کہ وہ اُس پر قادر ہی نہیں ہے۔
غرض کہ دونوں شرحوں سے افعال قبیح کا جنہیں کذب یعنی خلاف فرمودہ او تعالیٰ بھی شامل
ہے تحت قدرت اور محال لغیرہ ہونا ثابت ہے اور یہ بھی ظاہر ہے کہ افعال مذکور کو تحت قدرت نہ سمجھنا
معتزلیوں کا مذہب ہے گو جناب مجتہد صاحب نے ایسی صراحت اور صریح عبارت کو ملاحظہ نہیں فرمایا۔ یا
ملاحظہ فرمایا مگر اپنے خلاف ہونے کی وجہ سے چھپا یا تھا۔

(ج) انہ تعالیٰ یمتنع علیہ الکذب اتفاقاً۔ اما عند المعتزلة فلان الکذب قبیح۔ وهو سبحانه لا
یفعل القبیح۔ واما عندنا فلا نہ نقص۔ والنقص علی اللہ تعالیٰ محال۔ اجماعاً۔ (یعنی اہل سنت و معتزلیوں
سب کا اتفاق ہے کہ اللہ تعالیٰ کا کذب محال ہے۔ معتزلہ تو اس لیے محال کہتے ہیں کہ کذب بڑا برا ہے اور اللہ تعالیٰ بڑا فعل نہیں کرتا اور ہم
اہل سنت کے نزدیک اس میں سے ناکم ہے کہ کذب عیب ہے اور ہر عیب اللہ تعالیٰ پر بالاجماع محال ہے۔

(د) امتناع الکذب منہ تعالیٰ عندنا لیس ہو قبح العقلی۔ حتی یلزم من انتفاء قبحہ ان لا یعلم
افتناعہ منہ اذ لا مدارک اخر قد تقدم۔ (یعنی ہم شاعرہ کے نزدیک کذب الہی محال ہونے کی دلیل قبح عقلی نہیں ہے
کہ اُس کے عدم سے لازم آئے کہ کذب الہی محال نہ جانا جائے بلکہ اُس کے لیے دوسری دلیل ہے کہ اوپر گزری۔ یعنی وہی کہ جھوٹ

عیب ہے اور اللہ تعالیٰ میں عیب محال۔

(۹) قلہ فی مسئلہ الکلام من موقف الالہیات امتناع الکذب علیہ سبحانہ تعالیٰ (یعنی ہم موقف الہیات کے مسئلہ کلام میں بیان کر آئے کہ اللہ تعالیٰ کا کذب نہ ہاں ممکن نہیں۔)

یہ ہر سہ عبارات نمبری (۷ و ۸ و ۹) مواقف اور شرح مواقف کی ہیں اور ان میں بھی وہی لفظ محال استعمال ہوا ہے جو محالات لغیرہ کے واسطے بھی مستعمل ہوتا ہے۔ لہذا اونے یہ استدلال کرنا کہ افعال قبیح قدرت خداوندی سے خارج ہیں۔ کسی سمجھ دار آدمی کا کام نہیں ہے بلکہ اگر غور سے دیکھا جائے تو ان عبارتوں سے محال لغیرہ کے سوا اور کچھ ثابت ہی نہیں ہو سکتا۔ اسلئے کہ اسی مواقف اور اس کی شرح میں بموقع بحث عقاب حسب ذیل عبارت موجود ہے۔

واما العقاب ففیہ بحثان۔ الاول اوجب جمیع المعتزلة والخوارج عقاب صاحب الکبیرۃ اذ امارت بلا توبۃ ولم یجوزوا ان یعفو الله تعالیٰ بوجهین۔ الاول انه تعالیٰ اوعد بالعقاب علی الکبائر واخبس۔ ۱۔ بالعقاب علیہا۔ فللم یعاقب علی الکبیرۃ وعفی لزم الخلف فی وعیدہ والکذب فی خبرۃ۔ وانه محال۔ والجواب غایتہ وقوع العقاب ذاین الوجوب لذی کلامنا فیہ۔ اذ لا شبهۃ ان عدم الوجوب مع الوقوع المستلزم خلفاً۔ ولا کذباً۔ لایقال انه يستلزم جوازهما وهو ایضاً محال۔ لانا نقول استحالة ما منوعة۔ کیف وهما من امکانات التي تشملها قدرۃ تعالیٰ (یعنی عقاب میں دو بحثیں ہیں اول یہ کہ تمام معتزلیوں اور خارجیوں نے صاحب کبیرہ کے عقاب کو جبکہ وہ بلا توبہ مرجعے واجب قرار دیا ہے۔ اور وہ دو وجہ سے تجویز نہیں کرتے کہ خداوند تعالیٰ انھیں معاف کر سکیگا۔ ایک یہ کہ اُس نے کہا کہ پر عقاب کا وعدہ کیا ہے اور اس کی خبر دی ہے۔ لہذا اگر عقاب نہ کرے اور معاف کر دے تو اُسکی وعید میں خلف اور اُسکی خبر میں کذب لازم آئیگا اور وہ محال ہے۔ جواب اسکا یہ ہے کہ غایت اُسکی وقوع عقاب ہی پھر وہ وجوب کہاں ثابت ہوا۔ جس میں کلام ہو رہا ہے۔ اسلئے کہ بلا شک اگر وقوع عقاب ہو مگر وجوب نہ ہو۔ اس سے خلف اور کذب لازم نہیں آتا۔ اور یہ بھی نہ کہا جائے کہ اس صورت میں اُنکا جواز تو لازم آتا ہے۔ اسلئے کہ ہم کہتے ہیں کہ اُنکا محال ہونا غیر مسلم ہے کیونکہ وہ دونوں (خلف و کذب) اُن ممکنات سے ہیں جنکو قدرت باری تعالیٰ شامل ہے۔)

جس سے صاف ظاہر ہے کہ ان دونوں حضرات (صاحب مواقف اور شارح علیہما الرحمہ) کے نزدیک خلف و کذب قدرت خداوندی کی باہر نہیں ہیں۔ گو دوسری وجہ انکو محال بغیر کہا جاتا ہے۔ (۱۰) یتخیل علیہ سمات النقص کا بچھل و الکذب - یعنی جتنی نشانیاں نقص عیب کی ہیں جیسے جل و کذب سب اللہ تعالیٰ پر محال ہے۔

(۱۱) لا خلاف بین الاشعریت وغیرہم فی ان کل ما کان وصف نقص فالباری تعالیٰ عنہ منزہ و محال علیہ تعالیٰ۔ و الکذب و وصف نقص - یعنی شاعرہ وغیرہ شاعرہ کسی کو اس میں اختلاف نہیں کہ جو کچھ صفت عیب ہے۔ یا شاعری اس سے پاک ہے اور وہ اللہ تعالیٰ پر ممکن نہیں۔ اور کذب صفت عیب ہے۔

یہ دونوں عبارتیں (نمبری ۱۰ و ۱۱) مسائرہ اور اسکی شرح سامرہ کی ہیں۔ اور نہیں لفظ محال سے کوئی ممتنع و محال مراد ہے وہ کتب مذکورہ کی عبارت ذیل سے اچھی طرح معلوم ہو سکتا ہے۔
ثم قال صاحب العمدۃ (لا یوصف) اللہ تعالیٰ (بالقدرة علی الظلم والسفہ و الکذب لان المحال لا یدخل تحت القدرة) اے لا یصلح متعلقا لہا (وعند المعتزلة یقدر) تعالیٰ علی کل مما ذکر۔ (ولا یفعل اھ) کلام صاحب العمدۃ کا نہ انقلب علیہ ما نقلہ عن المعتزلة۔ اذ (لا شک فی ان سلب القدرة مما ذکر) من الظلم والسفہ و الکذب (ہو مذهب المعتزلة واما ثبوتھا) اے القدرة علی ما ذکر (ثم الامتناع عن متعلقھا اختیاراً) (فمذهب) اے ہو مذهب (الاشاعرۃ الیق) منہ ہذا مذهب المعتزلة۔ ولا یخفی ان۔ ہذا الایق داخل فی التنزیہ ایضاً۔ اذ۔ (لا شک فی ان الامتناع عنھا) اے عن المذکورات من الظلم والسفہ و الکذب (من باب التنزیہات) عملاً یدلیق یجناب قدسہ تعالیٰ (فیسیر) بالبناء للفعول اے یختبر (العقل فی ان اے الفصلین ابلغ فی التنزیہ عن الفحشاء اھو القدرة علیہ) اے علی ما ذکر من من الامور الثلاثة (مع الامتناع) اے امتناع تعالیٰ (عنه مختاراً) لذلک الامتناع (او الامتناع) اے امتناع عنه (لعدم القدرة) علیہ۔ (فیجب القول بادخل القولین فی التنزیہ)۔ وھو القول الایق ہذا مذهب الاشاعرۃ۔ (یعنی صاحب عمدہ نے کہا تھا کہ اللہ تعالیٰ کو ظلم اور سفہ اور کذب پر قدرت رکھنے سے موصوف نہیں کیا جائیگا۔ اسلئے کہ محال قدرت میں داخل نہیں ہوتا۔ یعنی وہ متعلق قدرت ہو سکی صلاحت نہیں رکھتا۔ اور معتزلیوں کے نزدیک

وہ ان تمام افعال پر قدرت رکھتا ہے۔ مگر کرتا نہیں۔ یہاں کلام صاحب عمدہ کا ختم ہوا۔ معلوم ہوتا ہے کہ صاحب عمدہ نے معتزلہ کا جو مذہب نقل کیا وہ اُلٹا نقل ہو گیا۔ اسلئے کہ سلب قدرت افعال مذکورہ ظلم و سفہ اور کذب سے یہ تو معتزلیوں کا مذہب ہے۔ اور اوپر قدرت ثابت ہونا اور پھر مختاراً اولیٰ کے متعلق یعنی کذب غیر سے باز رہنا (یعنی صا و زکرنا)۔ یہ نسبت معتزلیوں کے مذہب کے۔ مذہب شاعرہ کے ساتھ اوفق والیق ہے۔ اور یہ پوشیدہ نہیں ہے کہ یہ لیق ہی تنزیہ میں زیادہ دخل رکھتا ہے۔ اسلئے کہ ہمیں شک نہیں کہ افعال مذکور ظلم و سفہ و کذب و دیگر امور باب تفسیہات سے ہیں جو کہ غیر لائقہ بجناب باری تعالیٰ ہیں اور نہ باز رہنے کے بارہ میں عقل سے جانچ کرنی چاہیے کہ دونوں میں کون بات تنزیہ میں زیادہ بلیغ ہے۔ آیا یہ کہ قدرت مع امتناع بالاختیار کے ہو یا یہ کہ قدرت نہونیکی وجہ سے امتناع ہو۔ پس ان دونوں قولوں میں سے جو تنزیہ میں زیادہ دخل رکھتا ہو اسکا قائل ہونا ضروری ہے اور وہ قول الیق شاعرہ کا مذہب ہے۔

افسوس ہے کہ جناب مجتہد صاحب قبلہ نے دو مشکوک عبارتیں جنہے کسی طرح عدم قدرت ثابت نہیں ہو سکتی صرف الفاظ استحالہ و محال و کچھ کر نقل کیں اور ایسی صاف عبارت جس سے کذب وغیرہ افعال قبیح کا تحت قدرت اور ممتنع اختیاری یعنی ممتنع لغیرہ ہونا صاف طور سے بدون کسی شک و شبہ کے عیاں ہے اور ان کتابوں میں انہیں نظر نہ آئی۔ و ہذا شیء عجیب۔

(۱۲) قوله تعالى فلن يخلف الله عهده۔ يدل على انه سبحانه منزّه عن الكذب في وعده و وعيدہ قال أصحابنا لان الكذب صفة نقص والنقص على الله تعالى محال۔ وقالت المعتزلة لان الكذب قبيح لانه كذب فيستحيل ان يفعله فدل على ان الكذب منه محال۔ (الرد عز وجل) کافرانا کہ اللہ اپنا عہد ہرگز جھوٹا کرے دلالت کرتا ہے کہ مولیٰ سبحانہ تعالیٰ اپنے ہر وعدہ و وعید میں جھوٹ سے منزہ ہے۔ ہمارے اصحاب سنت و جماعت اس دلیل سے کذب الہی کو ناممکن جانتے ہیں کہ وہ صفت نقص ہے اور اللہ تعالیٰ پر نقص محال اور معتزلہ اس دلیل سے ممتنع مانتے ہیں کہ کذب قبیح لذاتہ ہے تو اس کا باری عوامہ سے صا و رہنا محال۔ غرض ثابت ہوا کہ کذب الہی اصلاً امکان نہیں رکھتا۔

(۱۳) تحت ایه و تمت کلمۃ ربک صدق وعد لا اعلم ان هذه الایۃ تدل على ان کلمۃ اللہ تعالیٰ موصوفہ بصفات کثیرہ (الی ان قال) الصفة الثانیۃ من صفات کلمۃ اللہ کو نہا صدق و الدلیل علیہ ان الکذب نقص والنقص على الله تعالى محال۔ (یہ آیت ارشاد فرمائی ہے کہ اللہ تعالیٰ کی بات بہت صفتوں سے

موصوف ہے۔ از انجملہ ادسکا سچا ہونا۔ اور اسپر دلیل یہ ہے کہ کذب عیب ہر اور عیب اللہ تعالیٰ پر محال ہے۔

(۱۴) صحیحۃ الدلیل السمعتہ موقوفۃ علی ان الکذب علی اللہ تعالیٰ محال۔ (دلائل قرآن و حدیث کا صحیح ہونا اسپر موقوف ہے کہ کذب الہی محال مانا جائے۔)

(۱۵) تحت آیہ وافی ہدایہ ما کان اللہ ان یتخذ من ولد سبحنہ۔ اجاب اصحابنا عنہ بان الکذب علی اللہ تعالیٰ محال۔ (اہل سنت نے جواب دیا ہے کہ کذب الہی محال ہے۔)

(۱۶) صدق کلامہ تعالیٰ لما کان اذ لیا امتنع کذب۔ لان ما ثبت قدم امتنع عدم کلام خدا کا صدق جبکہ ہم اہل سنت کے نزدیک زلی ہو تو اسکا کذب محال ہوا۔ کہ جس چیز کا قدم ثابت ہے اسکا عدم محال ہے۔ یہ پانچ عبارتیں (نمبری ۱۳ لغایت ۱۶) تفسیر کبیر امام فخر الدین رازی علیہ الرحمہ کی ہیں انہیں بھی کسی جگہ قدرت سے انکار نہیں کیا گیا۔ معہذا اسی تفسیر میں امام موصوف تحت آیہ وافی ہدایہ ولو شئنا لبعثنا ارشاد فرماتے ہیں۔

قالوا دلت الایہ علی ان خلاف معلوم اللہ تعالیٰ مقدور لہ تعالیٰ۔ (یعنی آیت اسپر دلالت کرتی ہو کہ جو کچھ اللہ تعالیٰ کو معلوم ہو اسکا خلاف اُس تعالیٰ شانہ کی قدرت کے تحت میں ہے۔ دوسری جگہ ارشاد فرمایا ہے

وهذا مبني على ان ما اخبر الله تعالى بعدم وقوعه فهو مقدور له وممكن۔ ولا يحجزه الشئ بما علم الله واخبر بعدم وقوعه عن حلاله امكان۔ (یعنی جس چیز کے نہونے کی خبر اللہ تعالیٰ نے دی ہے وہ مقدور و ممکن ہوتی ہے اور کسی شے کے عدم وقوع کے ساتھ اللہ تعالیٰ کے علم و خبر کے متعلق ہونے سے وہ شے حلال مکان سے خارج نہیں ہو سکتی۔

جس سے ظاہر ہوا کہ خلاف فرمودہ او تعالیٰ شانہ اسکی قدرت سے خارج نہیں ہے اور جب یہ صورت ہو تو خلاف خبر یعنی کذب کی نسبت اس تفسیر میں جہاں کہیں الفاظ محال و متنع لکھے ہیں اولسے محال بالغیر ہی مراد ہے اور چونکہ محال بالغیر بھی تیقن عدم وقوع میں محال لذاتہ سے کم نہیں ہوتا اسلئے کلام الہی کا ازل سے موصوف بصفۃ صدق ہونا اور اللہ تعالیٰ کے ہر وعدہ کا جھوٹ سے منزہ ہونا لامحالہ ثابت ہو گیا۔ جیسا کہ امام موصوف کا ارشاد مجتہد صاحب ایک سنی المذہب امام کے قول سے معتزلیوں کے مذہب سلب قدرت باری کے ثابت کرنے کی فضول

کوشش کرتے ہیں۔

اسی موقع پر جناب مجتہد صاحب نے موٹے قلم سے لفظ تنبیہ لکھ کر حوالہ قلم فرمایا ہے کہ حضرت امام موصوف صاحب تفسیر کبیر نے جواز کذب الہی کے ماننے کو قریب بکفر لکھا ہے۔ اور تنزیہ چہام میں اُس عبارت کے نقل کر نیکا وعدہ فرمایا ہے۔ لہذا ہم بھی اوسکے متعلق تنزیہ چہام میں ہی مجتہد صاحب کی تحریف و غلط بیانی جو انھوں نے اُس عبارت کے نقل فرمانے میں کی ہو ناظرین کو دکھائیگی اسوقت صرف اسقدر عرض کروینا کافی ہو کہ وہ عبارت قائلین وقوع خلف وعید کے رو میں ہے۔ امام صاحب نے اسوجہ سے کہ وقوع خلف وعید سے وقوع کذب لازم آتا تھا۔ قریب بکفر کا لفظ لکھ کر ڈرایا ہے۔ قدرت سے انکار کرنا ہرگز اونکا مذہب نہیں ہے۔ یہ عقیدہ انکار و سلب قدرت تو جناب مجتہد صاحب اور اُنکے پیشواؤں ہی کی ایجاد ہے صاحب تفسیر کبیر جو ائمہ مذہب سنت و الجماعت میں سے ہیں خدا نخواستہ ایسا عقیدہ جس سے عجز خداوندی لازم آئے کیوں اختیار فرمانے لگے تھے۔

(۱۷) تحت آیت شریفہ ومن اصدق من اللہ حدیثاً۔ انکار ان یكون احد اکثر صدقاً منہ۔ فان لا یطرق الکذب الی خبرہ بوجہ۔ لانه نقص والنقص علی اللہ تعالیٰ محال (اللہ تعالیٰ اس آیت میں انکار فرماتا ہے اس سے کہ کوئی شخص اللہ تعالیٰ سے زیادہ سچا ہو۔ کہ اُس کی خبر تک تو کذب کو کسی طرح راہ ہی نہیں کہ کذب عیب اللہ تعالیٰ پر محال ہے۔ یہ عبارت تفسیر بیضاوی کی ہے اور اُس میں یہ بھی ہے۔ الاخبار بوقوع الشئ اذ علی لا ینفی القدرة علیہ۔ کا خبر اللہ تعالیٰ عما یفعل او العبد باختیارہ۔ (یعنی کسی شے کے وقوع یا عدم وقوع کی خبر دینا اُس شے پر سے قدرت کی نفی نہیں کرتا۔ جیسا کہ اللہ تعالیٰ کا خبر دینا اُس امر کی نسبت جو وہ خود یا اُسکا کوئی بندہ اپنے اختیار سے کریگا۔)

اُسپر فاضل لاہوری نے حسب ذیل حاشیہ لکھا ہے قولہ الاخبار۔ جواب عن الاستدلال المذکور حاصلہ ان ایما فہم لیس من المتنازع فیہ لانه امر ممکن فی نفسہ۔ وبأخبارہ تعالیٰ بعدم الایمان لا ینخرج من الامکان۔ غایۃ انہ یصدیر ممتنعاً بالغیہ۔ (یعنی یہ جواب ہے استدلال مذکور کا اور حاصل جواب یہ ہے کہ ایمان اُنکا باب متنازع فیہ سے نہیں ہے۔ اسلئے کہ وہ فی نفسہ امر ممکن ہے۔ اور ممکن اللہ تعالیٰ کے خبر دینے کی وجہ سے امکان سے باہر نہیں ہو سکتا۔ غایت اُسکی

یہ ہے کہ وہ ممکن سے ممتنع بالغیر ہو جائیگی۔

چونکہ ممتنع بالغیر خارج از قدرت الہیہ نہیں ہوتا لہذا تفسیر مذکور میں اس موقع پر جہاں سے مجتہد صاحب نے عبارت نمبری ۱۷ نقل فرمائی ہے۔ محال بالغیر ہی مراد ہے۔

(۱۸) تحت آیہ دانی ہدایہ۔ ومن اصدق من اللہ حدیثاً (الایہ) تمثیل و ہر استفہام بمعنی النفی لہذا احد اصدق منہ فی اجارۃ و وعدہ و وعیدہ۔ لا استحالۃ الکذب علیہ لقیحہ۔ لکونہ اخباراً عن الشی بخلاف ما ہو علیہ۔ (یعنی اس آیہ شریفہ میں استفہام انکاری ہے یعنی خبر و وعدہ و وعید کسی بات میں کوئی شخص اللہ تعالیٰ سے زیادہ سچا نہیں ہے کہ اسکا کذب تو اپنے معنوں ہی کی رو سے قبیح ہے۔ کہ خلاف واقع خبر دینے کا نام ہے۔)

یہ عبارت تفسیر مدارک کی ہے۔ ترجمہ میں کذب کی نسبت لفظ محال بالذات تو جناب مجتہد صاحب نے اپنی طرف سے ایذا و فرا کر داؤ تحریف دی ہے۔ ورنہ اصل عبارت میں صرف لفظ استحالہ لکھا ہے اور چونکہ محال ہونے کی وجہ قبیح ہونا ذکر کی ہے اسلئے محال لغیرہ کے سوا دوسری قسم کا محال مراد نہیں ہو سکتا۔ جیسا کہ طوابع کی شرحوں اور دیگر کتب سے ہم ثابت کر چکے ہیں اُسکے علاوہ مثل تفسیر بیضاوی اس تفسیر میں بھی لکھا ہوا ہے کہ الاخبار بوقوع الشیء أو عدمہ لا ینفی القدر علیہ۔ کا خبر اللہ تعالیٰ عما یفعلہ او العبد باختیارہ۔ جس سے ثابت ہے کہ صاحب تفسیر مدارک ہرگز جناب مجتہد صاحب کی طرح قدرت باری تعالیٰ کے منکر نہیں ہیں۔

(۱۹) تحت آیہ ومن اصدق من اللہ حدیثاً۔ (الایہ) انکار لان یكون احداً اصدق منہ تعالیٰ فی وعدہ و سائر اجارۃ۔ و بیان الاستحالۃ کیفیتاً۔ و الکذب محال علیہ۔ دون غیرہ۔ (آیت میں انکار ہے اسکا کہ کوئی شخص اللہ تعالیٰ سے زیادہ سچا ہو۔ وعدہ میں یا اور کسی خبر میں۔ اور بیان ہے اس زیادت کے محال ہونے کا۔ اور کیوں نہ محال ہو کہ اللہ تعالیٰ کا کذب تو ممکن ہی نہیں۔ بخلاف اوروں کے۔)

یہ حوالہ تفسیر ابی السعد و کا ہے اور اس تفسیر میں بھی وہ عبارت موجود ہے جو تفسیر بیضاوی مدارک سے اوپر نقل ہو چکی ہے اور جس سے جناب باری عزائمہ کافر مودہ خود کے خلاف پر قادر ہونا ظاہر ہے۔ (۲۰) تحت آیہ کریمہ۔ ومن اصدق من اللہ حدیثاً۔ انکار لان یكون احداً اکثر صدقاً منہ۔ فان الکذب نقص وهو علی اللہ محال دون غیرہ۔ (آیت اس امر کا انکار فرماتی ہے کہ کوئی شخص صدق میں اللہ سے زائد ہو کہ کذب عیب ہے اور وہ خدا پر محال ہے۔ نہ اُسکے غیر پر۔)

یہ عبارت تفسیر روح البیان کی ہے اور اس میں بھی عبارت منقولہ از تفسیر بیضاوی موجود ہے
(۲۱) الکذب علی اللہ تعالیٰ محال۔ لانه دناؤۃ۔ (اللہ تعالیٰ پر کذب محال ہے کہ وہ مکینہ پن ہے۔)

یہ عبارت شرح سنوسیہ کی بتائی گئی ہے۔ مگر کتاب مذکور پہلو نہیں ملی۔ تاہم اس میں کوئی لفظ ایسا نہیں جو ہمارے خلاف اور مجتہد صاحب کے موافق ہو۔ اس لیے کہ لفظ محال کی ساتھ بالذات یا بالغیر کی تصریح نہیں ہے۔ اور چونکہ دنارت کو استحالة کا سبب گردانا ہے جو قبیح ہے اس لیے محال لغیرہ کے سوا دوسرا محال اس موقع پر مراد نہیں ہو سکتا۔

(۲۲) ممتنع علیہ الکذب اتفاقاً لانه نقص والنقص علی اللہ تعالیٰ محال اجماعاً۔ (کذب الہی بالاتفاق محال ہے کہ وہ عیب ہے اور ہر عیب اللہ تعالیٰ پر بالاجماع محال ہے۔)

یہ عبارت فاضل سیف الدین کی شرح مواقف میں سے نقل کی ہے۔ اس کی بھی وہی کیفیت ہے جو نمبر (۲۱) کی ہے اور ہم بھی کہتے ہیں کہ صدور خلاف جناب باری سے محال ہے مگر خارج از قدرت نہیں ہے۔

(۲۳) الکذب نقص والنقص علیہ تعالیٰ محال فلا یكون من الممكنات ولا تشمله القدرة کسائر وجوه النقص کالجہل والعجز۔ (جھوٹ عیب ہے اور عیب اللہ تعالیٰ پر محال۔ تو کذب الہی ممکنات سے نہیں ہے نہ اللہ تعالیٰ کی قدرت اسے شامل۔ جیسے تمام اسباب عیب مثل جہل وعجز الہی۔)

یہ عبارت شرح عقائد جلالی کی ہے اور فی الواقع مجتہد صاحب کے پیش کیے ہوئے ۳۰ حوالوں میں سے صرف یہی ایک عبارت ہے جو بظاہر سنکرین قدرت باری عز و اسمہ کی واسطے دستاویز ثبوت کہی جاسکتی ہے اس لیے کہ اور جب قدر عبارتیں میں سب میں محال یا ممتنع لکھا ہے جو محالات لذاتہ ولغیرہ دونوں کے لیے برابر متعمل ہوتے ہیں اور اس عبارت میں قدرت کی نفی کی گئی ہے۔ مگر ہم ابتدا میں لکھ چکے ہیں کہ لفظ قدرت بھی دو معنوں میں متعمل ہوتا ہے ایک بمعنی صفت قدیم دوسرے بمعنی تقدیر۔ چونکہ اس عبارت میں کوئی قرینہ ایسا نہیں ہے کہ جس سے لفظ مذکور کا صفت قدیم کے معنوں میں ہونا پایا جائے۔ ممکن ہے کہ علامہ جلال نے تقدیر کے معنی مراد لیے ہوں۔ اور اس صورت میں عبارت مذکور ہمارے خلاف نہیں ہو سکتی۔ اس لیے کہ ہم بھی خلاف فرمودہ باری تعالیٰ کو صرف تحت قدرت قدیمہ سمجھتے ہیں۔ تحت تقدیر ہرگز نہیں

سمجھتے۔ اور اگر بالفرض جناب مجتہد صاحب کی خاطر سے تھوڑی دیر کیواسطے ہم مان بھی لیں
 کہ علامہ جلال کے ارشاد کا دراصل ہی منشاء ہے جو مجتہد صاحب سمجھے ہیں۔ یعنی خلاف مذکور کی
 نسبت علامہ موصوف خارج از قدرت قدیمہ ہونا ہی حوالہ قلم فرماتے ہیں۔ تب بھی ہکو اس سے کچھ
 نقصان نہیں پہونچ سکتا۔ اسلئے کہ اول تو ہم علامہ موصوف کے مقلد نہیں ہیں جو ان کے
 ارشاد کو بلا دلیل مان لیں۔ دوسرے علامہ موصوف کا یہ ارشاد خلاف ہے تمام علمائے
 عقائد و کلام کے۔ جیسا کہ ہم بحواب عبارات پیش کردہ مجتہد صاحب اسی حصہ میں بہت سے
 علما کے اقوال لکھ چکے ہیں۔ اور ابھی بہت سے اقوال اور موجود ہیں۔ جنکو حسب موقع آئندہ
 پیش کیا جائیگا۔ پس کسی ایک عالم کا قول چاہے وہ عالم کیسا ہی علیل القدر کیوں نہ ہو بہت سے
 علما کے مقابلہ میں ہرگز قابل قبول نہیں ہو سکتا۔ تیسرے علامہ جلال علیہ الرحمہ نے اپنے
 اس قول میں علامہ سید شریف رحمہ اللہ شارح موافق کے اوس ارشاد کو رو کیا ہے جو ہم بحواب
 عبارات نمبر می (۷ و ۸ و ۹) تحریر کر چکے ہیں۔ چنانچہ خود علامہ جلال حوالہ قلم فرماتے ہیں
 ولا یجب (الثواب علیہ فی الطاعة والعقاب علی المعصیة خلافاً للمعتزلة والخوارج۔ فانہم
 اوجبوا عقاب صاحب الكبيرة اذا مات بلا توبته وحرما علیہ العفو۔ واستدلوا علیہ
 بان الله اوعدهم تکب الكبيرة بالعقاب۔ فلو لم یعاقب لزم الخلف فی وعیدہ۔ والکذب فی
 خبرہ۔ وهما محالان۔ واجیب عنہ بان غایتہ عدم وقوعہ ولا یلزم منه الوجوب علی الله تعالیٰ
 واعتراض علیہ الشریف العلامة بانہ حنین یلزم جوازہما۔ وهو محال۔ لان امکان المحال
 محال۔ واجاب عنہ بان استحالة التھما ممنوعة۔ کیف وهما من الممكنات التي تشملها قدرة الله
 تعالیٰ۔ قلت الکذب نقص والنقص علی الله تعالیٰ محال۔ الخ۔ یعنی اللہ تعالیٰ پر واجب نہیں ہے
 کہ وہ طاعت پر ثواب دے اور گناہ پر عذاب کرے۔ برخلاف معتزلیوں اور خارجیوں کے کہ
 وہ مرتکب گناہ کبیرہ کا عذاب درحالیکہ وہ بلا توبہ مرا ہے خداوند تعالیٰ پر واجب سمجھتے ہیں اور
 عفو کرنا اس پر حرام جانتے ہیں۔ دلیل ان کی یہ ہے کہ اللہ تعالیٰ نے مرتکب گناہ کبیرہ کے
 لئے عذاب کا وعدہ فرمایا ہے لہذا اگر وہ عذاب نہ کرے تو اسکی وعید میں خلف اور اس کی خبر
 میں کذب لازم آئیگا۔ اور یہ دونوں محال ہیں۔ اس اعتراض کا جواب دیا گیا تھا کہ غایت اسکی

عدم وقوع عفو ہے۔ اور اس سے اللہ تعالیٰ پر عذاب کرنے کا وجوب لازم نہیں آتا۔ اس
جواب پر علامہ شریف (شاح مواقف) نے اعتراض کیا ہے کہ ایسی صورت میں خلفا و کذب
کا جواز لازم آتا ہے اور وہ محال ہے اسلئے کہ محال کا اسکان بھی محال ہوتا ہے۔ اور
خود ہی جواب دیا ہے کہ اُن دونوں (خلف و کذب) کا محال ہونا ممنوع ہے اس لیے کہ وہ
مکانات میں سے ہیں جنہیں اللہ تعالیٰ کی قدرت شامل ہے۔ میں کہتا ہوں کہ کذب نقص ہے
او نقص اللہ تعالیٰ پر محال ہے۔ لہذا وہ مکانات سے نہیں ہو سکتا۔ نہ اسکو قدرت شامل ہے۔
علامہ جلال کی اس تقریر پر علامہ عبدالحکیم سیالکوٹی فرماتے ہیں (قوله والنقص عليه
محال۔ فلا يكون من الممكنات) لا يخفى انه موقوف على كونه ممتنعاً بالذات۔ ولا نسلم
ذلك۔ اذ لو كان ممتنعاً لما وقع الكذب من احد۔ فهو ممتنع بواسطه انه مناف لكمالہ تعالیٰ
فيكون ممتنعاً بالغیر۔ والا متناع بالغیر لا ينافي امكان الذاتی۔ (یعنی علامہ جلال کا قول
موقوف ہے کذب کے محال بالذات ہونے پر۔ اور ہم اسکو تسلیم نہیں کرتے اسلئے کہ اگر کذب
بذاتہ محال ہوتا تو وہ کسی سے بھی واقع نہ ہو سکتا۔ پس وہ اس واسطہ سے محال ہے کہ وہ
جناب باری عزائمہ کے کمال کے منافی ہے اور اسلئے محال بالغیر ہے اور محال بالغیر
ہونا اسکان ذاتی کے منافی نہیں ہوتا۔)

جس سے ظاہر ہے کہ علامہ موصوف کا یہ قول علامہ شریف جیسے محقق کے خلاف
ہونے کے علاوہ دوسرے علما کے نزدیک بھی قابل استدلال نہیں ہے۔ ادیب کیفیت
ہے تو جناب مجتہد صاحب قبلہ اُسکے بھروسہ پر ناحق علمائے حقانی کا سامنا کر کے خفیف ہوتے ہیں
(۲۴) لا یصح علیه تعالیٰ الحركه والانتقال ولا الجھل ولا الكذب۔ لا یفھا نقص والنقص على
الله تعالیٰ محال۔ (اللہ تعالیٰ پر حرکت و انتقال و جہل و کذب کچھ ممکن نہیں۔ کہ یہ سب عیب ہیں اور عیب اللہ
تعالیٰ پر محال۔)

یہ عبارت بھی اسی شرح عقائد جلالی کی ہے۔ جس کی کیفیت اور پر عرض ہو چکی ہے۔ معہذا
اُس میں حرکت و انتقال اور جہل کی طرح کذب کا بھی جناب باری عزائمہ پر صحیح ہونا لکھا ہے۔
ادب صحیح ہونا وقوع و صدور کی حالت میں بولا جاسکتا ہے۔ لہذا اس اعتبار سے عبارت مذکور بالکل

درست ہے اسلئے کہ وقوع کا کوئی قائل نہیں۔ جو صحت کی نوبت پہنچے۔ لیکن جناب مجتہد صاحب نے براہ وائتمندی لا یصح کا ترجمہ ممکن نہیں کیا ہے جس سے ناواقفوں کو عدم مقدوریت کذب کا دھوکا ہو سکتا ہے۔ مگر اول تو ترجمہ مجتہد صاحب کا ہے۔ علامہ جلال کے ارشاد پر اسکا اثر نہیں پڑ سکتا۔ دوسرے اگر بالفرض علامہ موصوف کا بھی یہی مقصود ہو تو ہم کہتے ہیں کہ حرکت وانتقال اسوجہ سے کہ اُننے ذات باری میں تغیر لازم آتا ہے اور جہل اس سبب سے کہ اُسکی وجہ سے علم کا جو صفت حقیقیہ ہے۔ سلب لازم آتا ہے اور ذات و صفات حقیقیہ تحت قدرت نہیں۔ لہذا حرکت وانتقال و جہل (ضد علم) کا خارج از قدرت الہیہ ہونا تو مسلم مگر صدق تو صفات حقیقیہ میں داخل نہیں ہے بلکہ اسکا شمار صفات اضافیہ فعلیہ میں ہے۔ پھر کذب کو جو ضد صدق ہے کس طرح خارج از قدرت کہا جاسکتا ہے اور اگر اسکو خارج از قدرت کہینگے تو صدق کا بھی خارج از قدرت ہونا لازم آئیگا لان القدرة تتعلق بالصدیق اور ایسی صورت میں صفات حقیقیہ اضافیہ یکساں ہو جائیگی۔ (۲۵) قدس تعالیٰ شانہ عن الکذب عقلاً و شرعاً اذ هو قبیح۔ یدرک العقل قبحہ من غیث توقف علی شرح۔ فیکون محالاً فی حق اللہ تعالیٰ عقلاً و شرعاً۔ کما حققہ ابن الہمام وغیرہ (اسد عزوجل بحکم شرع و حکم عقل ہر طرح کذب سے پاک مانا گیا ہے۔ اسلئے کہ کذب قبیح عقلی ہو کہ عقل خود بھی اُسکے قبیح کو مانتی ہی بغیر اسکے کہ اسکا پہچانا شرع پر موقوف ہو۔ تو جھوٹ بولنا اللہ تعالیٰ کے حق میں عقلاً و شرعاً ہر طرح سے محال ہے جیسے کہ امام ابن ہمام وغیرہ نے اُس کی تحقیق افادہ فرمائی۔

یہ عبارت کنز الفوائد کی ہے اور اس میں لفظ محال سے کونسا محال مراد ہے۔ اُس کا معلوم ہونا موقوف ہے امام ابن ہمام صاحب مسائرہ کے ارشاد پر۔ چنانچہ امام موصوف نے جو کچھ ارشاد فرمایا ہے وہ ہم بجواب عبارات نمبری (۱۰ و ۱۱) ناظرین کو دکھا چکے ہیں۔ لہذا صاحب کنز الفوائد نے جو لفظ محال استعمال کیا ہے۔ اس سے محال بالغیر ہی حسب ارشاد امام ابن ہمام علیہ الرحمہ مراد ہوگا۔ اور لفظ محال عقلی سے جو اس عبارت میں ہے وہ محال نہیں سمجھا جائیگا جو خارج از قدرت الہیہ ہوتا ہے بلکہ لفظ عقلاً سے اس قسم کا شبہ بھی نہیں کرنا چاہیے اسلئے کہ متنع عقلی کی ایک قسم متنع بالغیر بھی ہے۔

(۲۶) الکذب علیہ تعالیٰ محال (اللہ تعالیٰ پر کذب محال ہے)

یہ عبارت مولانا علی قاری رحمہ اللہ کی ہے جو انھوں نے شرح فقہ اکبر میں حوالہ قلم فرمائی ہے ہم بھی کذب کو محال ہی کہتے ہیں مگر ہماری مراد محال سے محال بالغیر ہے.....

اور اس عبارت میں محال لذاتہ مراد ہونے کی کوئی وجہ نہیں ہے۔ لہذا یہ عبارت ہمارے خلاف نہیں ہے جناب مجتہد صاحب نے اُس کے نقل کرنے میں ناحق تکلیف اٹھائی۔ علاوہ ازیں علامہ علی قاری جس قسم کا استحالہ مانتے ہیں وہ علامہ موصوف کے ارشاد ذیل سے جو انھوں نے شرح حصین میں زیر قول ماتن وان لا یعتقدی بالبدعاء یا نیدعوا مستحیل حوالہ قلم فرمایا ہے۔ اے شرعاً و عادتہ مثل طلب النبوة بعد خاتم النبوة اذ عدم الادمیین۔

یعنی صاحب حصین نے فرمایا تھا کہ دعائیں حد سے تجاوز نہیں کرنا چاہیے کہ امر محال کے لیے دعا کرنے لگے اُسکی شرح میں علامہ موصوف فرماتے ہیں خواہ وہ محال شرعاً ہو یا عادتہ۔ جیسے خاتم النبوة کے بعد طلب نبوت۔ یا کل آدمیوں کا معدوم ہو جانا۔

جس سے ظاہر ہے کہ بعد خاتم النبوة کے کسی کا نبی ہونا محال شرعی ہے اور محال شرعی وہ محال نہیں ہوتا جو قدرت خداوندی سے بھی خارج سمجھا جائے۔ اور یہ امر اسی وقت تحت قدرت ہو سکتا ہے جب خلاف فرمودہ او تعالیٰ تحت قدرت ہو۔

(۲۷) المعتزلة قالوا۔ لولا کون الحکم عقلیاً۔ لما امتنع الکذب منہ تعالیٰ۔ والجواب انہ

نقص۔ فیجب تنزیہ تعالیٰ عنہ۔ کیف وقدّر انہ عقلی باتفاق العقلاء۔ لان ما ینافی الوجوب

الذاتی من جملة النقص فی حق الباری تعالیٰ ومن الاستحالات العقلیة علیہ سبحنہ (اھ)

ملخصاً مع الشرح) حاصل یہ کہ معتزلہ نے اہل سنت سے کہا کہ اگر حکم عقلی نہ ہو تو اللہ تعالیٰ کا کذب عقلی نہ ہو

حالانکہ اُسے ہم تم بالاتفاق عقلی مانتے ہیں اہل سنت نے جواب دیا کہ کذب سلبی محال عقلی ہوا کہ وہ عیب ہے

تو واجب ہوا کہ اللہ تعالیٰ کو اس سے منزہ مانیں۔ اُس کے عقلی ہونے پر تمام عقلا کا اجماع ہے۔ وجہ یہ ہے کہ

مکذب الوہیت کی ضد ہے اور جو کچھ الوہیت کی ضد ہے وہ سب اللہ تعالیٰ کے حق میں عیب ہے۔ اور

اُس کی شان میں محال عقلی۔

(۲۸) الکذب نقص لان ما ینافی الوجوب الذاتی من الاستحالات العقلیة بذلك اثبت

الحکماء الذین ہم غیر متشرعین بشریۃ الاستحالة المذكورة۔ فان الوجوب والکذب لا یجتمعان کما بین فی الکلام۔ (اھ ملخصاً) (جھوٹ بولنا عیب ہے کہ جو کچھ خدا ہونے کے سنائی ہے وہ سب محال عقلی ہے۔ اسی دلیل سے وہ حکماء تک اُسے محال جانتے ہیں جو کسی شریعت پر ایمان نہیں رکھتے کہ خدائی و ورغلوئی جمع نہوگی جیسا کہ علم کلام میں ثابت ہو چکا ہے۔

(۴۹) اللہ تعالیٰ صادق قطعاً لاستحالة الکذب هناك۔ (اللہ تعالیٰ یقیناً سچا ہے کہ وہاں کذب کا امکان ہی نہیں۔)

یہ ہر سہ عبارات نمبری (۲۷ تا ۲۹) مسلم الثبوت اور اُس کی شرحوں کی ہیں اسی مسلم الثبوت کے مصنف اپنے منہیہ میں فرما چکے ہیں۔ وقد یجاب باننا لا نسلم امتناع الکذب علی اللہ تعالیٰ و امتناع اظهار المعجزة علی يد الکاذب امتناعاً عقلیاً۔ لانہما من الممكنات وقد مرّہ شاملة۔ ولو سلم الا امتناع فلا نسلم ان انتفاء القبح العقلی یتلزم انتفاء۔ بجواز ان یمتنع مجرداً عنہ و العادة۔ (یعنی کبھی اس طرح جواب دیا جاتا ہے کہ ہم کذب علی اللہ ظہراً معجزہ علی ید الکاذب کو محال عقلی نہیں سمجھتے۔ اس لیے کہ وہ دونوں ممکن ہیں اور جناب باری تعالیٰ شانہ کی قدرت انھیں شامل ہے اور اگر محال ہونا تسلیم بھی کیا جائے تو ہم تسلیم نہیں کریں گے کہ قبح عقلی کا منتفی ہونا امتناع کے انتفاء کو مستلزم ہوگا۔ اس لیے کہ کبھی دوسری دلیل کے سبب محال ہونا بھی جائز ہوتا ہے۔ اور وہ عادت ہے۔)

جس سے اچھی طرح ظاہر ہے کہ صاحب مسلم الثبوت کے نزدیک خلاف فرمودہ جناب باری کا تحت قدرت ہونا مسلم ہے مگر دوسری وجہ سے وہ محال عادی ہے اور یہی مذہب اہل سنت و الجماعت کا ہے۔ مجتہد صاحب بالقابہ نے اس صریح مضمون کو چھوڑ کر عبارات مسند رجہ بالا کو بلفظ ملخص تحریف کے ساتھ پیش کیا ہے چنانچہ عبارت نمبری (۲۹) اس طرح تھی۔

ایعاد اللہ تعالیٰ خبر۔ فهو صادق قطعاً۔ لاستحالة الکذب هناك۔ (یعنی خداوند تعالیٰ کا وعدہ عذاب ایک خبر ہے اور وہ بوجہ محال ہونے کذب کے قطعاً صادق ہے۔)

جس سے عیاں ہو کہ صاحب مسلم الثبوت و شارح علیہما الرحمہ نے قائلین وقوع خلف وعید کے مقابلہ میں عبارت مذکور تحریر فرمائی تھی۔ جناب مجتہد صاحب نے اُس میں سے لفظ ایعاد اور

لفظ خبر کو محذوف کر کے کچھ کا کچھ بنا دیا۔ اور اس کا رروائی پر علمائے حقانی سے مقابلہ کے لیے آما وہ ہوتے ہیں۔ خداوند تعالیٰ انہیں نیک ہدایت دے۔

(۳۰) زیر قولہ تعالیٰ فلن یخلف اللہ عہدہ - خبر او تعالیٰ کلام ازلی اوست و کذب و کلام نقصانیت عظیم کہ ہرگز بصفات اوراہ نیابد۔ در حق او تعالیٰ کہ مبرا از جمیع عیوب و نقائص است۔ خلاف خبر مطلقاً نقصان محض است (۱۸ ملخصاً)

یہ عبارت تفسیر فتح العزیز مولفہ حضرت مولانا شاہ عبدالعزیز قدس سرہ الشریف کی ہے جنکی کتاب تحفہ اثنا عشریہ کے شائع ہونے سے بعض وظیفہ خواران سلطنت اودھ نے منجات شروع کی تھی جیسا کہ ہم ابتدا میں عرض کر چکے ہیں۔ اور یہ بھی عرض کر چکے ہیں کہ اُنکے بھتیجے اور جانشین حضرت مولانا شاہ اسماعیل شہید علیہ الرحمہ نے جو کچھ لکھا ہے وہ بالکل اُنکے مقدس بزرگ صاحب تحفہ کے ارشادات کے موافق ہے مگر بایں ہمہ جناب مجتہد صاحب نے عوام کو مغالطہ دینے کے واسطے تفسیر عزیزی کی عبارت مندرجہ صدر نقل کرنے کے بعد حسبِ قیل القاطح حوالہ قلم فرمائے ہیں۔ افسوس امام و مابیہ کے نسا چچا اور علما باپ اور طریقہ دادا یعنی شاہ عبدالعزیز صاحب دہلوی نے بھی اس پسر نامور کی رعایت فرمائی کہ تفسیر عزیزی میں یوں تصریح کی ٹھیرائی؟

لفظ امام و مابیہ سے جناب مجتہد صاحب نے اس موقع پر او نہیں حضرت مولانا شہید علیہ الرحمہ کی طرف اشارہ کر کے یہ خیال خام ظاہر فرمایا ہے۔ کہ گویا یہ عبارت سکہ زیر بحث سے متعلق اور حضرت مولانا شہید علیہ الرحمہ کے خلاف ہے۔ حالانکہ یہ خیال اُنکا سرسری غلطی قبل اسکے کہ ہم جناب مجتہد صاحب کے خیال کا غلط ہونا ثابت کریں۔ ناظرین کے اس استعجاب کا رفع کیا جانا ضروری ہے کہ مجتہد صاحب نے یہ رسالہ جس سوال کے جواب میں لکھا ہے اوس میں مولانا شہید کا مطلق ذکر نہیں۔ اوسکے بعد جو کچھ مجتہد صاحب نے شروع سے اس موقع تک حوالہ قلم فرمایا ہے اوس میں اس مقدس بزرگ کی طرف اشارہ تک نہیں۔ پھر دفعۃً اس جگہ بلا تذکرہ مابقی صرف لفظ امام و مابیہ لکھ کر ناظرین رسالہ خود کو حیرت میں کیوں ڈالا گیا۔

بات یہ ہے کہ جناب مجتہد صاحب باللقابہ برسیلی تشریف رکھتے ہیں اور جو بنیگان

خدا وہاں رکھے جاتے ہیں اور انکی باتیں ایسی ہی بے میل ہوتی ہیں۔ موقع بے موقع کا انھیں خیال نہیں ہوا کرتا۔ معہذا زیر کان بدایوں نے اپنے ملنے والوں کو حضرت مولانا شہید کے نام سے ایسا خائف کر رکھا ہے کہ وہ بیچارے اُنکا نام بھی لیتے ہوئے ڈرتے ہیں۔ پھر جناب مجتہد صاحب اپنے پیشواؤں کی ہدایت اور اپنے اخوان ملت کے طرز عمل کے خلاف حضرت مولانا شہید علیہ الرحمہ کا نام لینے کی کیسے جرات کر سکتے تھے۔ لہذا مجتہد صاحب بہادر کی یہ کارروائی تو بوجہ مجبوری کے ہے۔ لیکن ایسے بزرگ و بزرگ زاوہ کا جو حافظ حاجی۔ عالم باعمل۔ صوفی اور مجاہد و شہید فی سبیل اللہ ہو گزرا ہے ذکر خیر امام دہابیہ کے لفظ سے بُرائی تو ہمیں کے ساتھ مجتہد صاحب نے کیوں کیا۔ یہ وہی تحفہ اثنا عشریہ کی کدورت ہے جو اس پیرایہ میں نکالی جاتی ہے ورنہ یہ ممکن نہیں کہ اُن مقدس بزرگان دین کا جانشین جو شیخ عبدالوہاب نجدی سے بہت پہلے ہو گزرے ہیں اور اُسکی پیدائش سے بہت پہلے اتباع سنت نبویہ علیہ الصلوٰۃ والسلام کا سلسلہ اُنکی ذات سے ہندوستان میں جاری ہو چکا تھا۔ کوئی ایسی بات کرے جو اُسکے بزرگوں کی روش کے خلاف اور اُسکو ایک غیر شخص (عبدالوہاب نجدی) کی طرف منسوب کرنے والی ہو۔

ہم نہایت وثوق کے ساتھ کہتے ہیں کہ مولانا شہید علیہ الرحمہ کا کوئی فتوے ایسا نہیں جس کی سند علمائے سلف اور اُنکے خاندانی بزرگوں کے ارشادات سے نہ ملتی ہو۔ یا اُنکا کوئی قول اُن مقدس حضرات کے خلاف ہو۔ اُسکے لیے ہم فروا فر و ایک ایک معاملہ کا ثبوت دینے کے لیے ہر وقت تیار ہیں۔ جسکا جی چاہے تعصب و نفسانیت سے خالی الذہن ہو کر ہم سے تحقیق کر لے۔

اسوقت چونکہ مسئلہ مقدوریت خلاف فرمودہ او تعالیٰ شانہ کی بحث ہے اور جناب مجتہد صاحب مولانا شاہ عبدالعزیز علیہ الرحمہ کے ایک ارشاد کو حضرت مولانا شہید کے خلاف سمجھ کر پیش کیا ہے لہذا عرض ہے کہ یہ عبارت بھی اُس مقدس بزرگ یا مسئلہ زیر بحث کے ہرگز خلاف نہیں ہے۔ اس لیے کہ اصل عبارت تفسیر کی یہ تھی۔ فلن یخلف اللہ عہدہ۔ یعنی ہرگز خلاف نخواہد کرد خدا تعالیٰ اس عہد حکمی خود را۔ زیر کہ خبر او کلام از لی اوست و کذب کلام نقصانیت عظیم

کہ ہرگز صفات اور اہمئے یا بدر۔ وانچہ بعضے ظاہر بیان گفتہ اند کہ خلاف در وعدہ نیک نقصان
 است و در وعید بد کرم و لطف است۔ مبنی ست بر قیاس غائب بر شاہد۔ در حق او تعالیٰ
 کہ میرا از جمیع عیوب نقائص است خلاف خبر مطلقاً نقصان است۔ خواہ نیک باشد خواہ بد۔
 اس عبارت سے صاف ظاہر ہے کہ صاحب تفسیر فتح العزیز وقوع خلاف کو رد فرما رہے
 ہیں اور او کا خطاب صرف قائلین وقوع خلف وعید کی طرف ہے۔ انکار قدرت اُس کے کسی
 لفظ سے مترشح نہیں ہوتا۔ جناب مجتہد صاحب نے اس عبارت میں سے وہ الفاظ جو قائلین وقوع خلف
 وعید کی طرف مشیر تھے اور جن پر ہمنے خط کھینچ دیا ہے اگرچہ نکال ڈالے ہیں اور باقی محرف عبارت پیش
 کی ہے۔ تاہم مولانا شہید علیہ الرحمہ کے اس ارشاد پر کہ خلاف فرمودہ او تعالیٰ تحت قدرت
 اور ممتنع بالغیر ہے کوئی اثر نہیں پہنچ سکا۔ اس لیے کہ ممتنع بالغیر بھی عدم وقوع میں جبکہ ممتنع لذات
 کے برابر ہے تو اُس کے وقوع کی کوئی صورت نہیں ہو سکتی اور جب خلاف واقع ہی نہیں ہوتا
 تو جناب باری عزائمہ کی صفات تک و سکو کیسے راہ مل سکتی ہے۔ قدرت قدمیہ کا معاملہ اس سے
 جداگانہ ہے وہ حسب ممکنات پر حاوی ہے ممتنع بالغیر بھی اُس کے احاطہ سے خارج نہیں
 ہیں۔ مگر صرف تحت قدرت ہونے سے کسی شے کا وقوع ضروری نہیں ہو سکتا۔ تا وقتیکہ شے
 مذکور صفت تکوین سے متعلق نہ ہو۔

غرض کہ صاحب تفسیر جو وقوع خلاف کا رد فرماتے ہیں وہ بالکل درست ہے اور مولانا
 شہید یا اُن کے متبعین کو اس سے انکار نہیں ہے۔ بلکہ وہ اُس پر ایمان رکھتے ہیں اور قدرت کے
 متعلق اس عبارت میں بحث نہیں ہے۔ لہذا وہ مولانا شہید کے خلاف نہیں ہو سکتی۔ مان
 یہ شبہ ضرور ہو سکتا ہے کہ اگرچہ یہ عبارت خلاف نہیں ہے۔ لیکن اس سے یہ بھی ثابت نہیں ہوتا
 کہ جناب باری تعالیٰ اپنے فرمودہ کے خلاف پر قادر ہے۔

اس شبہ کے متعلق اگرچہ سید رکبنا کافی ہو سکتا تھا کہ حضرت مولانا شاہ عبدالعزیز علیہ الرحمہ
 کے سامنے اس قسم کا سوال پیش نہیں ہوا۔ نہ اُن کی زندگی میں مخالفین کی یہ شورش ہوئی ورنہ
 حسب مذہب اثنا عشریہ کے لیے اُنھوں نے تحفہ تیار کیا تھا اُن کے معاونین کے واسطے بھی
 ایک ہدیہ ترتیب دیتے۔ مگر اس سچی بات کو کون مان سکتا ہے۔ لہذا ہم اُسی تحفہ سے جیسر ساری

مخالفت اٹھی ہے۔ مولنائے شہید کے ارشاد کی تائید کئے دیتے ہیں ناظرین غور سے ملاحظہ فرمائیں
 (۱) کیا اول آنکہ۔ نزول سنت باری تعالیٰ چیزے را کہ برزوملہ و وجہ است اخلاص اہمال
 میفرماید۔ و انچہ لائق مرتبہ الوہیت است ترک میکند۔ و این طعن افرائے محض است۔ (الی ان قال)
 اہل سنت زاول امر نہ و جوہ باری تعالیٰ شدند۔ تا درین قسم شہادت و ست و پانگم نکند۔ و فریق دیگر
 مثل شیعہ و معتزلہ اول قائل بوجوب اصلح لطف گشتند و چوں در واقع خلاف آن دیدند (الی ان قال)
 بعد از بحالت برائے سنت طعن نمودند کہ ایشاں چیزے را کہ ما و جب انیم عقل با وق ما حکم بوجوب آن بر
 باری تعالیٰ بقیاس غائب بر شاہد مینماید۔ از باری تعالیٰ وجہ الصدور نمیدانند۔ و ترک آنرا محال
 نمیکونید۔ و این مغالطہ است کہ اکثر مسائل تنزیہہ در پیش آمدہ۔ و جوابش پُر ظاہر است کہ انچہ شما
 اورا واجب برو میدانید۔ و حقیقت واجب نیست۔

(۲) کید دوم نیز ازین قبیل است۔ گویند اہل سنت صدور قبارح از باری تعالیٰ تجویز مینمایند
 (الی ان قال) و می فہمند کہ مذہب اہل سنت آنست کہ لا قبیہ مندہ تعالیٰ یعنی اموریکہ نسبت بانسان
 و شیطان قبیح است و ہر اہل مواخذہ میشود۔ نسبت بباری تعالیٰ قبیح ندارد۔ و پُر ظاہر است کہ
 حسن قبح امرین اضافین اند۔ مختلف می شوند۔ باختلاف منسوب الیہ۔ قباحت این است کہ
 از باری تعالیٰ بعض اشیاء قبیح و بعض را حسن انیم۔ و در ورطہ اشکال افتیم۔ (الی ان قال) تحقیق
 حق درین ہر دو مسئلہ آنست کہ وجوب بر سہ قسم است۔ طبعی و شرعی و عقلی۔ و علی ہذا القیاس
 حسن و قبح را باید فہمید و باجماع ثابت است کہ وجوب طبعی و شرعی و حق باری تعالیٰ ثابت نیست
 زیرا کہ اول مستلزم بے اختیاری و ناچارگی است۔ و ثانی مستلزم محکوم و مکلف بودن۔ آیدیم
 بر وجوب عقلی۔ زیرا کہ اگر معنی وجوب عقلی آنست کہ انچہ عقل عقلا اورا در ہر واقعہ تقاضا کند۔ باری تعالیٰ
 را از اں خلاف کردن جائز نباشد۔ پس خود سنانی معنی الوہیت است۔ و بحث ہم درین معنی
 و شیعہ و معتزلہ ہمیں معنی را در دین یا در دین و دنیا جمیعاً ثابت میکنند۔ (الی ان قال) اگر معنی
 وجوب عقلی آنست کہ انچہ حکمت تعالیٰ بمصلح کل علیہم تقاضا میکند بطریق آن از و صادر میشود پس
 این معنی نزول سنت و جماعت نیز مسلم است (الی ان قال) و اہل سنت و جماعت این قاعدہ
 نہادہ اند کہ ہر چہ از باری تعالیٰ صادر شود اجمالاً اعتقاد باید کرد کہ موافق حکمت نبود پس افعال باری تعالیٰ

را دلیل بر حکمت باید ساخت۔

(۳) کید سوم آنکہ۔ گویند اہل سنت تجویز ظلم کنند برباری تعالیٰ۔ زیرا کہ عقائد دارند کہ اگر حق تعالیٰ بے گناہ را بلکہ مومن مطیع را بدو نرخ اندازد و او را عذاب بدی نماید جائز است۔
جواب بن کید سابقا معلوم شد کہ از باری تعالیٰ نزو اہل سنت ظلم ممکن نیست۔ زیرا کہ ہمہ مخلوقات خلق و ملک اویند۔ ہر چہ خواہد کند۔ ومع ذلک تجویز تعدیپ چیزے دیگر است۔ و وقوع آن چیزے دیگر۔

(۴) عقیدہ ہفتم آنکہ اللہ تعالیٰ قادر مختار است ہر چہ می کند بار اوہ و اختیار میکند۔ اسمعیلیہ گویند کہ او تعالیٰ قادر و مختار نیست۔ ہر گاہ چیزے را دوست داشت بے اختیار او موجود میشود۔
(۵) عقیدہ ہشتم آنکہ۔ حق تعالیٰ بر ہمہ چیز قادر است۔ شیخ ابو جعفر طوسی و شریف مرتضیٰ و جمیع کثیر از امامیہ دریں عقیدہ خلاف دارند۔ گویند کہ او تعالیٰ بر عین مقدور بندہ قادر نیست و ان اللہ علی کل شیء قدیر مذب ایشاں است۔

اسی طرح اور بھی بہت سے مقامات میں موجود ہے۔ اور ان ارشادات حضرت صاحب تحفہ سے معلوم ہوتا ہے کہ بعض افعال کو حسن ہونے کی وجہ سے جناب باری عزائمہ پر واجب جانتا اور بعض کو قبیح اور عین مقدور بندہ ہونے کے سبب خارج از قدرت سمجھنا اہل سنت والجماعت کا مذہب نہیں ہے۔ بلکہ علمائے مذہب سنت والجماعت کسی شے کو اس تعالیٰ شانہ پر واجب نہیں جانتے۔ اور جملہ شیا کو خواہ وہ حسن ہوں یا قبیح یا عین مقدور بندہ تحت قدرت باری تعالیٰ سمجھتے ہیں۔ اور اگر کوئی شخص اس تجویز مقدوریت قباح کو مخیر تنزیہ سمجھ کر اعتراض کرتا ہے تو اس کو یہ کہہ کر خاموش کر دیتے ہیں کہ کسی شے کی تجویز یعنی مقدوریت اور اس کے واقع ہونے میں فرق ہے گویا کہ حضرات علمائے مذہب حقہ سنت والجماعت کے نزدیک کسی فعل قبیح پر قدرت ہونا عیب نہیں ہے۔ ہاں اس کا وقوع بیشک غیب ہے اور یہی ارشاد مولانا شہید کا بھی ہے۔ جناب مجتہد صاحب جو اُن کے ارشاد پر اعتراض فرماتے ہیں۔ وہ دراصل صاحب تحفہ اور جملہ علمائے مذہب سنت والجماعت پر ہی اور اس سے ہر شخص قیاس کر سکتا ہے کہ اُن کا مذہب دراصل کیا ہے۔

ہمارے رسالہ کے ناظرین آگے چلکر جناب مجتہد صاحب کی عقلی دلائل میں ملاحظہ فرمائیے کہ انھوں نے بعینہ وہی الفاظ استعمال فرمائے ہیں جو علمائے مذہب امامیہ اثنا عشریہ نے بمقابلہ علمائے مذہب سنت والجماعت لکھے ہیں۔ اور جنکا جواب شاہ صاحب نے تحفہ میں دیا ہے ایسا شخص اگر یہ توقع رکھے کہ شاہ صاحب علیہ الرحمہ کے ارشادات سے بدولیکر اس مقدس بزرگ کے سچے جانشین پر الزام بجا لگائے تو یہ اُسکی خام خیالی ہے۔

یہاں تک پہنچے مجتہد صاحب بالقابہ کی پیش کی ہوئی ۳۰ عبارتوں کی کیفیت ظاہر کی ہے جو انھوں نے تحریف کیساتھ کسی سے سُن سنا کر نقل کر دی تھیں۔ خدا کی قدرت دیکھئے کہ جن کتابوں سے جناب موصوف سلب قدرت الہیہ کا اعتقاد ثابت کرنے چلے تھے انھیں سے عموم قدرت کا ثبوت باحسن الوجہ حاصل ہو گیا اور ہر شخص نے جان لیا کہ جو عبارتیں ان کتابوں میں مجتہد صاحب کے مطلب کے خلاف موجود تھیں وہ انھوں نے چھپائیں۔

جناب موصوف کی اس کارروائی سے دو احتمال ہو سکتے ہیں ایک یہ کہ انھوں نے ناواقف سنیوں کو گمراہ کرنے کے واسطے دانستہً ان عبارتوں کو چھپایا۔ اور انھیں دھوکہ دیکر وہ عقائد تعلیم کرنے چاہے جو مذہب امامیہ اثنا عشریہ کے موافق اور مذہب سنت والجماعت کے مخالف ہیں۔ دوسرے یہ کہ انھوں نے دانستہً تو ایسا نہیں کیا بلکہ کسی منکر قدرت کی تالیف میں وہ تحریف عبارتیں دیکھیں اور غلبہ حسن ظن کی وجہ سے اصل کتاب میں ملاحظہ کئے بدون اپنے رسالہ واہیہ میں انھیں کو نقل کر گئے۔

ناظرین سچ کہنا آدھی لڑائی ہوتا ہے۔ لہذا اگر ہم پہلا احتمال پیش کریں تو جناب مجتہد صاحب اور ان کے معتقدین لڑنے مرنے کو تیار ہو جائیں۔ گو ہمیں اس امر کا تو ان سے خوف نہیں ہے اور ہم ہر حالت میں ان کے مقابلہ کے لئے موجود ہیں۔ مگر ایک ایسے شخص کی طرف جو اپنے آپ کو سنی المذہب مسلمان کہتا ہے۔ چاہے وہ دراصل کچھ ہی ہو۔ ہم خود ایسا سخت الزام لگانا پسند نہیں کرتے اور اسلئے دوسرا احتمال پیش کرتے ہیں اور کہتے ہیں کہ فی الواقع جناب موصوف نے اصل کتابوں کو ہرگز نہیں دیکھا بلکہ کسی پیر جی کے گنڈوں پر بھروسہ کر کے تیس مارخاں بن گئے تھے۔ ورنہ یہ ممکن نہ تھا کہ جن عبارتوں سے عموم

قدرت الہیہ کا ثبوت کامل ملتا تھا وہ انھیں نظر نہ آتیں۔

بہر حال اب بھی کچھ نہیں گیا۔ تو بہ کا دروازہ ہنوز کھلا ہوا ہے جناب مجتہد صاحب اور اُنکے حاشیہ نشینوں کو خدا و سخن پروری سے قطع نظر کر کے از سر نو اس معاملہ کی تحقیق کرنی چاہیے خدائے چاہا تو جلد انھیں منکرین قدرت کی دروغ بیانی کا یقین ہو جائیگا۔ اس کام میں ہم ہر طرح ان کی مدد کے لیے موجود ہیں بشرطیکہ انھیں تحقیق حق منظور ہو۔ اور اگر بھجوائے میں نہ سمجھوں تو بھلا کیا کوئی سمجھائے مجھے

وہ سمجھنا ہی نہ چاہیں تو یہ دوسری بات ہے۔ لیکن اس صورت میں کم از کم اونکو اتنا تو ضرور چاہیے کہ جو لوگ حق پر ہوں اور انھیں گالیاں دیکر اپنے نامہ اعمال کو اور زیادہ رنگین تو نہ کریں۔ کہ اُسکا نتیجہ دین و دنیا دونوں میں اچھا نہیں ہے۔

ہماری اس گزارش کے بعد بھی اگر جناب مجتہد صاحب اپنے سابقہ غلط عقیدہ پر قائم رہے اور انھوں نے ہمارے معروضہ کا جواب لکھنا چاہا تو انشاء اللہ تعالیٰ اونکی طرف سے یہ جواب تو ہرگز نہیں ہو سکتا کہ جو عبارتیں ہم نے اُن کی پیش کی ہوئی کتابوں میں سے نقل کی ہیں۔ یا آئندہ موقع بموقع نقل کرینگے۔ اور انھیں نہیں ہیں اسلئے کہ ایسی صورت میں اصل کتابیں دیکھ کر ہر شخص اور انھیں جھٹلا سکیگا۔ ہاں البتہ یہ جواب اونکی جانب سے ضرور پیش ہو سکتا ہے کہ علمائے مذہب سنت الجماعت کی کتابوں میں متضاد باتیں لکھی ہوئی ہیں اور اسلئے وہ سب کی سب ناقابل استدلال ہیں۔ ہر چند کہ ہم اچھی طرح ثابت کر سکتے ہیں کہ ان کتابوں کے مضامین بالکل متفق ہیں اور کسی قسم کا اختلاف و تضاد انہیں نہیں ہے۔ صرف سمجھ کا الٹ پھیر ہے۔ لیکن باپس خاطر جناب مدوح اگر ہم ادن سب کتابوں سے قطع نظر بھی کر لیں۔ تاہم ہمارے عقیدہ کو کوئی ضرر نہیں پہونچ سکتا۔ اسلئے کہ ہمارا عقیدہ خود کلام الہی سے ثابت ہے۔

دیکھئے اس قادر علی الاطلاق نے اپنے کلام معجز نظام میں بہت سے مقامات پر بعض واقعات کی خبر دی ہے۔ اور پھر اُس خبر کے خلاف پراپنا قادر ہونا بیان فرمایا ہے مثلاً ایک جگہ فرماتا ہے کہ فمنکم کافر ومنکم مومن جس سے یہ خبر ظاہر ہوتی ہے کہ بعض مخلوق کو اللہ تعالیٰ نے کافر اور بعض کو مومن پیدا کیا ہے اور یہی صحیح خبر ہے کہ مشاہدہ اُس کی تصدیق کر رہا ہے

مگر باوجود اس خبر دینے کے وہ تعالیٰ شانہ ارشاد فرماتا ہے کہ ولو شئنا لا تینا کل نفس ھدانا
 جس میں وہ قادر مطلق تمام مخلوق کے مومن کر دینے پر اپنی قدرت کاملہ کا حاوی ہونا ظاہر فرماتا
 ہے اور پھر فرماتا ہے کہ ولكن حققت کلمۃ ربک لا ملئین جہنم من الجنة والناس اجمعین
 جس سے عیاں ہے کہ باوجود قدرت کے وہ اصدق القائلین اپنے فرمودہ کے خلاف تمام
 مخلوق کو ہرگز مومن کر یگا نہیں۔ اسلئے کہ اُسے دوزخ بھی بھرنی ہے۔ اور یہی علمائے مذہب
 سنت و الجماعت کا عقیدہ ہے کہ اپنے فرمودہ کے خلاف پر اُسے قدرت ہے مگر
 کہ یگا نہیں۔ اور اسی کو محال لغیرہ کہا جاتا ہے۔

جناب مجتہد صاحب کے پیشواؤں نے علمائے مذہب سنت و الجماعت کے
 خلاف جو یہ عقیدہ اختراع فرمایا ہے کہ جناب باری عزائمہ کو اپنی وی ہوئی خبر کے خلاف پر
 قدرت ہی نہیں ہتی۔ قطع نظر اسکے کہ یہ معتزلیوں کے ایک فرقہ اسواریہ کا صریح مذہب ہی
 ایک بہت بڑی خرابی یہ لازم آتی ہے کہ عقیدہ مذکور سے اُس اصدق القائلین کا معاذ
 بالفعل جھوٹا ہونا لازم آتا ہے اسلئے کہ بقول مجتہد صاحب آیہ وافی ہدایہ فمنکم کافر منکم
 مومن کے خلاف وہ قادر مطلق (عیاذ باللہ) تمام مخلوق کے مومن کر دینے پر قادر نہیں ہے۔
 مگر با اینہم وہ سکے مومن کر دینے کا دعویٰ کرتا ہے۔ اور جس شخص میں کسی کام کرنے کی قدرت
 نہ ہو اور وہ اسکے کر سکے کا دعویٰ کرے تو اُسکے جھوٹا ہونے میں کسی کو شک ہو سکتا
 ہے پس نتیجہ جو کچھ ہو گا ناظرین خود سمجھ سکتے ہیں۔ و نعوذ باللہ من سوء الفہم و سوء العقیدہ
 افسوس ہے کہ جناب پیر جی عبد السمیع صاحب مرحوم کا انتقال ہو گیا ورنہ ہم اُن سے
 پوچھتے کہ حضرت آپ تو صرف لفظ امکان کذب پر ہی تعجب فرماتے تھے۔ جو منکرین قدرت باری
 تعالیٰ نے براہ چالاکی مقدوریت خلاف منصوص کی جگہ مشہور کر رکھا ہے۔ اب ان بگڑے دل
 بہادروں کی نسبت کیا ارشاد ہوتا ہے جو صریحاً ارتکاب کذب کا الزام اُس اقدار القادریں اور
 اصدق القائلین پر لگا کر اپنے نامہ اعمال کی سیاہی کو روزافزون کر رہے ہیں اور خرابی عاقبت سے
 مطلق خوف نہیں کرتے۔ چونکہ جناب موصوف ہمارے پیر بھائی تھے اور ہمیں کامل امید ہے
 کہ ان کا خاتمہ فساد عقیدہ پر نہیں ہوا ہو گا اسلئے غالباً جناب موصوف یہی فرماتے کہ میاں یہ

مجتہد صاحب قوم کے پٹھان ہیں۔ اور ایسے بہادر پٹھانوں کو ڈراور خوف سے کیا علاقہ۔
اور جب خدا ہی کا خوف نہوا تو خرابی عاقبت سے کیا ڈریں گے۔

اس حدکار روائی پر بھی ہمیں اندیشہ ہے کہ جناب مجتہد صاحب کو جب یہ معلوم ہوگا
کہ قرآن شریف بھی اُنکے عقیدہ مخترعہ کے خلاف ہے تو شاید وہ اس موجودہ کلام مجید کو
بیاض عثمانی قرار دیکر اُس سے اپنا پیچھا چھوڑنا چاہیں اور فرمائیں کہ اصل قرآن تو امام آخر الزماں
کے پاس ہے۔ اور اوسمیں یہ آیات نہیں ہونگی اسکے جواب میں اگرچہ ہم کبرے فرقہ نامیہ کے
قول سے اسی موجودہ قرآن شریف کا اصلی قرآن مجید و فرقان حمید ہونا ثابت کر سکتے ہیں۔
مگر اُنکا یہہ رشاد سننے کے بعد چونکہ سب کو آپکے مذہب کی اصلیت معلوم ہو جائیگی اس لئے
ہم کو آپسے زیادہ دست و گریبان ہونے کی ضرورت نہ رہیگی۔

ناظرین معاندہ کی اصلیت آپ کو اچھی طرح معلوم ہو چکی ہے۔ اور یہ مرصاف طور سے
ثابت ہو گیا کہ سولے صاحب عمدہ اور صاحب شرح عقائد جلالی کے کسی عالم نے خلاف
فرمودہ او تعالیٰ کا غیر مقدور ہونا اپنی تالیفات میں نہیں لکھا۔ اور اگرچہ قدرت کے دو
معنوں میں مستعمل ہونے کی وجہ سے یہ کہا جاسکتا ہے کہ لفظ مقدور سے اُنکے کلام میں
خلاف مذکور کا تحت تقدیر نہ ہونا مراد ہے۔ نفی قدرت قدیمہ ہرگز مقصود نہیں۔ معہذا ان
اقوال کو دوسرے جلیل القدر علما بھی رد کر چکے ہیں تاہم بیاس خاطر جناب مجتہد صاحب اگر ہم
تھوڑی دیر کے لئے مان بھی لیں کہ بعض علمائے فی الحقیقت خلاف مذکور کو خارج از قدرت
قدیمہ ہی سمجھا ہے گو جمہور علمائے دین مقدوریت کے قائل ہیں۔ تو اس صورت میں زیادہ
سے زیادہ یہ مسئلہ مختلف فیہ ہوگا اور مسائل مختلف فیہ میں ایک دوسرے پر طعن کرنا ہرگز
مناسب نہیں ہے۔ یہی غرض حضرت مولانا خلیل احمد صاحب مدظلہ العالی صاحب براہین
قاطعہ کی تھی۔ جیسا کہ خود مسائل نے اپنے استفتائے میں براہین سے نقل کیا ہے۔ مگر اس صورت
میں بھی جناب مجتہد صاحب قبلہ کا کذب افتراء و دازی سے پیچھا چھوٹنا مشکل ہے اس لئے
کہ جناب موصوف تو خیر سے اختلاف کو بھی نہیں مانتے۔ اور خلاف فرمودہ باری تعالیٰ کے
خارج از قدرت الہیہ ہونے پر تمام علمائے اشعریہ ماتریدیہ کا اجماع تھا کہ دنیا بھر کو اپنے جاہل

معتقدین کی طرح عقل سے بے بہرہ اور سیسے کا اندھا سمجھ رہے ہیں۔ حالانکہ علم کلام کی کتابیں اُنکے اِس دعوے کی صریحاً تکذیب کر رہی ہیں۔

اِس جگہ مجتہد صاحب کی نقلی دلائل کا خاتمہ ہو چکا ہے اور اُسکے بعد سے اُنھوں نے اپنے ذہن ثاقب سے دلائل عقلی پیش کرنے کا ارادہ کیا ہے۔ ناظرین اونکی کیفیت تنزیہ دوم کے جواب میں ملاحظہ فرمائیں۔ اور دیکھیں کہ وہ نادانوں کو کس کس طرح مغالطہ اور دھوکا دینا چاہتے ہیں اور اللہ تعالیٰ اپنے ایک ناپسندیدہ اور حقیر بندہ کے قلم سے کیونکر اُن کی قلعی کھلواتا ہے۔

تنزیہ دوم دلائل قاہرہ حج باہر میں

جناب مجتہد صاحب کے رسالہ کا یہ تیسرا حصہ ہے اور اس میں جناب موصوف نے اونھیں عبارت مندرجہ تنزیہ اول کی بنا پر ۳۰ دلیلیں مستنبط فرمائی ہیں۔ مگر جس حالت میں کہ خود بدولت نے نقل عبارت ہی میں غلطی کی ہے تو اُن کی بنا پر حضرت کے استنباط کیسے صحیح ہو سکتے ہیں۔ اسلئے کہ جب بنیاد ہی ٹھیک نہ ہو تو اوپر عمارت کا بنانا محض بے سود اور بیکار ہے۔ ایسی کچی بنیاد پر جو عمارت بنے گی ہرگز قائم نہیں رہ سکتی۔ پس ہماری طرف سے اول تو اون ۳۰ عقلی دلیلوں کا یہی معقول جواب ہے کہ براہ عنایت پہلے اپنے پیش کئے ہوئے نصوص کا اپنے مدعا کے موافق ہونا ثابت کیجئے۔ اور پھر ادنیٰ عقلی دلائل شفع کرنے کا نام لیجئے۔ لیکن چونکہ ہم کو جناب مجتہد صاحب کی خاطر منظور ہے اور ہماری دلی آرزو ہے کہ اللہ تعالیٰ اونکو راہ راست پر لائے اور فساد عقیدہ کی آفت سے بچائے۔ اسلئے ہر ایک دلیل کی نسبت بھی بقدر ضرورت عرض کیے دیتے ہیں۔

مگر قبل اُسکے کہ مجتہد صاحب کی دلائل کا جواب دیا جائے مناسب معلوم ہوتا ہے کہ چند امور بطور اصول کے بیان کر دیے جائیں تاکہ اونکے ذریعہ سے ہمارے رسالہ کے دیکھنے والوں کو مجتہد صاحب کے پیچیدہ مغالطوں کی حقیقت سمجھنے میں آسانی ہو۔

(۱) صفات قدرت و ارادہ و تکوین جناب باری عزائمہ کی جدا جدا صفات حقیقیہ گنی جاتی ہیں

اونہیں سے قدرت اشیاء ممکنہ کے وجود میں لائے اور نہ لانے پر مساوی طور سے شامل ہوتی ہے
کوئی خاص جانب متعین نہیں ہوا کرتی۔ صفت ارادہ سے ایک خاص جانب کا تعین ہوتا ہے
اور تکوین کے تحت میں آنے سے اس جانب کا جو ارادہ کے تحت میں آنے سے متعین ہو
وقوع ہوتا ہے۔ چنانچہ علاوہ عقلی ہونے اس قضیہ کے مکتوبات امام ربانی حضرت مجدد الف
ثانی میں بھی ہے۔

اِنَّ تَكْوِينَ وَلِیْ قَدْرَتِ اَسْتَ۔ چہ در قدرت صحت فعل ترک است و در تکوین جانب
فعل متعین است و نیز قدرت بر ارادہ تقدم دارد و تکوین بعد از ارادہ است (انتہی بلفظہ)
(دیکھو مکتوب ببت و ششم جلد سوم صفحہ ۴۹)

اسی طرح آیہ دانی ہدایہ اذا اراد الله شیئاً ان یقول له کن فیکون سے یہی متنبط
ہوتا ہے اسلئے کہ ارادہ کے بعد تکوین کا ذکر فرمایا گیا ہے اور بعد تکوین کے وقوع کا ہونا
ظاہر کیا گیا ہے۔

(۲) جو چیز اپنی ذات کے لحاظ سے ممکن ہو مگر دوسری وجوہ سے واجب بالغیر یا
محال بالغیر ہو جائے تو اس وجوہ استحالہ بالغیر کو مانع تعلق قدرت نہیں کہا جائیگا۔ بلکہ
قدرت قدیمہ اب بھی اس چیز پر اسی طرح محیط سمجھی جائیگی جس طرح بصورت نہ لاحق ہونے وجوہ
مذکورہ کے سمجھی جاتی۔ ہاں البتہ وجوہ مذکور مانع تعلق ارادہ و تکوین ہونگی۔ اور اس وجہ سے اشیاء
واجب بالغیر کے عدم اور محال بالغیر کے وقوع کی کبھی نوبت نہیں پہونچے گی۔ مثلاً عیڑل۔
لطف۔ صدق۔ کا شمار صفات اضافیہ میں ہوتا ہے اور ظاہر ہے کہ صفات اضافیہ لازم
ذات میں سے نہیں ہوتیں جو انھیں واجب بالذات کہا جاسکے۔ مگر ہمیں شک نہیں کہ وہ
اون امور تحسنہ میں داخل ہیں جو شایان شان خداوندی ہیں۔ لہذا انھیں واجب بالغیر اور
اونکی اضداد کو قبیح ہونے کی وجہ سے محال بالغیر کہا جائیگا۔ محال بالغیر کا مقدر اور متنعض
ہونا جواب مقدمہ و تنزیہیہ ول میں صاف طور سے ثابت ہو چکا ہے۔ اور واجب بالغیر کا ممکن
ہونا جو مقدر و ریت کو مستلزم ہے علاوہ عقلی ہونے کے حضرت امام ربانی مجدد الف ثانی کے
ارشاد ذیل سے واضح ہوگا۔

اِس وجوب کہ از زوال طرف عدم در ممکن پیدا شدہ است وجوب بالغیر است کہ ممکن
 است نہ وجوب بالذات تا قلب حقیقت لازم آید (دیکھو مکتوب و سبب دوم جلد سوم صفحہ ۲۴۱)
 (۳) علمائے مذہب سنت والجماعت کا عقیدہ یہ ہے کہ اللہ تعالیٰ اپنے فرمودہ کے خلاف
 پر بھی ویسا ہی قادر ہے جیسا کہ اُس کے موافق کرنے پر۔ مگر چونکہ خلاف مذکور اُس کی شان عالی
 کے شایاں نہیں ہے اسلئے اُس کا ارادہ ہرگز نہیں کریگا اور نہ اُس کے فرمودہ کا خلاف کبھی
 واقع ہوگا۔ اس عدم وقوع کے یقین میں اگر کوئی شخص خیالی احتمالات سے بھولے یو سوس
 فی صد و سر ہر خدشہ ڈالے تو اُس کو وہی جواب دیا جائیگا جو ہمارے علمائے سلف معتزلیوں
 کو دیکھے ہیں۔ چنانچہ شرح مواقف میں ہے۔

(۱) الرابع لولم یقبح منه الکذب و اظہار المعجزة علی ید الکاذب لم تثبت النبوة۔ قلنا ربما
 یکن الشی ویقطع بعدم وقوعہ۔ کسائر العادیات۔ (یعنی معتزلیوں کا اعتراض تھا کہ اللہ تعالیٰ
 سے اگر کذب اور جھوٹے کے ہاتھ پر معجزہ دینا قبیح نہیں سمجھا جائیگا تو نبوت ثابت نہیں ہو سکیگی
 ہم کہتے ہیں کہ بسا اوقات ایک شے ممکن ہوتی ہے مگر پھر بھی اُس کے عدم وقوع پر یقین رکھا جاتا
 ہے۔ مثل تمام عادیات کے۔

(۲) و اجواب ان الامکان العقلی لا ینافی الجزم بعدم الوقوع اصلا۔ کسائر العادیات۔
 (یعنی معتزلیوں کے اعتراض مذکور کا جواب یہ بھی ہے کہ امکان عقلی عدم وقوع پر یقین ہونے کا
 منافی نہیں ہے۔ مثل تمام عادیات کے۔

اسی طرح دوسری کتابوں میں بھی ہے۔ مثلاً شرح مختصر الاصول میں ہے۔ ولا یلزم
 الکذب اذ لو وقع خلاف الخ یلزم الکذب ولا نقول بوقوعہ بل بامکانہ۔ وهو لا یتلزم
 الوقوع۔ یعنی کذب لازم نہیں آسکتا۔ اسلئے کہ خلاف خبر اگر واقع ہو تو کذب لازم آسکتا ہے مگر ہم
 اُس کے وقوع کے قائل نہیں ہیں۔ بلکہ صرف امکان کے قائل ہیں اور محض امکان متلزم وقوع نہیں ہے
 شرح عقائد میں ہے القسم الثانی لتهدیب الکلام ان الامکان الذاتی بمعنی الوجود
 العقلی لا ینافی حصول العلم القطعی الذی حصل لنا بدلیل السمع۔ یعنی امکان ذاتی جو تجویز
 عقلی کے معنی میں ہوا اس علم قطعی کے حامل ہونے کی منافی نہیں جو حکم و دلیل سمعی سے حاصل ہو۔

جب یہ اصول مہمدہ معلوم ہو چکے تو اُنکے ذریعہ سے مخالفین کے شبہات کا ازالہ اچھی طرح ہو سکتا ہے۔ چنانچہ جناب مجتہد صاحب کی دلیلیں حسب ذیل ہیں۔

(۱) دلیل اول کتب کلام و تفسیر و اصول میں کذب کو عیب لکھا ہے اور ہر عیب باری عزوجل کے حق میں محال ہے۔ اور یہ ایسا اصول ہے کہ عقلائے غیر اہل ملت بھی اُسکو مانتا ہے اور شرع شریف میں بھی اوسپر اجماع ہے۔ لہذا خلاف فرمودہ باری تعالیٰ کو تحت قدرت کہنا غلط ہے۔ اسلئے کہ وہ کذب ہے۔

جواب یہ ہے کہ بے شک المدجل شانہ سے خلاف مذکور کا واقعہ صادر ہونا عیب ہو گا اور سیر قدرت ہونا ہرگز عیب نہیں۔ اسلئے کہ اوسکا شمار افعال قبیحہ میں ہے اور افعال مذکور بہ نسبت قدرت قدیمہ خداوندی محال بالذات نہیں ہوتے بلکہ اویں محال بالغیر سمجھا جاتا ہے جیسا کہ جواب مقدمہ و تنزیہیہ اول اویں کتابوں سے جنکے نام جناب مجتہد صاحب نے کسی سے سن سنا کر اور کسی منکر قدرت کی کتاب میں سے اونی نام تمام اور محرف عبارتیں نقل فرمادی تھیں۔ ہم اچھی طرح ثابت کر چکے ہیں۔ اسی پر شرع شریف میں بھی اجماع ہے۔

را عقلائے غیر اہل ملت کا طرز عمل اُسکا اقتدا منکرین قدرت ہی کو مبارک رہے ہم تو ایسے لوگوں کو جو اہل ملت نہوں عقلمند ہی کب سمجھتے ہیں۔ جو اُن کی ہفوات یہودہ کی طرف توجہ کرنے میں ناحق اور فضول اپنا قیمتی وقت ضائع کریں۔

(۲) دوسری دلیل۔ اگر کذب الہی ممکن ہو تو اسلام پر وہ طعن لازم آئے جو اٹھائے نہ اویں۔ کفار کو اعتراض کا موقع ملیگا۔ دلائل قرآن عظیم ہاتھ سے جاتی رہیں۔ حشر و نشر۔ حساب کتاب پر یقین کرنے کا کوئی ذریعہ باقی نہ رہے۔ اسلئے کہ ان امور پر ایمان صرف جناب باری عزائمہ کے خبر دینے کی وجہ سے ہے اور کذب الہی ممکن ہونے کی صورت میں ہر چیز کی نسبت احتمال ہوگا کہ شاید ٹھیک نہ ہو۔

اسکا جواب یہ ہے کہ کذب الہی کو من کل الوجوہ ممکن تو کوئی بھی نہیں کہتا۔ یہ تو عوام کو اپنا جانب دار بنانے کے واسطے منکرین قدرت کہا کرتے ہیں۔ علمائے اہل سنت تو خلاف فرمودہ باری تعالیٰ کو تحت قدرت اور محال بالغیر کہتے ہیں۔ جو عدم وقوع میں محال لذاتہ سے کم نہیں ہوتا۔ اور اسلئے وقوع و صدور خلاف بلکہ اُسکے احتمال کی بھی کوئی صورت ہی نہیں ہے۔ اور جب وقوع و صدور محتمل بھی نہ ہو تو وہ خرابیاں جو ہمارے مخدوم

و مکرم حضرت مجتہد صاحب قبلہ بیان فرما رہے ہیں کیسے لازم آسکتی ہیں۔ ہاں ان لوگوں کے مقابلہ میں جو وقوع خلف وعید کے معتقد ہیں۔ یہ دلیل ضرور پیش ہو سکتی ہے اور محققین علمائے مذہب سنت والجماعت نے جیسا کہ ہم تنزیہ دل میں شرح بیان کر چکے ہیں انھیں کے رد میں یہ دلیل پیش کی ہے مگر یہاں وقوع خلف وعید کا بھی کوئی قائل نہیں ہے۔ اگر بقول مجتہد صاحب خلاف پر صرف قدرت ہونے سے ہی بدون وقوع و صدور کے یہ سب خرابیاں لازم آسکتی ہیں تو براہ عنایت اپنے ہی پیش کئے ہوئے حوالوں (نمبری ۱۹ و ۲۰) کو بغور ملاحظہ فرمائیں۔ جنہیں لکھا ہے کہ کذب صرف خدا پر محال ہے۔ نہ اُس کے غیر پر۔ اور محال آپ کے نزدیک ہی ہے جس پر قدرت نہ تو اب اُس کا حاصل یہ ہوا کہ خداوند تعالیٰ جل و علی کے سوا تمام مخلوق جنہیں انبیاء علیہم السلام اور ملائکہ مقربین اور صحابہ کرام اور تابعین تبع تابعین ائمہ مجتہدین۔ و راویان احادیث و اخبار بالیقین شامل ہیں۔ لامحالہ سب کے سب اپنے قول کے خلاف پر قادر ہیں۔ اب سپر اپنی دلیل کو جاری کیجئے۔

سے پہلے احادیث رسالت پناہی صلی اللہ علیہ وسلم کی نسبت خیال فرمائیے کہ حضور سرور عالم صلی اللہ علیہ وسلم سے لیکر آپ تک کتنے واسطے ایسے لوگوں کے پڑتے ہیں جو اپنے قول کے خلاف پر قدرت رکھتے تھے۔ کیا صرف اوس قدرت کی وجہ سے عیاذاً باللہ وہ سب خرابیاں لازم آسکتی ہیں جو آپ بیان فرما گئے ہیں اگر کہئے کہ نہیں جب تو کلام الہی پر صرف قدرت کی وجہ سے یہ خرابیاں کیوں لازم آئیں گی۔ اسکی وجہ بتائیے۔ اور اگر ہاں کہیے تو پھر اون خرابیوں کے لحاظ سے جملہ احادیث اور اون مسائل عبادات و معاملات اور اعتقادات کو صرف احادیث سے ثابت ہوتے ہیں خیر باد کہہ کر مولوی عبداللہ صاحب چکرالوسی کے مقلد بنجائیے۔ ایسا کر نیسے آپ کے سر سے دینیات کا بوجھ نصف سے بھی زیادہ ہلکا ہو جائیگا۔ اور صرف قرآن شریف باقی رہیگا۔ مگر نہیں آپ تو مجتہد اور مجدد ہونے کے دعویدار ہیں۔ آپ بیچارہ مولوی عبداللہ صاحب کے مقلد کیوں ہونے لگے تھے۔ بلکہ آپ تو اونسے بھی زیادہ ترقی کرتے ہوئے معلوم ہوتے ہیں۔ لاریب یہ تو ہمت بیجا قرآن شریف سے بھی بہت جلد آپ کو سبکدوش کر دینگے۔ وجہ ظاہر ہے۔ آپ خود سمجھ گئے ہونگے۔ اسلئے کہ حضور سرور عالم

علی المرتضیٰ و سلم کے پاس حضرت جبریل علیہ السلام وحی لاتے تھے۔ اور حضور مقرر موجودات علیہ الصلوٰۃ والتحیات اپنے صحابہ رضوان اللہ علیہم اجمعین کو اُسکے کلام الہی ہونے کی خبر دیتے تھے۔ اور صحابہ کے ذریعہ سے صد ہا واسطوں کے بعد کہیں اڑتی ہوئی آپ کو خبر پہنچگی کہ یہ قرآن شریف کلام الہی ہے۔ اب حضرت جبریل علیہ السلام سے اپنے تک غور فرمائیے کہ انہیں سے کون ایسا ہے جو اپنے قول کے خلاف پر قادر نہ ہو۔ پھر صرف قدرت خداوندی عز شانہ و تم بڑا نہ سلب کرنے سے کیا حاصل ہو سکتا ہے۔

غرض کہ اس وسوسہ کی بدولت ایک دن آپ کو کلام الہی کے کلام الہی ہونے سے بھی منکر ہونا پڑ گیا۔ یہ ہے کیفیت آپ کی دلیل کی جس نے طرفۃ العین میں ڈاٹنا میٹ کارٹوس کی طرح دین برحق کی زبردست اور مضبوط عمارت کو ملیا میٹ کر دیا۔ اور صرف دین ہی نہیں بلکہ دنیا کا بھی جو آپ کو دین سے زیادہ عزیز ہے خاتمہ ہوا جاتا ہے۔ اسی لئے کہ کارخانہ دنیا صرف ایک دوسرے کے اعتبار پر چل رہا ہے۔ اگر محض اسوجہ سے کہ ہر شخص اپنے قول کے خلاف پر قادر ہے اعتبار اٹھا دیا جائے تو پھر بیاہ شادی۔ بچوں کی پرورش۔ لین دین کسی کا نوکر ہونا۔ کسی کو نوکر رکھنا وغیرہ وغیرہ تمام امور معاشرت بند ہو جائیں۔ اور اپنی اپنی ڈولی اور اپنا اپنا راگ ہو کر تھوڑے دنوں کے بعد دنیا کا خاتمہ ہو جائے۔

خداوند تعالیٰ جلّ علیٰ جزائے خیر نے ہمارے علماء کو جنہوں نے پہلے ہی اس فتنہ کی روک تھام کے لئے یہ قاعدہ بیان فرما دیا ہے کہ کسی فعل قبیح پر قدرت ہونا اور شے ہے اور اسکا واقع و صادر ہونا اور۔ صرف قدرت ہونے سے اس فعل کے ساتھ انصاف لازم نہیں آ سکتا۔ بلکہ فعل مذکور کی ساتھ کسی شخص کو اسی حالت میں متصف کہا جائیگا کہ جب فعل مذکور اس سے صادر بھی ہو۔ پس جبکہ وقوع و صدور خلاف کا بلکہ اس کے احتمال کا بھی کوئی قائل نہیں۔ تو اب ان خرابیوں میں سے جو مجتہد صاحب سمجھ رہے ہیں ایک بھی لازم نہیں آ سکتی۔ والحمد للہ علیٰ ذلک۔

اخیر میں اسی دلیل کو دوسرے لفظوں میں پیش کیا گیا ہے اور اس کو خلاصہ دلیل سے تعبیر فرما کر بایں طور حوالہ قلم کیا ہے۔

جب کذب عقلاً ممکن تو استحالہ عقلی تو تم خود نہیں مانتے۔ رہا استحالہ شرعی وہ دلیل شرعی سے مستفاد ہوتا ہے اور دلائل شرع سب کلام الہی کی طرف منہی۔ تو جس کلام الہی سے کذب کا استحالہ ثابت کیجے اسی سے کلام الہی کا وجوب صدق شرعاً ثابت کر لیجے۔ لاجرم دو رولسلسل سے چارہ نہ ہوگا۔

جناب مجتہد صاحب کی یہ تقریر اوس چارہ پھونس سے زیادہ وزن نہیں رکھتی جو ایک پھونک میں اڑ جاتا ہے۔ اسلئے کہ اول تو کذب کو مطلقاً ممکن کوئی نہیں کہتا۔ محال بالغیر کہا جاتا ہے اور استحالہ بالغیر تعلق صفت تکوین سے مانع ہے۔ لہذا وقوع محال بالغیر کی ہرگز صورت نہیں ہو سکتی۔ گو تحت قدرت قدیمہ ہوتا ہے اور محال بالغیر بھی قسم محال عقلی کی ہے۔ اسلئے کہ مقتضی اس استحالہ کا نقص ہے جس کا قبح عقلی ہے۔ پس یہ کہنا کہ جب کذب عقلاً ممکن تو استحالہ عقلی تم خود نہیں مانتے غلط ہے۔ کیونکہ امکان بالذات کے قائل ہونے سے استحالہ عقلی کی ایک قسم خاص (یعنی استحالہ بالغیر) کا انکار لازم نہیں آتا۔ دوسرے ہم مسلمان ہیں اور دلائل شرعی پر ایمان رکھنے کیلئے مکلف ہیں اور دلائل شرعی کا صدق چونکہ واجب بالغیر ہے۔ لہذا اوسکا خلاف لا محالہ محال بالغیر ہوگا۔ اور ایسا وجوب استحالہ ثابت کر نیکیلئے ہم کو کسی کلام الہی یا دلیل شرعی سے استدلال کرنے کی حاجت نہیں ہے۔ جو دو رولسلسل کی آڑ میں کوئی شخص نے انکار کر سکے۔ بلکہ ہم وجوب استحالہ مذکور کو دلائل عقلی سے ثابت کر سکتے ہیں۔ براہ عنایت توجہ سے سنئے۔

(۱) ہر ایک کلام خبری سے جو صدق و کذب کا محل بن سکتی ہے۔ مقصود بالذات یہ ہے کہ سننے والوں کو وہ واقعہ جو انھیں معلوم نہ ہو صحیح طور سے معلوم ہو جائے۔ اور یہ مقصد اوی حالت میں حاصل ہو سکتا ہے جب کلام مذکور مطابق واقع کے ہو۔ پس کلام الہی جسکا نزول اس غرض سے ہوا ہے کہ اوسکے ذریعہ سے مخلوق کو احوال آخرت اور مشار خداوندی کی اطلاع ملے۔ اور مخلوق اوسپر عمل کر کے مستحق درجات عالیہ بنے۔ اسلئے ضرور ہے کہ وہ کلام پاک صادق اور اسکا خلاف محال ہو۔ مگر یہ وجوب صدق اور استحالہ خلاف ایسے نہیں ہیں کہ قدرت قدیمہ سے بھی خارج سمجھے جاسکیں۔ اسلئے کہ اپنے بندوں کو اپنی مرضیات اور احوال آخرت سے مطلع کر کے مستحق درجات عالیہ بنانا اس تعالیٰ شانہ پر واجب نہیں ہے

بلکہ یہ اسکا فضل و احسان ہے۔ اور جب تک کہ نہیں تو اسکا خلاف قدرت الہیہ سے خارج نہیں ہو سکتا
 (۲) یہ کہ وہ اصدق القائلین اپنا کلام پاک ہدایت مخلوق کے لئے نازل فرماتا ہے اگر اسکا کلام
 پاک معاذ اللہ خلاف واقع ہو یا وہ کسی وقت کچھ کہے اور کسی وقت اس کے خلاف خبر دے یا اپنی ہی
 ہوئی خبر کے خلاف ظہور میں لائے تو ہدایت کی جگہ گمراہی پھیلنے کا احتمال قوی ہوگا جیسا کہ
 عام طور سے دیکھا جاتا ہے کہ جو شخص جھوٹ بولتا ہے لوگ اسکا اعتبار نہیں کرتے اور بسا
 اوقات اس کے قول کے خلاف کیا کرتے ہیں۔ اور اس صورت میں مقصود نزول کلام الہی
 پورا نہیں ہو سکتا۔ لہذا لامحالہ اس کلام پاک کا صادق ہونا ضروریات سے ہے اور
 جب صادق ہونا ضروری ہے تو اسکا خلاف بالضرور محال ہوگا۔ مگر اس صورت میں بھی
 خلاف مذکور تحت قدرت ہی رہیگا۔ اسلئے کہ تحت قدرت وہ فعل ہوتا ہے جس کا وقوع
 فرض کرنے سے کوئی محال ذاتی (یعنی تغیر ذات الہیہ و سلب صفات حقیقیہ) لازم نہ آئے
 اور (عیاذ باللہ) اگر خلاف مذکور کا وقوع بھی فرض کیا جائے تو زیادہ سے زیادہ یہ لازم آئیگا
 کہ تمام مخلوق گمراہ ہو جائے۔ اس سے ذات الہی اور اس تعالیٰ شانہ کی صفات حقیقیہ پر
 کوئی حرف نہیں آ سکتا۔ جیسا کہ ہمارے ہادی برحق (صلی اللہ علیہ وسلم) فرماتے ہیں کہ
 اگر تمام مخلوق قلب شقی اہل پر ہو جائے تو جناب باری عز اسمہ کی مملکت سے ایک ذرہ بھی
 کم نہیں ہو سکتا۔

(۳) اپنے کلام میں صدق اختیار کرنا یعنی مطابق واقع کے خبر دینا امور مستحکمہ سے ہے جنکی
 وجہ سے قائل کی تعریف کی جاتی ہے۔ اور وہ کل امور جو قابل حمد ہوں اور جناب باری
 عز اسمہ کی طرف منسوب کرنا اور ان کے خلاف سے اس عز شانہ کو منزہ سمجھنا ضروری ہے
 لہذا اسکا خلاف محال ہوا۔ مگر ایسا محال محال عادی کہلاتا ہے جو قدرت خداوندی سے
 خارج نہیں ہوتا۔

اسی قسم کی اور بھی صد ہا دلیل پیش کی جاسکتی ہیں۔ اسی حالت میں جناب مجتہد صاحب
 کا یہ خیال کہ بدون عقیدہ سلب قدرت جناب باری کے کلام پاک پر اعتبار ہو ہی نہیں
 سکتا محض لغو اور باطل ہے انھیں اس بیہودہ وسوسہ سے جو مستلزم گستاخی شان خداوندی

ہے تو بہ کرنی چاہیے۔

(۳) دلیل سوم۔ اگر اللہ تعالیٰ کے کلام میں کذب آئے تو بعض وقت ہم اُس سے اکمل ہو جائیگے جبکہ ہم اپنے کلام میں سچے ہوں۔

یہ دلیل بھی قائلین وقوع خلف وعید کے مقابلہ میں چل سکتی ہے ہم تو وقوع کو مانتے ہی نہیں بلکہ محال سمجھتے ہیں۔ معہذا جب مخلوق کے ہر ایک کام کا بھی اللہ تعالیٰ ہی خالق ہے تو اس صدق کی وجہ سے جو خدا ہی کا پیدا کیا ہوا ہے ایک عاجز بندہ خدا سے کیسے اکمل ہو سکتا ہے یہ منطق تو شاید بریلی میں رکھنے کے قابل حضرات ہی کو پسند آ سکتی ہے۔ اہل عقل تو ایسی باتوں کو سننا بھی پسند نہیں کرتے۔

اس کے علاوہ یہ دلیل جناب مجتہد صاحب نے شرح مواقف و شرح مقاصد کی عبارات سے اخذ کی ہے اور ہم اون دونوں کتابوں سے خلف و کذب کا تحت قدرت باری تعالیٰ اور محال بالغیر ہونا تنزیہ اول کے جواب میں ثابت کر چکے ہیں۔ لہذا جس موقع سے مجتہد صاحب نے عبارت استدلالہ خود نقل کی ہے ہر دو شارحان علیہما الرحمہ نے وہاں صرف وقوع خلف کی نفی کی ہے۔ نہ کہ قدرت کی بھی۔ کہ یہ انکار قدرت ہرگز اہل سنت کا مذہب ہی نہیں ہے۔ جیسا کہ خود انھیں حضرات نے اوسکو معتزلہ اور خوارج کی طرف منسوب کیا ہے۔ یہ ہرگز نہیں ہو سکتا کہ یہ حضرات اپنے ہی قول کو رد کرتے۔ اور کہیں کچھ اور کہیں دوسری طرح فرماتے۔

غرض کہ یہ دلیل یا تو فرقہ مزار یہ کے مقابلہ میں چل سکتی ہے یا زیادہ سے زیادہ اُن لوگوں پر اسکا اثر ہو سکتا ہے جو خلف وعید کے وقوع کا اعتقاد رکھتے ہیں وہ علمائے اہل سنت جو صرف قدرت کے قائل ہیں اور ساتھ ہی متمنع بغیرہ بھی کہتے ہیں اُن کے مقابلہ میں یہ وہی تباہی باتیں کب چل سکتی ہیں۔

(۴) دلیل چہارم۔ جب اللہ عزوجل کا صدق اذلی تو کذب محال کہ ہر اذلی متمنع الزوال۔

یہ دلیل تفسیر کبیر کی اوس عبارت سے مانو وہ ہے جو تنزیہ اول میں جناب مجتہد صاحب نے نمبر (۱۶) پر نقل فرمائی تھی۔ اور ہم اوسی موقع پر یہ ثابت کر چکے ہیں کہ حضرت امام فخر الدین رازی

علیہ الرحمہ صاحب تفسیر کبیر خلاف فرمودہ باری تعالیٰ کو تحت قدرت اور ممتنع لغیرہ سمجھتے ہیں۔
لہذا جو لفظ محال اوکھوں نے استعمال فرمایا ہے اس سے محال بالغیر ہی مراد ہے۔

اگر ہم جناب مجتہد صاحب کے ارشاد کے موافق محض اسوجہ سے کہ صدق ازلی ہے۔
صدق اور خلاف صدق کو خارج از قدرت الہیہ مانیں تو لازم آئیگا کہ عدل اور لطف بلکہ ہر فعل کو
بھی یہی رتبہ یا جائے۔ اسلیئے کہ جس طرح صدق کی وجہ سے جناب باری عزائمہ صادق کہلاتا ہے
عدل و لطف اور فعل کے سبب عادل و لطیف و فعال بھی بولا جاتا ہے۔ ایسی صورت میں
جناب باری عزائمہ معافا اس عاجز محض ہو جائیگا کہ نہ وہ کسی قول پر قادر ہے نہ کسی فعل پر۔ اور یہ
صاف طور سے فرقہ اسمعیلیہ کا مذہب ہے جو مذہب ماسیہ کی ایک شاخ ہے اور جسکو حضرت مولانا
شاہ عبدالعزیز علیہ الرحمہ نے تحفہ میں زیر عنوان عقیدہ ہفتم روکیا ہے۔ افسوس کہ جناب مجتہد
صاحب تحفہ اثنا عشریہ کی خدمت میں ورپر وہ سنیوں کو وہ عقیدہ سکھانا چاہتے ہیں جو مذہب
اماسیہ میں بھی ایک کم علم گروہ کا ہے۔

بہر حال تفسیر کبیر کی عبارت میں لفظ محال و یکہ کر یہ سمجھ لینا کہ اس سے محال بالذات
اور خارج از قدرت الہیہ مراد ہے۔ سخت غلطی ہے۔

(۵) دلیل غم۔ تنہ باری عزوجل کا کلم بکلام کذب تو ممکن مانا۔ اسکا کاذب و متصف بالکذب ہونا بھی ممکن نہ ہو
یا نہیں۔ اگر کہے نہ تو قول بالمتناقضین اور ہر بہت عقل سے خروج ہے کہ کاذب و متصف بالکذب نہیں مگر وہی
جو کلم بکلام کاذب کرے۔ اُسے ممکن مانکر اُسے محال ماننا ناجنون ہے۔ اور اگر کہے ہاں تو اب ہم پوچھتے ہیں۔
کہ یہ نقصان کم نزل میں ہے یا ازل میں بھی۔ شق اول باطل ہے کہ امکان قیام حوادث کو مستلزم۔ اور شق ثانی پر
جب ازلیت کذب ممکن ہوئی تو اُسکا ممتنع الزوال ہونا ممکن ہوا۔ کہ ہر ازلی واجب الابدیت اور کذب کا امتناع زوال
استحالة صدق کو مستلزم۔ کہ کذب و صدق کا اجتماع محال۔ جب اُسکا زوال محال ہوگا تو اُسکا ثبوت ممتنع ہوگا۔ اور
امکان وجود ملزوم امکان وجود لازم کو مستلزم۔ تو لازم آیا کہ صدق الہی کا محال ہونا ممکن ہوا۔ اور استحالة لدی شے
کا ممکن ہوگا۔ جو فی الواقع محال ہو بھی۔ کہ ممکن کا محال ہو جانا ہرگز ممکن نہیں۔ ورنہ انقلاب لازم آئے۔ اور وہ قطعاً باطل۔
تو ثابت ہوا کہ اگر باری تعالیٰ کا امکان کذب مانو تو اسکا صدق محال ہوگا۔ لیکن وہ بالبدایت محال نہیں تو امکان
کذب یقیناً باطل۔ اور استحالة کذب قطعاً حاصل۔ (نتیجہ)

جواب اس لمبی چوڑی اور بے معنی تقریر کا یہ ہے کہ نہ ہم جناب باری عز اسمہ کا
 تکلم بکلام کاذب ممکن مانتے ہیں نہ اس کے کاذب و متصف بالکذب ہونے کو ممکن جانتے
 ہیں۔ یہ سب آپ کی مغالطہ ہی ہے۔ بحث صرف قدرت کی ہے اور ہمارا یہ عقادہ ہے کہ
 جس طرح دوسرے افعال قبیح جناب باری عز اسمہ کی قدرت قدمیہ کے تحت میں داخل ہیں
 کذب و خلف بھی اُس کے تحت میں ہیں۔ مگر باوجود قدرت کے جس طرح دیگر افعال قبیح کا وہ سجدہ تعالیٰ
 ارادہ نہیں فرماتا۔ نہ وہ افعال اس کی صفت تکوین سے متعلق ہوتے ہیں اسی طرح خلف و کذب
 کا بھی وہ ارادہ نہیں کرتا۔ اس عدم ارادہ اور عدم تکوین کو امتناع بالغیر سے تعبیر کرتے ہیں جو
 عدم وقوع میں ممتنع لذاتہ سے کسی طرح کم نہیں۔ اس لیے کہ قدرت و ارادہ و تکوین خداوند تعالیٰ
 کی علیہ صلحہ صفت حقیقیہ ہیں۔ قدرت اشیاء ممکنہ کے کرنے نہ کرنے کی ساتھ مساوی
 طور سے متعلق ہوتی ہے کوئی خاص جانب متعین نہیں ہوتی۔ ارادہ سے ایک جانب خاص کا
 تعین اور تکوین سے جانب متعین کا وقوع ہوتا ہے۔ جیسا کہ ہم اصل اول میں مفصل لکھ چکے
 ہیں۔ پس جب یہ صورت ہے تو تکلم بکلام کاذب اور انصاف بالکذب کی جو بدو وقوع کے
 ناممکن ہیں۔ کیسے گنجائش ہو سکتی ہے۔ لہذا نہ وہ ازل میں ہے نہ لم یزل میں مگر جیسا کہ ہم
 دلیل چہارم کے جواب میں لکھ چکے ہیں۔ افعال صدق و عدل و لطف و غیرہ باوجود دخل
 صفات ہونے کے علمائے مذہب سنت والجماعت کے نزدیک واجب بالذات نہیں
 مانے جاتے۔ نہ ان کو صفات حقیقیہ میں شمار کیا جاتا ہے۔ جناب مجتہد صاحب جن معنی سے
 وجوب صدق کے قائل ہیں اس سے عدل و لطف کا واجب بالذات ہونا بھی لازم آتا ہی
 اور اس سے پایا جاتا ہے کہ آپ درپردہ عدل و لطف کے وجوب کا عقیدہ ناواقف سنیوں
 میں رائج کرانا چاہتے ہیں۔ حالانکہ یہ وہی کید ہے جس کو صاحب تحفہ نے زیر عنوان کید اول
 رد کیا ہے۔ خدا مسلمانوں کو جناب موصوف کے شر سے بچائے۔ آمین۔

(۶) دلیل ششم۔ کلام الہی ازل میں بایجاب کلی حق تھا۔ یا معاذ اللہ اس کا بعض باطل۔ یا نہ حق نہ باطل۔ شوق ثانی تو
 کفر صریح ہے اور ثالث میں مطابقت و الامتطابق دونوں کا ارتقاع۔ اور وہ قطعاً محال۔ اب ہم پوچھتے ہیں کہ کذب ممکن
 علیٰ ذہن الوقوع صرف کسی کلام لفظی کو عارض ہو گا یا نفسی کو بھی۔ اول محض بے معنی کہ صدق و کذب وصف معانی ہے

نصفت عبارت۔ ہر تقدیر ثانی یہ کلام نفسی وہی کلام قدیم ہے یا علی تقدیر التجزئی اسکا بعض ہوگا۔ جوازل میں
ایجاباً کایا صادق تھا۔ یا اسکا غیر شق ثانی پر قیام حادث لازم۔ اور اول میں انقلاب صدق بکذب کہ کلام بشر
میں بھی محال۔ سچی بات کبھی جھوٹی نہیں ہو سکتی۔ نہ جھوٹی کبھی سچی۔ ورنہ مطابقت والا مطابقت میں تصادق لازم
آئے۔ اور نقیضین باہم نقیضین نہیں۔ بالجلد کلام صادق کے لئے ثبوت صدق ضروری تو سلب ضرورت
ضرورتاً مسلوب۔ وہوالمطلوب۔

اس دلیل میں جناب مجتہد صاحب صفت کلام سے جو جناب باری عزائمہ کی صفات تحقیق
میں سے ہے بحث کرتے ہیں۔ اس کے حق ہونے میں کس کو کلام ہو سکتا ہے۔ معہذا وہ بسیط
ہے جسے اجزا نہیں ہو سکتے۔ مگر او اس سے کلام نفسی ہے۔ اور اس سلسلہ میں گفتگو کلام
لفظی پر ہے جو مخلوق اور تحت قدرت ہے۔ ملاحظہ ہوں ارشادات ملما۔

(۱) مواقف میں ہے۔ وقالت المعتزلة كلامه تعالى اصوات وحروف يخلقها الله تعالى
في غير كاللوح المحفوظ او جبريل او النبي صلى الله عليه وسلم۔ وهو حادث۔ وهذا الذي
قالته المعتزلة لا ننكره نحن۔ بل نقول به ونسميه كلاماً لفظياً۔ ونعترف بمحدوثه وعدم
قيامه بذاته تعالى۔ (یعنی معتزلہ کہتے ہیں کہ اللہ تعالیٰ کی کلام آوازیں اور حروف ہیں جنہیں
اللہ تعالیٰ اپنے غیر (مثل لوح محفوظ یا جبریل یا نبی صلی اللہ علیہ وسلم) میں پیدا کرتا ہے اور وہ
حادث ہے۔ اور اس امر سے جو معتزلہ کہتے ہیں ہم انکار نہیں کرتے۔ بلکہ ہم بھی ویسا ہی
کہتے ہیں اور اس کو کلام لفظی سے موسوم کرتے ہیں اور اس کے حدوث و عدم قیام بذات
باری تعالیٰ کے مقرر ہیں۔)

(۲) اوسے میں ہے۔ فاعلم ان ما يقول المعتزلة في كلام الله تعالى وهو خلق الاصوات
والحروف الدالة على المعنى المقصودة۔ وكونها حادثاً قائماً بغير ذاته تعالى۔ نحن نقول به ولا نزاع
بيننا وبينهم في ذلك۔ وما نقول نحن وثبتة۔ من الكلام النفسى المغائر۔ (یعنی معتزلہ جو کلام
الہی کی نسبت کہتے ہیں کہ وہ پیدا کرنا آوازیں اور حروف کا ہے جو معنی مقصودہ پر
وال ہوں۔ چنانچہ اسکا حادث اور قائم بغیر ذات باری تعالیٰ ہونا ہم بھی کہتے ہیں اور اس
بارہ میں ہمارے اور ان کے درمیان نزاع نہیں ہے لیکن جو ہم کہتے ہیں۔ اور جو ہم ثابت کرتے

ہیں۔ وہ کلام نفسی ہے جو اُس کے علاوہ ہے۔

(۳) تفسیر کبیر میں ہے۔ قول ابی منصور الماتریدی وأئمة ما وراء النهر وهو ان الكلام القديم القائم بذات الله تعالى غير مسموع۔ ائمة المسموع هو الصوت والحرف وذالكان مخلوقا في الشجرة وسموعا منها۔ (یعنی امام ابو منصور ماتریدی اور ائمہ ماوراء النہر رضوان اللہ تعالیٰ علیہم اجمعین کا قول ہے کہ کلام قدیم جو قائم بذات باری تعالیٰ ہے غیر مسموع ہے اور جو مسموع ہے وہ صوت و حروف ہیں جو درخت میں پیدا کئے گئے۔ اور اس سے گوئی تھے اس جبکہ کلام لفظی کا مخلوق اور تحت قدرت باری تعالیٰ ہونا باتفاق علمائے اشاعرہ و ماتریدیہ ثابت ہے اور کلام نفسی ازلی جو صفت قدیم ہے اُس کے علاوہ ہے تو مجتہد صاحب کا کلام ازلی سے گفتگو شروع کرنا بجز مغالطہ وہی کے اور کیا ہو سکتا ہے۔

اس میں شک نہیں کہ جبکہ کلام لفظی اب تک پیدا کی گئی ہے وہ سب متصف بصفات صدق ہے اور آئندہ بھی ہرگز اُس کے خلاف نہوگا۔ اس لیے کہ کلام نفسی مافی الضمیر کو کہتے ہیں اور اپنے مافی الضمیر کے خلاف کوئی عبارت تالیف کر کے مخاطبین کو سنانے کی صورت میں کسی شخص کی کلام کو متصف بصفات کذب کہا جاتا ہے اور اس کلام کی وجہ سے قائل کو کذب کا جو ایک فعل قبیح ہے۔ مرکب کہتے ہیں مگر افعال قبیح کا مرکب ہونا اُس تعالیٰ شانہ کی شان عالی کے خلاف ہو۔ لہذا وہ قادر مطلق دوسرے افعال قبیح کی طرح کذب کا بھی ارادہ نہیں کرتا اور اس لیے اُس کے تحت تکوین ہو کر وقوع میں آنے کی ہرگز نوبت نہیں پہنچ سکتی۔ گو قدرت قدیمہ جسکا احاطہ نسبت صفات ارادہ و تکوین کے زیادہ وسیع ہے اوس پر ایسی شتمن ہوتی ہے۔ جیسے دیگر ممکنات ذاتیہ پر۔ یہی باعث ہے کہ علمائے مذہب سنت و اجماع نے کذب کو تحت قدرت اور محال بالغیر مانا ہے۔

ایسی صورت میں جناب مجتہد صاحب بالقابہ کا یہ سوال کہ کذب ممکن علی فرض الوقوع کسی کلام لفظی کو یا ض ہو گا یا نفسی کو بھی؟ اول تو محض لغو ہے اس لیے کہ وقوع کذب کا کوئی قائل نہیں۔ بلکہ اسکو محال بغیرہ کہتے ہیں۔ جو عدم وقوع میں محال لذاتہ سے کم نہیں۔ پھر فرض وقوع کی کیسے گنجائش ہو سکتی ہے۔ دوسرے گفتگو کلام لفظی میں ہو جبکہ محقق مونا اور ثابت ہو چکا ہے

اور خود مجتہد صاحب سی رسالہ کے صفحہ ۷۸ سطر ۱ میں اقرار کر چکے ہیں کہ مخلوق و صفات مخلوق سب مخلوق۔ لہذا کلام لفظی کے اوصاف میں تغیر ہونے سے خالق کے ذاتی اوصاف پر اثر نہیں پہنچ سکتا۔ تیسرے کسی کلام میں فی الواقع کذب کے صادر ہونے سے اس کلام کو متصف بصف کذب کہا جاسکتا ہے۔ صرف وقوع کا امکان فرض کرنے سے یہ قیاحت ہرگز لازم نہیں آسکتی۔ ورنہ مانتا پڑیگا کہ مخلوق میں ابتداء سے انتہا تک سب متصف بصف کذب ہو گئے۔ اسلئے کہ جناب مجتہد صاحب نے زیر حوالجات نمبری (۲۰۱۹) تنزیہیہ ول میں تسلیم کیا ہے کہ سولے خدا کے اور سب کی کلام میں کذب کا امکان موجود ہے حالانکہ اس امکان کی وجہ سے تمام مخلوق کا متصف بصف کذب ہونا باطل ہے۔ بلکہ اسوجہ سے کہ سب مخلوق میں اولیائے کاملین و انبیاء مرسلین و ملائکہ مقربین علیہم السلام بھی شامل ہیں اولی لوگوں کے اصول پر جنہوں نے تقویۃ الایمان شریف کی عبارتوں میں بوجہ بغض و عناد اس قسم کے احتمالات پیدا کئے اور کفر کے فتوے دیے ہیں کہا جاسکتا ہے کہ مجتہد صاحب بہادران سب بندگان خاص کو معاذ اللہ جھوٹا سمجھتے ہیں اور ایسی صورت میں انہیں کے بھائی بندوں کے نزدیک وہ کیا ہو چکے ناظرین خود سمجھ سکتے ہیں۔

پس جبکہ محض امکان وقوع فرض کرنے سے کلام لفظی میں بھی کذب عارض نہیں ہو سکتا تو کلام نفسی تک کھینچ تان کر اس سے کیسے پہنچایا جاسکتا ہے۔ چوتھے کلام لفظی کی دو صورتیں ہو سکتی ہیں۔

(۱) وہ جو مافی الضمیر کے مطابق ہو۔ ایسی کلام متصف بصف صدق ہوتی ہے۔ اور جناب باری عز اسمہ کی کلام لفظی موجود ایسی قسم میں داخل ہے۔

(۲) وہ جو مافی الضمیر کے خلاف ہو۔ اسے متصف بصف کذب کہا جاتا ہے اور جیسا کہ ہم لکھ چکے ہیں جناب باری عز اسمہ ایسی کلام لفظی کے صادر کرنے کا ہرگز ارادہ نہیں فرماتا۔ اور اسوجہ سے اسکو محال بالغیر کہتے ہیں لیکن وہ محال بالذات نہیں ہے جو کسی سے بھی صادر نہ ہو سکے۔ چنانچہ کلام الہی میں ہے۔ اذ جاءك المنافقون قالوا نشهد انك لرسول الله والله يعلم انك لرسوله۔ واللہ یشہدان المنافقین لکاذبون۔ (یعنی جب

منافق لوگ تیرے پاس آتے ہیں تو کہتے ہیں کہ ہم تیرے رسول خدا ہونے کی شہادت دیتے ہیں اور اللہ بھی جانتا ہے کہ تو اوسکا رسول ہے با اینہما اللہ تعالیٰ گواہی دیتا ہے کہ منافقین جھوٹے ہیں۔)

اس آیہ شریفہ سے ظاہر ہے کہ منافقین کا یہ قول کہ حضور سرور عالم صلی اللہ علیہ وسلم خدا کے رسول ہیں ہرگز خلاف واقع نہ تھا صرف اوسکے مافی الضمیر کے خلاف ہونے کی وجہ سے باوجود مطابق واقع بات کہنے کے اونیہیں جھوٹا کہا گیا۔ پس جبکہ منافقین جو منکرین قدرت کی طرح انسان ہی تھے ایسا کر سکتے تھے تو کلام لفظی کی اس قسم کا ممتنع لذاتہ نہونا ظاہر ہے۔

ان دونوں قسموں میں سے قسم دوم کا امکان وقوع فرض کرنے سے تو کلام نفسی پر کوئی اثر پہونچ ہی نہیں سکتا۔ اسلئے کہ صورت مفروضہ میں جبکہ کلام لفظی مافی الضمیر یا معانی نفسیہ کی عبارت ہی نہیں ہوگی تو اوسکے امکان کذب کا اثر کلام نفسی پر کیسے پڑ سکتا ہو۔ البتہ پہلی صورت کی کلام لفظی کے زوال صدق سے کلام نفسی کا زوال صدق ضرور لازم آئیگا۔ مگر محض امکان وقوع فرض کرنے سے جو مجتہد صاحب کے سوال کا حاصل ہے۔ اوس صورت میں بھی کلام نفسی میں امکان وقوع کذب ہرگز لازم نہیں آسکتا۔ اسلئے کہ صورت مذکورہ میں صدق کلام نفسی علت اور کلام لفظی کا صدق معلول ہوگا۔ لہذا زوال معلول سے اگرچہ زوال علت لازم آسکتا ہے۔ مگر امکان زوال معلول سے زوال علت کا امکان ہرگز لازم نہیں آئیگا۔ ورنہ امکان زوال عقل اول سے امکان زوال واجب بھی مائتا پڑیگا۔ اور یہ امر ایسا بدیہی البطلان ہے کہ مجتہد صاحب کے پیشوایان ملت یعنی فلاسفہ یونان بھی اسکو باطل جانتے ہیں۔

نعمضکہ ایسے دوران عقل احتمالات پیش کرنے سے جناب باری عزائمہ کی کلام نفسی درکنار کلام لفظی میں بھی کذب عامہ نہیں ہو سکتا۔ اور جب یہ صورت ہے تو مجتہد صاحب کا یہ اعتراض کہ اول (یعنی امکان کذب کا صرف کلام لفظی کو عارض ہونا) محض بے معنی کہ صدق و کذب وصف معانی ہے نہ صفت عبارت۔ محض دھوکے کی مٹی ہے۔ اسلئے کہ امکان و مقدور کلام لفظی سے معانی نفسیہ میں کوئی انقلاب لازم نہیں آسکتا۔ اور اوسکے بعد کلام ازلی کی تجزی فرض کر کے جو فضول تقریر ہمارے مکرم مجتہد صاحب قبلہ نے کی ہے ناظرین خود سمجھ

سکتے ہیں کہ کس قدر لچر اور مطالب سے بیگانہ ہے۔

انہی میں جناب مجتہد صاحب نے ایک عربی عبارت بلا ترجمہ حوالہ قلم فرمائی ہے جو حسیل ہے
وانت تعلم ان صدور الکلام منه سبحانه تعالیٰ لیس علی وجه الاختیار لان القدیم
لا یستند الی المختار من حیث هو مختار۔ والقرآن کلام اللہ غیر مخلوق ولا فی الاقدار۔ فلا
یستزاک الشیطان ان الاستحالة انما جاءت من قبل ان المولیٰ سبحانه وتعالیٰ لم یصد
عنه فی الازل الا کلاماً صادقاً۔ وهو لا یقدار ان یخلق لنفسه صفة حادثہ فبقی الامکان
فی بدء الامر علی ما کان۔ (انتہی بلفظہ)

جناب مجتہد صاحب کے اجتہادات و دراز عقل پر ایمان رکھنے والے جو عربی زبان سے ناواقف اور عقل
سے بے بہرہ ہیں کہتے ہونگے کہ شاید کوئی بڑی علم کی بات حضرت نے لکھی ہوگی۔ مگر ہم اسکا ترجمہ لکھ کر
انہیں دکھاتے ہیں کہ اس ہر کی پڑیہ میں کیا کیا بلیات بند ہیں۔

آپ فرماتے ہیں کہ اللہ تعالیٰ سے صدور کلام اختیار انہیں ہوتا رہے کہ قدیم سے کسی مختار کی طرف
اس حیثیت سے کہ وہ مختار ہو۔ منسوب نہیں ہو سکتی۔ اور قرآن کلام الہی غیر مخلوق ہے قدرت کے
تحت میں داخل نہیں ہے پس تمہیں شیطان گمراہ نہ کرے کہ احتمال اس جائز ہے آیا ہو کہ زل میں مولیٰ سبحانہ
سے سوائے کلام صادق کے صادر نہیں ہوئی۔ اور اللہ تعالیٰ اپنے لیے صفت حادثہ پیدا کرنے
پر قادر نہیں ہے۔ لہذا امکان ہی ابتداء میں جیسا تھا باقی رہ گیا۔

علاوہ عبارت کی بے ربطی کے اس مختصر سی تحریر میں جو جو خرابیاں بھری ہوئی ہیں ناظرین
انہیں ملاحظہ فرمائیں۔

(۱) جناب مجتہد صاحب نے اپنے اس اجتہاد میں جناب باری تعالیٰ سے اختیار کلام کا صادر نہ ہونا
لکھ مارا ہے اور یہ صریحاً باطل ہے۔ اس لیے کہ اس قادر مطلق کو متکلم مانا جاتا ہے اور متکلم اسی کو
کہتے ہیں جو اپنے اختیار سے کلام صادر کرے۔

(۲) جناب باری تعالیٰ کا اصدار قولی پر قادر نہ ہونا جناب مجتہد صاحب نے اس دلیل سے دیا ہے کہ کلام
صفت قدیم ہے اسکا استناد کسی مختار کی طرف نہیں ہو سکتا۔ ہم کہتے ہیں کہ فعل بھی صفت ہے
جسکی وجہ سے اللہ تعالیٰ فعال کہلاتا ہے۔ تو گویا کہ مجتہد صاحب کے مذہب کے موافق کوئی فعل بھی

اوس قادر مطلق سے اختیاراً صادر نہیں ہوتا۔ اس صورت میں وہ تعالیٰ شانہ نہ اصدار قوی پر قادر نہ فعلی پر۔ بلکہ دونوں کا صدور اضطراراً ہوا جو محدودوں کا عین مذہب ہے۔

(نوٹ) ناظرین ہمیں معاف کریں کہ ہم نے اس موقع پر جناب مجتہد صاحب کے اجتہاد مذکور کو ملاحظہ کی طرف منسوب کیا۔ بلکہ درحقیقت یہ عقیدہ مسلمانوں میں بھی ایک گروہ کا ہے جس کا وہ صاحب تحفہ اثنا عشریہ نے زیر عنوان عقیدہ ہفتم کیا ہے۔ اور فرقہ مذکور کا نام اسمعیلیہ بتایا ہی جو مذہب امامیہ کی ایک شاخ ہے۔ اور کچھ عجب نہیں کہ یہ تحفہ انھیں سے جناب موصوف کو پہنچا ہو۔ اور بوجہ مخالفت تحفہ اثنا عشریہ اوپر اعتقاد جمانا مناسب سمجھا ہو۔

(۳) قرآن شریف میں صد ہا مقامات پر جناب باری عزائمہ نے تنزیل قرآن شریف کو اپنی طرف منسوب فرمایا ہے اور یہ بھی خبر دی ہے کہ اُس تعالیٰ شانہ نے حضرت موسیٰ علی نبینا وعلیہ السلام سے کلام کی۔ اگر مجتہد صاحب کا یہ رشا و صحیح ہو کہ وہ اصدار کلام پر قادر ہی نہیں تو معاذ اللہ تعالیٰ (نقل کفر کفر نباشد) اوس اصدق القائلین کا صریحاً جھوٹا ہونا لازم آتا ہے۔ اس لئے کہ بقول جناب مجتہد صاحب اوس عزائمہ کو کلام کے صادر فرماتے پر قدرت نہیں ہے اور با اینہمہ اوس نے کلام صادر کرنے کی خبر دی۔ تو گویا کہ اُس نے ایسی خبر دی یا ایسے کام کا دعویٰ کیا جو اُس کی قدرت سے باہر ہے اور جو شخص ایک کام کے کرنے پر قدرت نہ رکھتا ہو۔ اور پھر اوس کا دعویٰ کرے یا کہے کہ اُس نے ایسا کیا ہے تو اُس کے جھوٹا ہونے میں کس کو کلام ہو سکتا ہے۔

(۴) القرآن کلام اللہ غیر مخلوق میں لفظ کلام سے کلام نفسی مراد ہے۔ کلام لفظی جو صادرات باری تعالیٰ سے ہے۔ اوس میں ہرگز مراد نہیں ہے۔ چنانچہ حضرت ملا علی قاری رحمہ اللہ تعالیٰ شرح فقہ اکبر میں فرماتے ہیں۔ وقد ذکر المشائخ رحمہم اللہ۔ انہ یقال القرآن کلام اللہ غیر مخلوق ولا یقال القرآن غیر مخلوق۔ لئلا یسبق الی الفہم ان المولف من الا صوات والحرر قدیم کما ذہب الیہ جملہ من الحنابلہ۔ (یعنی مشائخ رحمہم اللہ نے فرمایا ہے کہ القرآن کلام اللہ غیر مخلوق تو کہا جاتا ہے مگر القرآن غیر مخلوق نہیں کہا جاتا۔ اور یہ سوجہ سے ہے کہ اُداؤں و حروف سے جو مولف ہے اُس کا قدیم ہونا نہ سمجھ لیا جائے۔ جیسا کہ بعض جاہل حنابلہ نے سمجھ لیا ہے۔

اس حالت میں جملہ مذکورہ کے حوالہ سے جناب مجتہد صاحب قبلہ جو کلام لفظی کو بھی احاطہ

قدرت سے خارج بیان کرتے ہیں۔ یہ ہرگز صحیح نہیں ہے۔ ہاں کلام ازلی جیسے کلام لفظی مذکور ال
ہے بے شک غیر مخلوق اور قدیم ہے۔ مگر وہ بحث سے خارج ہے۔ گفتگو کلام لفظی میں ہے جو مخلوق
ہے۔ اور اوس کے مخلوق ہونے پر جملہ علمائے اشعر یہ و ماترید یہ کا اتفاق ہے۔ جیسا کہ ہم اوپر
ثابت کر چکے ہیں۔

اسی طرح اور بھی بہت سی برائیاں ہمیں مضمحل ہیں۔ مگر چونکہ جناب مجتہد صاحب قبلہ کا میلان
طبع مذہب امامیہ کی طرف معلوم ہوتا ہے لہذا ان کے مقابلہ میں یہ چار باتیں دم چار یار کے نعرہ کا
کام دینے کو کافی ہیں۔

(۷) دلیل ہفتم۔ اگر کلام ازلی ابدی۔ واجب للذات مستحیل التجدد۔ کذب پرتعل نہ تو کلام لفظی کا کذب ممکن نہیں
ورنہ وجود وال بلا مدلول۔ یا کذب وال مع صدق المدلول لازم آئے اور یہ دونوں بالبداهت محال۔ اور جب
کلام لفظی میں کذب ممکن نہ ہو تو نفسی میں بھی نہیں۔ ورنہ باری عزوجل کا عجز عن التبصیر لازم آئے تو لاجرم اس کا کذب
ماننے والا اپنے رب کو واقعی کا کذب مانتا۔ اور اسکی کلام نفسی میں کذب موجود بالفعل جانتا ہے اور وہاں فعل دوم
وجود متلازم۔

اس مغالطہ صریحہ کا جواب دلیل ششم کے جواب سے بخوبی سمجھ میں آسکتا ہے اسلئے
کہ جب کلام لفظی مخلوق باری ہے تو اوسکے اوصاف (صدق و کذب) بھی مخلوق ہی ہونگے
اور اپنی مخلوق یا اوسکے اوصاف میں تصرف کرنے سے خالق کے اوصاف ذاتی پر ہرگز اثر
نہیں پہنچ سکتا۔ لہذا کلام لفظی کے خلاف کی مقدوریت۔ کلام نفسی میں کوئی نقصان پیدا
نہیں کر سکتی۔ اور جس حالت میں کہ اپنے فرمودہ کے خلاف کا جناب باری عزائمہ را وہ ہی
نہیں کرتا اور اس لئے خلاف مذکور کے وقوع کی نوبت ہی نہیں پہنچ سکتی تو صرف قدرت
ہونے سے کلام نفسی درکنار۔ کلام لفظی میں بھی کذب عائد نہیں ہو سکتا۔ جو کسی کو اعتراض
کرنے کا موقع نہ ملے۔

جناب مجتہد صاحب نے اس مغالطہ میں کذب کلام لفظی کے لئے لفظ ممکن استعمال کیا ہے
یہ خلاف واقع ہے۔ علمائے مذہب سنت والجماعت کذب مذکور کے لئے لفظ محال بالغیر استعمال
فرماتے ہیں جو عدم وقوع میں محال بالذات سے ہرگز کم نہیں ہے۔ لہذا اگر وہ (مجتہد صاحب) سچے ہیں

تو اعتراض میں لفظ محال بالغیر لکھ کر پھر کوئی نقصان اوسکی وجہ سے کلام لفظی میں ثابت کریں
 اسکے بعد آپ فرماتے ہیں کہ اگر کلام نفسی کذب پر مشتمل نہ ہو تو کلام لفظی کا کذب ہرگز ممکن نہیں مگر
 اول تو یہ صورت بدون وقوع خلاف کے پیش ہی نہیں آسکتی۔ اور وقوع خلاف کا کوئی قائل نہیں
 بلکہ اوسکو محال بالغیر سمجھنے کی وجہ سے وقوع کا احتمال بھی نہیں ہو سکتا۔ دوسرے اگر محض مقدوریت
 خلاف کی وجہ سے وجود وال بلا مدلول اور کذب ال مع صدق المدلول لازم آسکے تو مقدوریت
 خلف وعید میں بھی جسکا اقرار جناب مجتہد صاحب صفحہ ۷۷ پر صاف لفظوں میں کر چکے ہیں
 یہی خرابی بالضرور لازم آئیگی۔ چاہیں خلف مذکور کو عفو و رحم پر قیاس کریں یا انشائیہ جملہ قرار دیں
 اسلئے کہ تبدل قول ہر حالت میں لازم آئیگا۔ جو تخلف وال و مدلول کا باعث ہو کر آپکے مدعا
 میں سنگ راہ ہوگا۔ اور اگر قبول مجتہد صاحب وقوع خلف وعید کو جناب موصوف کا اعتقاد سمجھا
 جائے تو پھر پوچھنا ہی کیا ہے۔ اوس صورت میں کذب ال و مدلول دونوں کے تحقق میں کوئی
 بھی شک نہیں رہیگا۔ جیسا کہ قائلین وقوع خلف وعید کے رد میں حضرت امام فخر الملتی والدین امام
 مازنی تفسیر کبیر میں تحت آیہ وافی ہدایہ فخر جہنم ارشاد فرماتے ہیں۔ واما وجه الثانی
 من الوجهین اختارہما۔ فی غایت الفساد۔ لان الوعد من اقسام الخبر۔ فاذا جوز علی اللہ الکذب
 فیہ فقد جوز الکذب علی اللہ۔ وهذا خطأ عظیم۔ بل یقرب ان یكون کفرًا“ (یعنی دونوں
 وجہیں جو اختیار کی ہیں انہیں سے وجہ دوم نہایت ہی فساد کا پہلو لیئے ہوئے ہے۔ اسلئے
 کہ وعید اقسام خبر میں سے ہے۔ لہذا جب وہیں وقوع کذب مانا گیا تو اللہ تعالیٰ پر کذب کا وقوع
 تجویز ہو گیا۔ اور یہ بڑی خطا بلکہ قریب بکفر ہے۔

ایسی صورت میں جناب مجتہد صاحب کا حصول کفر میں ترقی مدارج حاصل کرنے کی فکر میں
 ہونا ظاہر ہوتا ہے۔ اودیکھا ولولہ عزم پٹھان کا صرف ادنیٰ درجہ کے کفر لزومی پر اکتفا کرنا
 یہ بھی کم ہمتی کی دلیل

نوع شک یہ بات بالکل خلاف عقل ہے کہ کلام لفظی میں تو صرف مقدوریت کذب ہی فرض
 کی جائے۔ اور کلام نفسی بدون اسکے کہ کلام لفظی کے کذب کی نوبت آئے۔ خود بخود کذب پر
 مشتمل ہو جائے۔ ایسی لچر بات تو شاید مجتہد صاحب کے اجتہادات پر ایمان رکھنے والوں میں سے

وہ لوگ بھی جو تھوڑی بہت عقل رکھتے ہیں ہرگز نہیں مانیں گے۔ کیا ایسا ہونے سے صدق وال مع کذب المدلول لازم نہ آئیگا۔

ہاں یہ ہو سکتا ہے کہ لفظ مشتمل جو اس عبارت میں راجع ہو گیا ہے مجتہد صاحب کی اصطلاح جدید و خانگی میں اس کے معنی ممکن کے ہوں اور انکا مطلب یہ ہو کہ جب تک کلام نفسی کا زوال صدق ممکن نہ ہوگا کلام لفظی کا زوال صدق ممکن نہ ہوگا۔ ہر چند کہ ہم لفظ ممکن کا استعمال نہیں کرتے بلکہ محال بالغیر کہتے ہیں تاہم اس کے قول کے موافق لفظ ممکن کہنے پر بھی پھر وہی مقولہ اُن کے پیشواؤں کا کہ امکان زوال معلول یا عقل اول سے امکان زوال علت یا واجب لازم نہیں آ سکتا۔ اس کے مدعا کے لئے سناہ ہوگا۔

الغرض کلام لفظی میں علمائے مذہب سنت و الجماعت تو خلاف صدق کو محال بالغیر کہتے ہیں۔ اگر حسب مقولہ منکرین قدرت باری تعالیٰ محال بالغیر کی جگہ لفظ امکان بھی فرض کیا جائے۔ تاہم کلام نفسی کا کذب مشتمل ہونا ورنہ امکان کذب بھی ثابت نہیں ہو سکتا اور اسلئے جناب مجتہد صاحب قبلہ کا اس نتیجہ پر پہنچنا کہ کلام لفظی میں امکان کذب ماننے والا اپنے رب کو واقعی کا ذب مانتا اور کلام نفسی میں کذب موجود بالفعل جانتا ہے۔ "سرسر جھوٹ اور خلاف واقع ہے۔" اسی دلیل مفہم کو جناب موصوف نے دوسرے لفظوں میں اس طرح بیان فرمایا ہے۔ تمہارے دعوے کا حاصل یہ ہے کہ بعض ماہو کلام اللہ فہو ممکن الکذب بالضررۃ۔ اور شک نہیں کہ کل ماہو ممکن الکذب کاذب بالضررۃ نتیجہ نکال بعض ماہو کلام اللہ کاذب بالضررۃ۔

اس تقریر دلیل میں علمائے مذہب سنت و الجماعت کو مخاطب کر کے جو حاصل اس کے دعوے کا تجویز فرمایا ہے اول تو وہ صریحاً جھوٹ اور فترائے محض ہی اسلئے کہ اول تو کلام اللہ بمعنی کلام نفسی کا ممکن الکذب ہونا کوئی نہیں کہتا دوسرے کلام لفظی کو مجازاً کلام الہی کہا جائے تو ہمیں بھی کذب متنع بالغیر مانا جاتا ہے محض ممکن نہیں کہا جاتا۔ تیسرے اگر بالفرض پیاس خاطر جناب مجتہد صاحب لفظ ممکن (یعنی مقدور) ہی کہنے دیا جائے تو دلیل کا دوسرا جزو یعنی کل ماہو ممکن الکذب کاذب بالضررۃ۔ محض غلط ہے۔ اسلئے کہ صرف قدرت علی الکذب سے اول تو کسی کے کلام کو ممکن الکذب کہنا ہی غیر ضروری ہے۔ اور اگر اس وجہ سے کہ ہر خبر اپنی ذات کے اعتبار سے محتمل

صدق و کذب ہو سکتی ہے لفظ مذکور استعمال بھی کیا جائے تو بدون وقوع کذب اس کلام کو کسی حالت میں کاذب نہیں کہہ سکتے۔ ورنہ لازم آئیگا کہ کلام انبیاء علیہم السلام بھی بالضرورة کاذب ہو۔ اسلئے کہ حوالجات نمبر (۲۰ و ۱۹) مندرجہ تہذیبہ دل میں جناب مجتہد صاحب خود ہی مان چکے ہیں کہ سوائے خدا کے اور سب کا کذب ممکن ہے۔ اور اس صورت میں احادیث رسالت پناہی صلی اللہ علیہ وسلم سے انکار کر کے مولوی عبدالمد صاحب چکرالوی کا مقلد بننے کے لئے جناب مجتہد صاحب کو بہت ہی اچھی دلیل ہاتھ آگئی ہے۔ القصہ یہ کوئی دلیل نہیں ہے۔ بلکہ ایک مغالطہ صریحہ درود بھی محض بھڑا اور لہجہ ہی دلیل مذکور کو الفاظ مسطورہ صدر میں بیان کر نیکیے بعد جناب مجتہد صاحب نہایت فخر کیساتھ فرماتے ہیں کہ دلیل ہفتم کی یہ وجہ دوم دلیل مستقل ہونیکیے قابل تھی۔ حالانکہ اسکا محض لہجہ اور جھوٹ ہونا ناظرین کو معلوم ہو چکا۔ تاہم ہمارے نزدیک جناب موصوف کو اس دلیل کا نمبر جداگانہ قائم کرنا ضروری تھا اسلئے کہ اگر جناب موصوف اس موقع پر دوسری مغالطہ وہ دلیلوں کی طرح اسے بھی ایک نمبر دیدیتے تو اونھیں آگے چلکر دلیل سبت و ہفتم میں اسے باز نمبر قائم کرنے کی ضرورت پیش نہ آتی۔ لیکن آنجناب اگر ایسا نہ کرتے تو یہ شعرا و نپرس کیسے صادق آتا۔ ۵

انچہ وانا کند کندنا داں لیکہ بعد از ہزار رسوائی

(۸) دلیل ششم۔ صدق اتہی صفت قائمہ بذات کریم ہے ورنہ مخلوق ہوگا۔ کہ ذات و صفات کے سوا سب مخلوق اور ہر مخلوق عدم سے مسبوق۔ تو لازم کہ غیر متناہی دورہ ازل میں اللہ تعالیٰ سچا نہ ہو۔ اور جب صدق صفت قائم بالذات ہے اور صفات مقتضائے ذات اور مقتضائے ذات میں تغیر محال۔ تو لاجرم کذب منافی ذات ہوا۔ اور منافی ذات کا وقوع منافی ذات ہوتا ہے۔ اس سے بڑھ کر اور کیا استحالہ ہوگا۔

یہ استحالہ صرف اونھیں صفات حقیقیہ کے تغیر سے لازم آ سکتا ہے جو واجب بالذات ہیں۔ صفات ضانیہ فعلیہ کی یہ کیفیت نہیں ہے۔ چنانچہ شرح مواقف میں ہے۔

الصفات علی ثلثة اقسام۔ حقیقیہ محضہ كالسواد والبیاض والوجود والحیوة۔ وحقیقیہ ذات اضافتہ كالعلم والقدرة و اضافتہ محضہ كالملعۃ والقبلتہ و فی عدادھا الصفات السلبیۃ وبالنسبة الی ذاته تعالی لا یجوز التغیر فی القسم الاول مطلقاً۔ ویجوز فی القسم الثالث مطلقاً۔ واما الثاني فانه لا یجوز التغیر فی نفسه ویجوز فی تعلقه۔ (یعنی صفات کی میں قسمیں ہیں۔ اول

حقیقیہ محضہ - جیسے سیاہی - سفیدی - وجود - حیات وغیرہ - دوسری حقیقیہ ذی اضافہ -
 مثل علم و قدرت وغیرہ کے - تیسرے اضافیہ محضہ جیسے معیت اور قبلیت - یہی کیفیت صفات
 سلبیہ کی ہے اور نسبت ذات باری قسم اول میں مطلقاً تغیر جائز نہیں - اور قسم سوم میں تغیر مطلقاً
 جائز ہے - لیکن قسم دوم کی ذات میں تو تغیر جائز نہیں - البتہ اُس کے تعلق میں جائز ہے -

اب تمام کتب عقائد و کلام کو دیکھ جائیے - کسی نے بھی صدق کا شمار صفات حقیقیہ محضہ
 یا حقیقیہ ذی اضافہ میں نہیں کیا - لہذا بجز اُس کے کہ اُسے صفات اضافیہ فعلیہ میں جو صفات کی
 تیسری قسم ہے داخل کیا جائے اور کوئی صورت نہیں ہو سکتی - اور جب صورت معاملہ یہ ہے تو
 جناب مجتہد صاحب کا یہ دعویٰ کہ صدق صفت قائمہ بذات کریم ہے لا محتاج شرح ہے - اونہیں
 اول یہ بتانا چاہیے کہ اونکے نزدیک صدق کا شمار صفات کی کس قسم میں ہے - اور اگر وہ قسم اول
 یا دوم میں سمجھتے ہیں تو اُسکا ثبوت دینا چاہیے - مگر یہ اونسے ہو نہیں سکتا - لہذا اُس کے تغیر کو
 ثانی ذات کہنا سراسر لغو ہے اور اونکا یہ لکھنا کہ صدق صفات مقتضائے ذات میں سے ہے -
 یا تو مغالطہ ہے یا اونہیں صفات حقیقیہ اور اضافیہ کا فرق ہی معلوم نہیں - اور دونوں صورتوں
 میں اونکا علمائے حقانی کے مونہ آنا محض بیکار ہے -

اُس کے علاوہ دلیل سی ام میں جناب مجتہد صاحب نے صدق اور عدل کی ایک حالت ثانی
 ہے - اور گواہوں نے فعل عدل کو بھی واجب بالذات قرار دیا ہے مگر علمائے مذہب سنت والجماعت
 وجوب عدل کے ہرگز ہرگز قائل نہیں ہیں - بلکہ ایسے عقیدہ والے کو مذہب ماسیہ کی طرف منسوب کرتے
 ہیں جیسا تحفہ اثنا عشریہ میں زیر عنوان کید اول موجود ہے - غالباً جناب مجتہد صاحب نے تحفہ کی
 مخالفت کے سبب یہ عقیدہ اختیار کیا ہوگا - یا دراصل اُنکا مذہب ہی وہی ہے جس میں فعل عدل
 واجب مانا جاتا ہے اور وہ تقیہ کے پردہ میں ناواقف سنیوں کو دھوکا دینا اور پردہ
 تحفہ اثنا عشریہ کو رو کرنا چاہتے ہیں -

بہر حال جبکہ فعل عدل معنی وضع الشی فی محلہ مذہب سنت والجماعت میں واجب بالذات
 نہیں مانا جاتا - اور با اینہم غیر متناہی دورہ ازل میں جناب باری عز اسمہ کے عادل نہونے
 کا احتمال بھی نہیں ہو سکتا - تو صدق کے واسطے احتمال مذکور کیسے پیش کیا جاسکتا ہے -

(۹) دلیل نہم۔ صدق صفت قائمہ بالذات ہے تو کذب بھی اگر ممکن ہوگا تو صفت ہی ہو کر ممکن ہوگا۔
اب مخالف متصف و فور استحالات دیکھے۔

استحالات کی کیفیت تو ناظرین پھر دیکھینگے اول غور طلب یہ امر ہے کہ جناب مجتہد صاحب
ہر قسم کی صفات کو واجب بالذات مانتے ہیں اور اس دلیل میں کذب ممکن کو صفات میں داخل
کیے دیتے ہیں۔ غالباً یہ حافظہ کی غلطی ہے اور ان کے استحالات یہ ہیں۔

۱۔ لازم کہ کذب الہی موجود۔ بالفعل ہو۔ کہ صفات باری میں کوئی صفت منتظرہ غیر واقعہ ماننا
باطل۔ ورنہ تاثیر بالغير یا تخلف مقتضی۔ یا تاخر اقتضا یا حدوث مقتضی لازم آئیگا۔ مگر ہم
کہتے ہیں کہ جب کذب داخل صفات ہو ہی نہیں سکتا تو یہ تقریر بھی لغو ہے۔ معہذا قدرت الہیہ
تمام ممکنات ذاتی پر جنہیں محالات لغیرہ بھی داخل ہیں۔ شامل ہی۔ مگر با اینہم محالات لغیرہ
بوجہ عدم تعلق صفات ارادہ و تکوین ہرگز واقع نہیں ہو سکتے۔ تو پھر کذب جو محالات لغیرہ
سے ہے کیسے موجود بالفعل ہو سکتا ہے۔

۲۔ ثانیاً واجب کہ کذب واجب ہو۔ کہ صفات الہیہ سب واجب للذات ہیں اُس کے جواب میں ہم
عرض کرتے ہیں کہ اول تو تمام صفات کا جس سے صفات کی تینوں قسمیں مراد ہیں واجب للذات
ہونا ہی غلط ہے۔ جیسا کہ شرح مواقف سے نقل ہو چکا۔ دوسرے مجتہد صاحب نے کذب ممکن
مانا تھا۔ یہاں واجب بنا دیا۔ جناب کی اختلاف بیانی قابل تماشاء ہے۔

۳۔ ثالثاً۔ صدق الہی محال ٹھیرے کہ وجود صدق اتناء کذب ہے۔ ہم عرض کرتے ہیں کہ
دعوے میں جناب مجتہد صاحب نے کذب کو ممکن مانا تھا۔ اُس کے مقابلہ میں صدق کو بھی
زیادہ سے زیادہ ممکن کہہ سکتے تھے۔ محال ہونے کی کوئی وجہ نہیں ہو سکتی۔

۴۔ رابعاً کذب صفت کمال ہو کہ صفات باری سب صفات کمال ہیں۔ ہمیں مکررتلاً نا پڑا کہ
کذب ایک فعل قبیح ہو اور جناب باری عز اسمہ سے افعال قبیح کا صدور محال بالغير مانا جاتا
ہے۔ اُس کو صفات کمال میں داخل کرنا جناب مجتہد صاحب کا ہی کمال ہے۔

۵۔ خامساً۔ صدق صفت نقصان ہو کہ وہ عدم کذب کو مستلزم اور اب عدم کذب عدم کمال۔
اور عدم کمال عین نقصان۔ مگر جب کذب صفات کمال میں داخل ہی نہیں ہو سکتا۔ تو

جناب مجتہد صاحب کی دھینگا دھینگی سے صدق صفات نقصان میں کیسے سمجھا جاسکتا ہے

۶۔ سادگاہ صدق کلی و کذب جزئی۔ جب دونوں صفت اور دونوں ممکن تو دونوں قال

۷۔ سادگاہ تو اجتماع نقیضین و اجتماع و ارتقاء سب حاصل۔

۸۔ ثامنا

۹۔ تاسعا

۱۰۔ عاشرا بعینہ اسی طریقہ سے دونوں نقصان تو دونوں جامع کمال و نقصان

۱۱۔ حاوی عشر

۱۲۔ ثانی عشر

۱۳۔ ثالث عشر جب دونوں صفت تو دونوں مقتضی۔ تو دونوں منافی تو دونوں جامع

۱۴۔ رابع عشر اقتضا و تنافی۔ جب دونوں مقتضی تو وجود ذات مستلزم اجتماع نقیضین۔

۱۵۔ خامس عشر

ایسی فضول لغویات کی طرف کون توجہ کر سکتا ہے محض گنتی پوری کرنے کے واسطے

اس شعر کے مضمون کو ادا کیا ہے۔ ۵

بک رہا ہوں جنوں میں کیا کیا کچھ کچھ نہ سمجھے خدا کرے کوئی :

بات یہ ہے کہ کذب ممکن کو خلاف عقل داخل صفات قرار دیکر یہ تمام ہزلیات و ورازکار لکھی

ہیں۔ اگر سرے سے متنع بالغیر کے مفہوم کو سمجھ لیتے تو اس قدر طوالت کی نوبت ہی نہ پہونچتی۔

اخیر میں ارشاد ہوتا ہے کہ ”بہ تقدیر اسکان کذب وجود باری تعالیٰ (معاذ اللہ) محال ٹھہرتا

ہے۔ مدعی معاند دیکھے کہ اسکی سلگانی ہوئی آگ نے کہا ”نیک پھونکا“ اسکی نسبت اسی قدر عرض

کر دینا کافی ہوگا کہ مدعی معاند جو شخص ہے دنیا جانتی ہے۔ اور یہ تمام آگ اس چھپی ہوئی چنگاری

نے لگائی ہے جو تحفہ اثنا عشر پر کی قبولیت عام نے وظیفہ خواران سلطنت او وہ کے دلون میں

پیدا کر دی تھی۔ ورنہ کذب غیرہ افعال قبیح کے تحت قدرت اور متنع بالغیر ماننے میں کوئی بھی

خرابی لازم نہیں آسکتی۔ اگر اس میں ذرا بھی شائبہ نقصان ہوتا تو وہ علما مذہب سنت و الجماعت

جسکے اقوال تنزیہ اول کے جواب میں مجتہد صاحب ہی کی مسلمہ کتابوں سے نقل ہو چکے ہیں۔

اور آئندہ بھی بیان کئے جائینگے۔ ہرگز اوسکے قائل نہوتے۔

ناظرین مندرجہ بالا پندرہ نمبر جو دلیل نہم کے تحت میں جناب مجتہد صاحب نے حوالہ قلم فرمائے ہیں۔ جس قسم کے فضول اور بیہودہ ہیں۔ آپ ملاحظہ فرما چکے۔ مگر جناب موصوف کی کارگزاری قابل ملاحظہ ہے کہ یا تو وہ ہزلیات دلیل نہم کے ضمن میں بیان کی تھیں یا اب اُنہیں مستقل دلیلین قرار دیکر ارشاد ہوتا ہے کہ ۸ پہلی اور ۱۵ یہ اور اسطرح گویا ۳۳ کی تعداد پوری کر دی۔ آپ کی اس کارروائی سے ظاہر ہوتا ہے کہ دلیل ہفتم میں جو وجہ ثانی کو دلیل مستقل بنانا بھول گئے تھے۔ اوسکی کسر ایک م سے ۵ نمبر بڑھا کر نکالی گئی ہے۔ تاکہ ۳۰ کے شمار میں فرق نہ آئے مگر سب جانتے ہیں کہ اسطرح کھیاں مارنے سے اگر کوئی شخص تیس مارغاں بنے بھی تو اوس سے کیا ہو سکتا ہے

(۲۴) دلیل سبت و چہارم۔ بالفرض اگر کذب کو عیب و منقصت نہ مانئے تو اتنا تو بالضرورة ضرور کہ کوئی کمال نہیں۔ در نہ موقیٰ جہنم کے لیئے واجب الثبوت ہوتا۔ اور عقل سلیم شاہد کہ باری تعالیٰ کے لیئے ایسی شے کا ثبوت بھی محال جو کمال سے خالی ہو اگرچہ نقص نہ ہو۔

یہ دلیل اوسوقت پیش ہو سکتی تھی جب کذب کو جناب باری تعالیٰ عزائمہ کے لیئے واجب الثبوت کہا جاتا۔ ہم تو محال بالغیر کہتے ہیں۔ جو صرف تحت قدرت ہوتا ہے مگر تحت ارادہ و تشوین نہیں ہوتا۔ اگر صرف قدرت کے تحت میں ہونے سے واجب الثبوت ہونا لازم آئے تو جملہ شرور و قبائح مقدور باری تعالیٰ ہونے کی وجہ سے واجب الثبوت ہو جائیں گے اور یہ بداسہتہ باطل ہے۔

ہاں خوب یاد آیا جناب مجتہد صاحب تو جملہ شرور و قبائح کو خارج از قدرت الہیہ ماننے میں غالباً نظام کے مقلد ہیں یا در پردہ ان حضرات سے رشتہ جوڑے ہوئے ہیں جنکار و تحذات عشرہ میں زیر عنوان کید دوم کیا گیا ہے لہذا شرور و قبائح کا تحت قدرت قدیر تعالیٰ ہونا وہ کیسے مان سکتے ہیں۔ مگر جبکہ شرور و قبائح پر صرف قدرت ہونا بدون وقوع کے عیب نہیں ہے۔ اور قدرت نہ ماننے سے عجز باری لازم آتا ہے جو سراسر نقص ہے تو امید ہے کہ یہ فرق معلوم ہونیکے بعد جناب موصوف کو ضرور تنبیہ ہوگا۔ اور وہ بارش سے بھاگ کر پرنا لے

کے نیچے کھڑا ہونا جو عقلمندوں کا کام نہیں ہرگز پسند نہیں کریں گے۔

(۲۵) دلیل بست و پنجم۔ بڑا بہت عقل شاہد کہ جو مطلق کذب پر قادر ہوگا۔ کذب مطلق پر بھی قدرت رکھیگا۔ کہ بعض کلام میں قادر اور بعض میں اوس سے عاجز ہونے کے کوئی معنی نہیں۔ اور قرآن کلام اللہ قطعاً حق جس کے بعض قضایا مثل قولہ تعالیٰ لا الہ الا اللہ اور قولہ تعالیٰ محمد رسول اللہ۔ وغیرہا کے صدق پر عقل صرف بے توقف شیعہ و توفیق سمیع خود کلمہ کرتی ہے۔ تو واجب کہ قرآن عظیم مقتضائے ذات نہ ہو۔ ورنہ کذب مطلق مقدور نہ ہوگا کہ کلام صادق ہرگز کاذب نہیں ہو سکتا۔ اور جو کچھ ذات نہ مقتضائے ذات وہ قطعاً حادث و مخلوق۔ تو کذب الہی کا ممکن ماننا قرآن عظیم کلام اللہ کے حادث و مخلوق ماننے کو مستلزم۔ بعد تنبیہ بھی اب اصرار کرو تو اپنے معترضی کرامی ہونے سے کیوں انکار کرو۔

اس تقریر پریشان میں جناب مجتہد صاحب نے حسب ذیل مضامین افادہ فرمائے ہیں۔

۱۔ قرآن کلام اللہ کا قطعاً حق ہونا۔ یہ بالکل درست ہے۔ خواہ اُس سے کلام ازلی مراد لیا جائے لفظی۔ اس لیے کہ کلام لفظی موجود اگرچہ مخلوق الہی ہے لیکن اُس کے حق اور مطابق واقع ہونے میں کسی کو شک نہیں ہے۔

۲۔ کذب مطلق کے مقدور ہونے سے قرآن عظیم کا مقتضائے ذات نہ ہونا۔ مگر یہ نہیں بتایا کہ لفظ قرآن سے یہاں آپکی مراد کیا ہے۔ آیا کلام قدیم یا کلام لفظی مولف از اصوات و حروف اگر اول مراد ہے تو وہ خارج از بحث ہے۔ گفتگو کلام لفظی کی نسبت ہے جس کا حادث و مخلوق ہونا ہم پہلے ثابت کر چکے ہیں۔ اوسکو مقتضائے ذات سمجھنا عقلاً کا کام نہیں ہے۔

۳۔ کلام صادق کا کاذب نہ ہو سکتا۔ یہ بھی درست نہیں۔ اس لیے کہ ایک ہی کلام جو ایک حالت میں سچی ہوتی ہے دوسری حالت میں جھوٹی ہو جاتی ہے مثلاً جملہ زید قائم حالت قیام زید صاف اور حالت قعود میں کاذب ہو سکتا ہے۔ اور جب کلام لفظی مخلوق ٹھہری تو اوس میں ہر طرح کا اختیار اوس قادر مختار کا ہو اور اپنے اختیار سے اوس میں تصرف نہ کرنا اور بات ہے۔

۴۔ قرآن عظیم کے حادث و مخلوق ماننے سے معترضی کرامی ہونے کی دھمکی۔ اس سے معلوم ہوتا ہے کہ جناب موصوف کلام لفظی مولف از اصوات و حروف کو قدیم اور غیر مخلوق مانتے ہیں ورنہ ہمیں دھمکانے کی کوئی وجہ نہیں ہو سکتی تھی۔ مگر ہم دلیل ششم کے جواب میں کلام لفظی کا حادث

و مخلوق ہونا ائمہ مجتہدین رضوان اللہ علیہم اجمعین کے ارشادات سے ثابت کر چکے ہیں۔ لہذا جناب مجتہد صاحب ہکو نہیں دھمکاتے بلکہ ملک ہندوستان کے تمام علمائے مذہب سنت والجماعت کی تکفیر سے فارغ ہو کر آپا ور زیادہ عالی ہمتی سے کام لینا چاہتے ہیں اور فی الواقع ایک اولوالعزم پٹھان کو صرف ہندوستان کے غریب علما کی تکفیر سے سپری بھی کیا خاک ہو سکتی تھی وہ جیتک کہ دنیا بھر کے علمائے صالحین اولیائے کاملین اور ائمہ مجتہدین رحمہم اللہ تعالیٰ علیہم اجمعین کو کافر بتا کر اپنے نامہ اعمال کو سیاہ نہ کرے کب چین سے بیٹھ سکتا ہے اور ایک بزرگ کا قول بھی ہے۔

گر گناہ ہے بکئی و شرب آدینہ مکن تاکہ از صدر نشینان جہنم باشی
بات معقول ہے اس لئے کہ دوزخ میں بھی گئے اور وہاں جا کر بھی جوتیوں میں بیٹھنا پڑا تو کیا کمال ہوا۔ نہیں وہاں بھی سب سے ممتاز جگہ پر ممکن ہونے میں لطف ہے۔ غالباً جناب مجتہد صاحب بہاؤ راسی خیال سے شب روز اور زیادہ ترقی کرنے کی فکر میں لگے ہوئے ہیں خدا و انھیں ہدایت دے کہ وہ ان نامعقول حرکات سے باز آئیں۔ اور اپنی عاقبت کی فکر کریں۔
بالجملہ جو کلام کہ مقتضائے ذات ہے اوس میں بحث نہیں اور جس میں بحث ہو وہ مقتضائے ذات نہیں ہے۔ لہذا مجتہد صاحب نا حق ایسی لغو باتیں لکھ کر اپنی قلعی کھلواتے ہیں۔

(۲۶) دلیل سبت و ششم۔ جب بر تقدیر امکان کذب بوجہ بطلان ترجیح بلا مرجع و نیز حکم بدایت غیر مذبذب ہر فرد کذب قدرت الہی میں ہوا۔ تو ہر فرد صدق بھی مقدور ہو گا۔ ورنہ صدق فی البعض واجب یا محال ہو گا۔ تو کذب فی البعض محال یا واجب۔ حالانکہ ہر فرد کذب مقدور مانتا تھا۔ ہذا خلف۔ پس صدق و کذب کا ہر فرد مقدور ہوا۔ اور ہر فرد در حادوث تو کلام الہی سے ازل میں مطابقت و لامطابقت دونوں مرتفع۔ اور یہ بدایت باطل۔

کلام ازلی کا ذکر اس دلیل میں بھی محض بے موقع ہے۔ اوس سے بحث ہی نہیں ہے۔
یہاں کلام لفظی کا صدق و کذب وہ بے شک مقدور ہے۔ مگر اس کا اثر کلام ازلی پر نہیں پڑ سکتا۔ جیسا کہ پہلے شرح بیان ہو چکا ہے۔

(۲۷) دلیل سبت و ہفتم۔ کتب حدیث و سیر طالعہ کیجئے۔ بہت خوش نصیب آدمی عقل للیب صرف جمال جہاں آئے حضور پر نور سید عالم سرور اکرم مولائے عظم صلی اللہ علیہ وسلم دیکھ کر ایمان لائے۔ کہ لیس ہذا وجه الکن ابین دیونہ جھوٹ

بولنے کا نہیں) اے شخص یا دے کے حبیب کا پیارا سونہ تھا۔ جس پر غریبی و بہار دو عالم نثار۔ صلی اللہ علیہ وسلم۔ اور پاکی اور
قدوسی ہے اوس کے وجہ کریم کے لئے والد اگر آج حجاب ٹھادیں تو ابھی کھلتا ہے کہ اوس جہہ کریم پر اسکان کذب کی تہمت
کس قدر جھوٹ ہے۔

ناظرین جناب مجتہد صاحب ترمذیہ اول میں زیر عبارتہائے نمبری (۲۰ و ۱۹) تسلیم کر چکے
ہیں کہ سولے اللہ تعالیٰ کے سب کا جھوٹ ممکن ہے اور ان سب میں حضور پر نور مقرر موجودات
علیہ الصلوات والتحیات کے ہونے سے بھی وہ انکار نہیں کر سکتے۔ لہذا انھیں کے قول کے
موافق لامحالہ اسکان کذب سالت پناہی صلی اللہ علیہ وسلم میں شک نہیں ہو سکتا۔ مگر با اینہم
لیس ہذا وجہ الکذابین کہا گیا۔ پھر سمجھ میں نہیں آتا کہ جناب باری عزائمہ سے بریلومی مجتہد
صاحب کو کیا عداوت پیدا ہو گئی ہے جو محض اسوجہ سے کہ وہ قاور مطلق اپنے فرمودہ کے خلاف
پر بھی قدرت رکھتا ہے۔ گواختیاراً اوس کو ظہور میں لانے کا ہرگز ارادہ نہیں فرماتا۔ اس عز شانہ
پر طرح طرح کے الزام عائد کرتے ہیں اس بھلے آدمی سے کوئی پوچھے کہ صرف قدرت ہونے میں
بدون ارتکاب کے کون عیب ہے۔ عیب اگر ہے تو اپنے قول کے خلاف واقع اور صادر کرنے
میں ہے۔ یہی وجہ ہے کہ حضور سرور عالم صلی اللہ علیہ وسلم کو باوجود قاور علی الکذب ہونیکے اسوجہ
سے کہ اوس نے کبھی کذب سرزد نہیں ہوا ہمیشہ سچا ہی سمجھا گیا۔ اور اس قدرت علی الکذب سے
کوئی حرج واقع نہیں ہوا۔ پھر اوس تعالیٰ شانہ پر کون عیب لگا سکتا ہے۔

مجتہد صاحب کی یہ ابلہ فریب تقریریں جاہلوں کے بہکانے کے لئے تو شاید کارگر
ہو سکتی ہوں مگر سمجھدار آدمی انھیں دیکھتے ہی کہہ دینگا کہ عدم مقدوریت خلاف فرمودہ باری تعالیٰ
کی اُن سے تائید نہیں ہو سکتی۔ غالباً اس تقریر کا لچر اور بے موقع ہونا خود مجتہد صاحب
کو بھی معلوم ہے۔ اسلئے کہ انھوں نے اس دلیل بست و مفتم کے خاتمہ پر ارشاد فرمایا ہے
کہ مخالف اسے دلیل خطابی کہے میں اُسے حجت ایقانی لقب دیتا ہوں۔ با اینہم اگر مجادل بازنہ
آئے تو دلیل مفتم میں وجہ دوم کہ بجائے خود دلیل مستقل تھی اُسکے عوض معدود جانے۔
بہر حال تیس کا عدد کامل مانے، جسکا مطلب صاف ہے کہ وہ اس دلیل کو واپس لیتے ہیں مگر
تیس بار خاں بننے کے لئے دلیل مفتم کی وجہ دوم کو پھر گنتی میں شامل کر لیا گیا ہے حالانکہ

اوسکے عوض پندرہ نمبر محض فضول اور لایعنی بیکواس سے جڑھا چکے تھے۔ جس کی کیفیت ہمارے رسالہ کے ناظرین اوراق ماسبق میں اچھی طرح سے ملاحظہ فرما چکے ہیں۔

(۲۸) دلیل بسبت و شتم۔ قال اللہ تعالیٰ ومن اصدق من اللہ قیلا۔ (اسد سے زیادہ کس کی بات سچی ہے) اقول وباللہ التوفیق۔ آیہ کریمہ نص علی ہے کہ کذب الہی محال عقلی ہے۔ وجہ دلالت سنئے۔ خام تفسیر و حدیث واقف کلمات فقہا پر روشن کہ امثال عبارات اگرچہ بظاہر نفی مزیت غیر کرتی ہیں مگر حقیقتہً تفصیل مطلق نفی برتر دوسرے کے لینے سوق ہوتی ہیں تو لاجرم معنی آیت یہ ہیں کہ مولیٰ عزوجل کی بات سب کی باتوں سے زیادہ صادق ہے جسکے صدق کو کسی کلام کا صدق نہیں پہونچتا۔ اور پڑتا ہے کہ صدق کلام فی نفسہ صلا قابل تشکیک نہیں۔ کہ ذوات قضایا خواہ اختلاف قدم وحدوث کلام یا بقا و فناء سخن یا کمال ونقصان شکم خواہ کسی وجہ سے اوسمیں تفاوت مان سکیں۔ سچی سچی باتیں مطابقت واقع میں سب یکساں اگر ذرا بھی فرق ہو تو سرے سے سچ ہی نہ رہا۔ اصدق و صادق کہاں سے صادق آئیگا۔ یہ سنی اگرچہ فی نفسہ بدیہی ہیں۔ مگر کلام واحد میں لحاظ کرنے سے ان انبیاء پر بھی انکشاف تمام پائینگے۔ جنہیں برہنات میں بھی حاجت شانہ جنائی تینبیہ ہوئی ہے تو ثابت ہوا کہ اصدقیت بمعنی اشد مطابقت للواقع غیر معقول ہے ہاں تطبیح میں ایک تفاوت متصور اور اس تشکیک اصدق و صادق میں وہی معتبر۔ جسے دو عبارتوں سے تعبیر کر سکتے ہیں ایک یہ کہ وقعت و قبول میں زائد ہے۔ مثلاً رسول کی بات دلی کی بات سے زیادہ سچی ہے۔ یعنی ایک کلام کہ دلی سے منقول ہے اگر وہی بعینہ رسول سے ثابت ہو جائے۔ قلوب میں وقعت اور قبول کی قوت اور دلوں میں سکون و طمانیت ہی اور پیدا کر گیا کہ دلی سے ثبوت تکا و سکا عشر عشر نہ تھا۔ اگرچہ بات حرف بحر ایک ہے دوسرے احتمال کذب سے ابعدا ہونا۔ مثلاً مستور کی بات سے عادل کی بات صادق تر ہے یعنی بہ نسبت اوسکے احتمال کذب سے زیادہ دور ہے اور حقیقتہً تعبیر اول اسی تعبیر دوم کی طرف راجع کہ سامع کے نزدیک جس قدر احتمال کذب سے دوری ہوگی اوسی درجہ وقعت و مقبولیت پوری ہوگی۔ جب یامر مہد ہو لیا تو آیہ کریمہ کا مفاد یہ قرار پایا کہ اللہ عزوجل کی بات ہر بات سے زیادہ احتمال کذب سے پاک و منزہ ہے۔ کوئی خبر اور کسی کی خبر اس امر میں اوسکے مساوی نہیں ہو سکتی۔ اور شاید حضرات مخالفین بھی اس سے انکار کرتے کچھ خوف خدا و ملیں لائیں۔ اب جو ہم خبر اہل توا تر کو دیکھتے ہیں تو وہ بالبداہت بروجہ عادت و ائمہ ابدیہ غیر متخلفہ علم قطعی یقینی۔ جازم۔ ثابت۔ غیر مختل النقیض کو مفید ہوتی ہے۔ جس میں عقل کسی طرح تجویز خلاف روا نہیں رکھتی اگرچہ نظر نفسیات خبر و مخبر امکان ذاتی باقی ہے کہ اوسکا جمع علی الکذب قدرت الہیہ سے خارج نہیں۔ اسے پیش نظر

رکھ کر باری عزوجل کی طرف چلیے۔ امکان کذب ماننے کے بعد مباحث مذکورہ دلیل دوم و فرق امور غامضہ
 ارادہ غیبیہ سے قطع نظر بھی ہو تو غایت درجہ اس قدر کہ کلام ربانی و خبر اہل تواتر کا منہ کی تول ہم پڑ ہوگی۔ جیسا احتمال
 کذب یعنی نافی قطع و منافی جرم اس کلام پاک میں نہیں اوس سے خبر تواتر کا بھی دامن پاک۔ اور بنظر امکان ذاتی جو
 احتمال عقل خبر تواتر میں ناشی وہ بعینہ کلام الہی میں بھی باقی۔ پھر کلام الہی کا سب کلاموں سے اصدق ہونا اور کسی
 کی بات کا اوس سے صدق میں بھی ہمسری نہ کر سنا کہ مفاد آیہ کریمہ تھا۔ معاذ اللہ کذب درست آیا۔ خلاف عقیدہ
 مجیدہ اہل سنت۔ و قایتہ العدم و امت۔ یعنی اقلع کذب الہی کہ اس تقدیر پر کلام مولیٰ جل و علیٰ میں کسی طرح احتمال
 کذب کا امکان نہیں۔ بخلاف خبر تواتر کہ احتمال امکان رکھتی ہے اور یہ بات صرف اوس کی کلام پاک سے خاص
 محال ہے کہ کوئی شخص ایسی صورت نکال سکے کہ کسی غیر خدا پر کذب محال عقل ہو جائے۔ عصمت اگر معنی اقلع
 صدور و عدم قدرت ہی لیجئے۔ تاہم اقلع ذاتی نہیں کہ سلب عصمت خود زیر قدرت۔ اب بھگت شمس تابندہ
 کی طرح روشن و درخشندہ صادق آیا کہ من اصدق من اللہ قیلا۔ دیکھو یہ منشا تھا علما کے اس ارشاد کا کہ
 زیر آیہ کریمہ استدلال میں فرمایا کہ کوئی اوس سے کیونکر اصدق ہو سکے کہ اوس پر تو کذب محال اوروں پر ممکن۔
 اس تقریر طویل و لا طائل میں جناب مجتہد صاحب قبلہ نے مثل مشہور کوہ کندن و کاہ
 بر آوروں کے سچ کر دکھانے کی کوشش تو فرمائی مگر افسوس کہ اونسے یہ بھی نہوسکا۔ اسلئے کہ
 جناب موصوف نے اصدقیت کے لیے مطابقت للواقع کو تو نامعقول ہی فرمادیا ہے اور اسکا
 انحصار دو صورتوں پر فرمایا تھا۔

(۱) قائل کی وقعت کا لحاظ مثلاً نبی کی وقعت بہ نسبت ولی کے زیادہ ہوتی ہے۔

(۲) احتمال کذب سے ابعدا ہونا۔ اور اوسکے لیے مستور و عاقل کی مثال پیش کی۔

لیکن آگے چلکر نتیجہ یہ نکالا ہے کہ جناب باری عزاسمہ اپنے فرمودہ کے خلاف پر قدرت
 نہیں رکھتا۔ اسلئے کہ احتمال خلاف سے ابعدا ہونے کی یہی صورت ہے۔ گویا کہ جس طرح دوسرے
 قائلین کے لیے وقعت کے لحاظ کی بھی ضرورت تھی اوس تعالیٰ شانہ کے لیے معاذ اللہ اوسکی
 ضرورت ہی نہیں۔ غالباً یہی وجہ ہے کہ جناب ممدوح نے خبر تواتر کو کلام الہی کے مقابلہ میں کھکر
 اپنی عقل کے کانٹے میں تولایا ہے۔ اگر پہلی صورت کے موافق وقعت خداوندی کا لحاظ رتی
 برابر بھی جناب موصوف کے دل میں ہوتا تو وہ ہرگز جناب باری تعالیٰ شانہ کی جناب میں ایسی

گستاخی کرنے کے مرتکب نہ ہوتے۔ کہاں خبر تو اتر جو مخلوق کا کلام ہے۔ اور ہمیں ہو و نسیان غلط فہمی وغیرہ وغیرہ لوازم بشریت کی وجہ سے احتمال خلاف ہو سکتا ہے۔ اور کہاں کلام خالق جو ان تمام نقائص سے منزہ ہے چہ نسبت خاک را با عالم پاک۔

یہہ سچ ہے کہ قدرت نہونا بھی احتمال خلاف سے بعید ہونے کی ایک صورت ہے مگر یہ صورت ہرگز اس قابل نہیں کہ اوسکو جناب باری عزاسمہ کی طرف منسوب کیا جائے۔ ایسے کہ جس شخص میں قدرت نہیں ہوتی اوسکی وقعت بھی نہیں ہوا کرتی۔ اور جس کی قوت نہوا اوسکی بات کا اعتبار بھی نہیں کیا جاتا۔ پس مجتہد صاحب کے ارشاد کے موافق اوس قادر مطلق کا کلام پاک اسی صورت میں اصدق ہو سکتا ہے جب معاذ اللہ وقعت جیسی ضروری شان کو اوس سے سلوب مانا جائے۔ جو فی الحقیقت مستلزم بے اعتباری ہے۔ سخت افسوس کی بات ہے کہ جناب مجتہد صاحب اپنے لیے ناقص خیال کو مذہب سنت والجماعت کی طرف منسوب کر کے عوام کو دھوکہ دیتے ہیں۔ حالانکہ وہ جو کچھ کہہ رہے ہیں صریحاً معتزلیوں کا مذہب نامہذب ہے۔ علمائے مذہب سنت والجماعت تمام افعال نتیجہ کو جنہیں کذب بھی داخل ہے بالتصریح تحت قدرت اور محال بالغیر لکھتے ہیں۔ جیسا کہ تفریحہ اول کے جواب میں بحوالہ کتب علم عقاید و کلام ناظرین کو بتایا جا چکا ہے۔

عرض کہ جناب مجتہد صاحب نے حضرات مفسرین و محدثین کے ارشاد سے جو جناب باری عزاسمہ کی کلام کا سب سے زیادہ صادق ہونا حوالہ قلم فرمایا ہے وہ بالکل صحیح ہی اور اوسپر ہمارا ایمان ہے لیکن جو نامعقول وجہ انھوں نے بیان کی ہے وہ محض غلط ہے۔ ایسے کہ وقعت خداوندی کو ملحوظ رکھنے سے (جو اصدقیت کی بڑی وجہ ہے) کسی مخلوق کا کلام اوس قادر مطلق کے کلام سے زیادہ صحیح کیا برابر بھی نہیں ہو سکتا۔ اور عدم قدرت کا ناپاک خیال جو مجتہد صاحب کے ذہن شریین میں و بسوسہ شیطانی کی طرح گزرا ہے اوس سے ثبوت صدقیت درکنار وقعت خداوندی کو بھی خیر باد کہنا پڑتا ہے۔ اور یہہ بالکل خلاف عقل و دین ہے جس سے توبہ کرنی چاہیے۔

قطع نظر اس خرابی کے جو اوپر مذکور ہوئی جناب مجتہد صاحب کی اس دلیل میں لفظ

اصدق کا یہ نیا مطلب بنایا گیا ہے کہ اصدق وہ ہے جو خلاف اصدق پر قدرت ہی نہ رکھے۔ حالانکہ کسی مفسر نے آج تک یہ نیا ترجمہ نہیں کیا تھا۔ کیوں نہ ہو۔ مجتہد صاحب اپنے کو مجدد بھی کہتے ہیں نا اور لفظ مجدد کے اصطلاحی معنی خواہ کچھ ہوں۔ لیکن لغت نئی بات بنانے والے کو بھی مجدد کہہ سکتے ہیں۔ اس لئے سب کے خلاف یہ نیا ترجمہ کر کے آپ نے باعتبار لغت اپنا مجدد ہونا ثابت کیا ہوگا۔ مگر شرعاً آپ کی یہ کارروائی تفسیر بالرائے میں داخل ہے۔ اور اس کے لئے ہم تو کچھ نہیں کہہ سکتے نہ ہمارا یہ کام ہے کہ مسلمانوں کی جماعت کو کم کریں لیکن شارح علیہ السلام نے اس فعل قبیح سے بچنے کے لئے من فسر القرآن بوائے فقد کفر کی وعید شدید ارشاد فرمائی ہے۔ امید ہے کہ جناب ممدوح اس سے پرہیز کرنے کی آئندہ کوشش کریں گے۔

(۲۹) دلیل سبت ونہم۔ قال المولیٰ سبحنہ تعالیٰ قل ایتی شیئاً اکبر شہادۃ۔ قل اللہ۔ (اے نبی تو کافروں سے پوچھ۔ کون ہے جس کی گواہی سب سے بڑی ہے۔ تو خود ہی فرما کہ اللہ۔

اس دلیل میں آیہ شریفہ مندرجہ صدر مع ترجمہ مذکورہ لکھنے کے بعد جناب مجتہد صاحب نے خود ہی ارشاد فرمایا ہے کہ تقریر دلیل مثل دلیل سابق ہے گویا کہ مدار اعتبار شہادت بھی مثل اصدقت کے اونکے نزدیک عدم قدرت پر ہے اور خیال مذکور کی شناعت اوپر ظاہر ہو چکی ہے اور سب جانتے ہیں کہ ایک کم رتبہ شخص کی گواہی کسی معزز شخص کے مقابلہ میں ہرگز نہیں مانی جاسکتی۔ پس خداوند تعالیٰ جل علیٰ چونکہ سب سے بڑا اور سب سے زیادہ قدرت و وقعت والا ہے۔ لہذا لامحالہ وہی کی گواہی سب سے بڑی ہوگی۔ عدم قدرت جو بے وقعت کی دلیل ہے۔ اس سے اعتبار میں کمی واقع ہوگی نہ کہ اور اثنا اعتبار بڑھ جائے۔ یہ جدید منطق شاید بریلی ہی میں اور وہاں بھی اس احاطہ کے اندر جہاں عقل و حواس کو دخل نہیں پسند کی جاتی ہوگی۔ اہل عقل سے اُس کے ماننے کی توقع کھنا عقل کے خلاف ہے۔ (۳۰) دلیل ہی ام۔ قال ربنا عز وجل۔ وقمت کلمۃ ربک صدقاً وعدلاً۔ لا مبدل لکلماتہ و هو السميع العليم۔ (اور پورا ہے تیرے رب کا کلام اصدق و انصاف میں۔ کوئی بدلنے والا نہیں اُس کی باتوں کا۔ اور وہی ہے سننے والا اور جاننے والا۔)

اس آیہ وافی ہدایہ کو لکھ کر جناب مجتہد صاحب نے بطور تفسیر بالرائے اصدق قائل کے ساتھ درجے قائم کیے ہیں جنہیں درجہ ہفتم یہ ہے۔ کذب کا امکان ذاتی بھی نہ ہو۔ بلکہ اس کی غفلت حلیہ

وہدالت عظیمہ لذات کذب غلط کی ثانی و منافی ہو۔ اور اُس کے ساخت عزت کے گرد لوٹ کا گزرجال عقلی۔ یہ نہایت درجات صدق ہے۔ جس سے مافوق تصور نہیں ہے۔

اس درجہ میں اگرچہ براہ مغالطہ وہی یہ نہیں لکھا کہ آپ کی مراد سلب قدرت سے ہے۔ مگر چونکہ لفظ محال عقلی سے منکرین قدرت باری تعالیٰ عدم قدرت ہی مراد لیا کرتے ہیں۔ اور جناب مجتہد صاحب بھی اسی عقیدہ فاسدہ کے معتقد ہیں۔ لہذا مطلب یہ ہوا کہ وہ قیاد مطلق عیاذاً باللہ اپنے فرمودہ کے خلاف کرنے سے جتنک غیر قیاد و عاجز محض نہ مانا جائیگا اور اس کے قول پر اعتبار ہو ہی نہیں سکتا مگر جیسا کہ ہم دہل بست و شتم کے جواب میں لکھ چکے ہیں سلب قدرت کا مال سلب قوت خداوندی کے سوا اور کچھ نہیں ہو سکتا جو سرسرقص ہے۔ اور ہرگز اس قابل نہیں کہ اسکو جناب باری عز و جہم کی طرف منسوب کر سکیں۔ تاہم جناب مجتہد صاحب اسی دھن میں فرماتے ہیں۔

اب آیہ کریمہ ارشاد فرما رہی ہے کہ تیرے رب کا صدق و عدل اعلیٰ درجہ تہی پر ہو۔ تو واجب کہ جسطرح اس سے صدق و عدل و خلاف عدل باجماع اہل سنت محال عقلی ہے۔ یونہی صدق و کذب خلاف صدق بھی عقلاً متنع ہو۔ ورنہ صدق الہی غایت نہایت تک نہ پہنچا ہوگا۔ کہ اس کے مافوق ایک درجہ اور بھی پیدا ہوگا۔ یہ خود بھی محال اور قرآن عظیم کے بھی خلاف ہے (انتہی)

جس سے ظاہر کہ جناب مجتہد صاحب صدق و عدل کی حالت یکساں تو سمجھتے ہیں مگر اس کے نزدیک مخفی میں چونکہ فعل عدل جناب باری عز و جہم پر واجب بالذات مانا جاتا ہے لہذا صدق کو بھی واجب اور اس کے خلاف کو محال بالذات قرار دیتے ہیں۔ اور نادانف سنیوں کو دھوکہ دینے کے لیے اس غلط عقیدہ کو علمائے مذہب و الجماعت کی طرف منسوب کرتے ہیں جو سرسرقص تہمت ہے۔ ہم اکابر علمائے مذہب و الجماعت کے ارشادات سے کذب و ظلم دونوں کا تحت قدرت ہو کر بوجہ عدم ارادہ خداوندی متنع الصدور ہونا ثابت کر چکے ہیں۔ ناظرین تشریہ دل کا جواب ملاحظہ فرمائیں وہاں یہ بھی معلوم ہو جائیگا کہ کذب و ظلم کو تحت قدرت نہ سمجھنے والے کون حضرات ہیں۔

اس موقع پر صرف یہ بتا دینا ضروریات سے ہے کہ ظلم و معنوں میں مستعمل ہوتا ہے۔ ایک غیر کی ملک میں تصرف کرنا۔ اسکا تحقق دوسرا خدا ہوئے بدون نہیں ہو سکتا۔ لہذا وہ سلوب راجعہ الی الذات میں داخل اور محال بالذات ہوا۔ جسمیں معلو حیت مفد و ریت ہی نہیں ہے اور اسلئے وہ خارج از بحث ہے۔ جیسا کہ ہم جواب مقدمہ میں سلوب راجعہ الی الذات کا بوجہ اس کے کہ ذات خداوندی تحت قدرت نہیں

غیر مقدور ہو کر بیان کر چکے ہیں۔ دوسرے معنی لفظ ظلم کے وضع الشیء فی غیر موضعہ یعنی خلاف حکمت کام کرنا اور اس قسم میں قابل ہیئت بند و بندہ و وزخ میں اور قابل وزخ گنہگار و کوہشت میں بھیجنا و خل ہے اور اس کے تحت قدرت و متنع بالغیر یعنی پر علمہ علمائے مذہب سنت و الجماعت کا اجماع ہے۔ یہی معنی آیات کلام ربانی جل شانہ مثل ما لا یزید ظلماً للعباد اور ان الله لا یظلم مثقال ذرة وان تک حسنة یضعفها سے بھی ظلم کے دوسرے معنی ہی متبادر ہوتے ہیں۔

ہمارے اس عروضہ کی تصدیق اگرچہ ان ارشادات علماء سے جو تفریہ ول کے جواب میں نقل ہوئے کافی طور سے ہو سکتی ہیں تاہم نظر مزید اطمینان ناظرین چند حوالجات اور عرض کئے جاتے ہیں۔

(۱) شرح عقاید جلالی میں ہے۔ والظلم قد یقال علی التصرف فی ملک الغیر۔ وهذا المعنی محال فی حقہ تعالیٰ لان کل ملک۔ فله التصرف فیہ کما یشاء۔ وعلی وضع الشیء فی غیر موضعہ۔ والله تعالیٰ احکم الحاکمین و اعلم العالمین۔ و اقل القادرین۔ فکل ما وضعہ فی موضع لیکون ذلک احسن المواضع۔ بالنسبۃ الیہ۔ وان خفی وجه حسنه علینا۔ (یعنی ظلم کبھی تو ایک غیر میں تصرف کر نیکی معنوں میں بولا جاتا ہے۔ یہ معنی تعالیٰ کے حق میں محال ہیں اس لئے کہ ہر شے اس کی ملک ہے۔ اور اس کو ہر شے میں ہر طرح تصرف کر نیکی کا حق حاصل ہے اور کبھی ظلم وضع الشیء فی غیر موضعہ کے معنوں میں استعمال ہوتا ہے۔ مگر اللہ تعالیٰ سب کاموں پر ہر حکم حاکم اور سب عالموں پر ہر حکم عالم۔ اور تمام قدرت والوں سے زیادہ قدرت رکھنے والا ہے۔ لہذا جس چیز کو جہاں رکھے وہ اس کے لئے سب سے اچھا ہو نیکی وجہ سے مخفی رہے۔

(۲) اوسى میں ہے ومن تلک القواعد انہ یجب علیہ (العوض علی الا لامر) واستدلوا علیہ بان ترکہ قبیح لانہ ظلم والظلم قبیح۔ فیکون واجباً وقد بطلہ الاشعری بازالہ القبح لعقلی منتف و القبح الشرع لا معنی له فی حقہ تعالیٰ۔ بل لو عذب المظیع ولغم العاصی لہ یقیم منہ (یعنی معتزلہ وغیرہ اہل الاہوا والبدع نے اپنے قواعد کے موافق کہا تھا کہ اللہ تعالیٰ پر تکلیفوں کا بدلہ دینا بھی واجب ہے۔ اور دلیل یہ بتائی کہ اس کا ترک قبیح ہی کیونکہ وہ ظلم ہے اور ظلم قبیح ہوتا ہے حضرت امام اشعری علیہ الرحمہ نے اس کو باطل و باطل کیا کہ قبح عقلی تو منتفی ہے۔ اور قبح شرعی کے جناب باری عز اسمہ کے حق میں کچھ معنی ہی نہیں ہیں بلکہ اگر مطلق کو عذاب دے اور گناہگار پر انعام کرے اس سے قبیح نہ ہوگا۔

(۳) علامہ شہاب الدین خجندیہ علیہ الرحمہ حاشیہ تفسیر بیضاوی میں تحت آیہ وانی ہدایہ ان الله لا یظلم

مشقال ذرۃ ارشاد فرماتے ہیں "قال المحقق هو لا يفعل الظلم لمنافاة الحكمة لا القدرة - لان الظاهر من قولنا
 فلا نك لا يفعل كذا في افعال التي هي اختيارية في نفسها - ان تركه باختياره - والقادر على الترك قادر على الفعل"
 (یعنی محقق نے فرمایا ہے کہ وہ (اللہ تعالیٰ) ظلم نہیں کرتا۔ اسوجہ سے کہ ظلم منافی حکمت ہی منافی قدرت ہونیکی وجہ نہیں
 ایسے کہ ہمارے اس کہنے سے کہ فلاں شخص ایسا نہیں کرتا اور افعال میں جو فی نفسہ اختیار ہی ہیں یہی ظاہر ہوگا کہ
 اس نے فعل مذکور کو اپنے اختیار سے چھوڑا ہے۔ اور جو شخص کسی فعل کے ترک پر قادر ہوتا ہے وہ اس کے کرنے پر بھی قادر ہوتا ہے
 (۴) صاحبناج السنہ فرماتے ہیں۔ والقول لثانی ان الظلم مقدور الله تعالى وهو منزہ عند هذا قول الجمهور من
 المثبتين القدرة وصفاته - وهو قول كثير من اصحابنا في حنیفة ومالك وشافعی واصلہ وغیرہم۔ وهو قول
 قاضی ابی حازم والقاضی ابو یعلیٰ وغیرہما کہ عن یب الا انسان بذنب غیرہ۔ (الی ان قال) اعلم ان الله تعالى لما
 قال في كتابه العظيم ان الله لا يظلم مشقال ذرۃ وانك حسنة يضعفها (الایہ) وقال الجمهور ان الظلم مقدور
 فكان الجمهور قالوا ان خلف الوعد جائز ممکن - وان كان الله لا يخلف وعده ابدا دائما - لانه حكيم كريم - ورحمته
 غالبه على غضبه۔ (یعنی قول ثانی یہ ہے کہ ظلم تحت قدرت باری تعالیٰ ہے۔ مگر وہ تعالیٰ شانہ اس سے منزہ ہے اور یہ قول جمہور متین
 قدرت وصفات باری تعالیٰ کا ہے جنہیں بہت سے اصحاب امام ابو حنیفہ امام مالک امام شافعی امام احمد رضوان اللہ تعالیٰ علیہم اجمعین
 شامل ہیں۔ اور یہی قول قاضی ابی حازم اور قاضی ابو یعلیٰ کا بھی ہے جیسے کسی انسان کو دوسرے شخص کے گناہ کی وجہ سے عذاب کرنا
 اور واضح ہو کہ جب اللہ تعالیٰ نے اپنی کتاب عظیم میں ارشاد فرمایا کہ اللہ تعالیٰ ایک ہی کی برابر بھی ظلم نہیں کرتا اور اگر نیکی ہوتی
 ہے تو اسکو بڑھا دیتا ہے۔ اور جمہور علمائے کہا کہ ظلم مقدور ہے تو گویا جمہور یہ کہہا کہ خلف وعدہ جائز ممکن ہے۔ اگرچہ اللہ تعالیٰ ابدا دائما
 کبھی خلف وعدہ نہیں کریگا ایسے کہ وہ حکیم و کریم ہے اور اسکی رحمت اس کے غضب پر غالب ہے۔

انکے علاوہ اور بھی صد ہا علمائے موجود ہیں مگر طالبان حق کیلئے ہر قدر بھی کافی ہے یہی ہر صاحبناج السنہ سے
 یہ بھی معلوم ہو گیا کہ ظلم دوسرے معنوں کے اعتبار سے جمہور علمائے مذہب اہل سنت الجماعت کے نزدیک مقدور باری تعالیٰ ہے اور یہی
 کیفیت خلف وعدہ کی بھی ہے جسے کذب و ستر نام سمجھنا چاہیے۔ بلکہ یوں کہنا چاہیے کہ یہ تمام بحث اسی خلف وعدہ کے تحت قدرت ہونے
 یا نہ ہونے پر ہے۔ جناب مجتہد صاحب خلف وعدہ کے تحت قدرت نہیں سمجھتے۔ اور اسی وجہ سے نظیر سر عالم علی علیہ وسلم کو خارج از قدرت
 الہیہ قرار دیکر شاہیر علمائے سنت الجماعت کو کافر کہتے اور اپنا فوارہ کفر ہونا ثابت کرتے ہیں اس کے مقابلہ میں سر عالم خلف وعدہ
 نظیر سر عالم علی علیہ وسلم دونوں کے تحت قدرت و محال وغیرہ میں صاحبناج السنہ نے اپنی شہادت جناب مجتہد صاحب کے دعوے کا غلط دے بنیاد
 ہونا ہی ثابت نہیں کیا۔ بلکہ ان علماء و دین کے قول کا جو تحت قدرت کہتے ہیں جمہور متین قدرت صفات کے موافق ہونا محقق کر دیا جسکا

تجربہ ظاہر طور سے یہ ہے کہ جناب مجتہد صاحب جمہور کے خلاف اور سنکرین قدرت و صفات میں داخل ہیں۔

شاید اس موقع پر کسی کو شبہ گزرسے کہ غلامی مذہب سنت الجماعت میں بعض لوگ مجتہد صاحب کے ہم خیال بھی گزر رہے ہونگے جنکے مقابلہ میں اکثر علما کا ذکر ملفظ جمہور کیا گیا ہے۔ مگر اول تو بعض علما کا قول جمہور کے مقابلہ میں قابل سند نہیں ہو سکتا دوسرے جناب مجتہد صاحب قبلہ بالقایہ دن لوگوں میں کیوں ہونے لگے تھے جو غلامی مذہب و الجماعت کے اقوال سے مدولیں بلکہ انکی طبیعت کا رجحان تو دراصل کسی اور ہی طرف ہو گیا تھا ہر جاہل سنیوں کو اپنے دام نزویر میں لانیکے لیے سنی المذہب بنے ہوئے ہیں۔ وہ درپردہ تحفہ اثنا عشر کے مضامین کو رد کرنا چاہتے ہیں۔ جیسا کہ ہم بار بار لکھ چکے ہیں۔ اسلئے کہ صاحب تحفہ اثنا عشر یہ ۲۰ کیدوم کے رد میں ظلم کا معنی مذکورہ تحت قدرت ہونا حوالہ قلم فرمایا ہے۔ ورنہ اس بحث مقدوریت خلافت مزوہ بارتیجالی میں ظلم کی بحث پیش کر نیسے اور کیا غرض ہو سکتی تھی۔ لیکن لفجوائے۔

عدو شود سبب خیر گر خدا خواہد خمیر یا یہ دکان شیشہ گر سنگ است

جناب مجتہد صاحب کی اس کارروائی سے نہ صرف ظلم معنی وضع الشی فی غیر موضعہ بلکہ خلف عد کا بھی جو دراصل زیر بحث ہے باجماع جمہور تحت قدرت و محال بالغیر ہونا ثابت ہو گیا۔ اور یہی ہمارا مطلب تھا مگر شاید مجتہد صاحب اپنے دیکھے چیلے چائے ناواقفوں کو دھوکہ دیں کہ خلف عد کا تحت قدرت ہونا اگرچہ ثابت ہوا ہے لیکن اس کے کذب کا تحت قدرت ہونا ثابت نہیں ہو سکتا۔ ہم کہتے ہیں کہ برے لغت خلف اور کذب دونوں ہم معنی ہیں صرف اتنا فرق ہے کہ خلف اس جھوٹ کو کہتے ہیں جو مستقبل میں ہو اور کذب وہ ہے جو ماضی کے صیغہ میں بولا جائے۔ اور جناب باری عزوجل ان دونوں سے منزہ اور پاک ہے۔ گو یہ دونوں مثل دیگر افعال قبیح کے اس قدر مطلق کی قدرت کے احاطہ میں داخل ہیں۔

خلف اور کذب کا ہم معنی ہونا عبارات ذیل سے واضح ہوگا۔

(۱) الخلف بالضم۔ الاسم من الاخلاق وهو فی المستقبل کالکذب فی الماضی (یعنی خلف پیش کیا تھہ ایک اسم ہے اخلاف سے۔ اور وہ مستقبل میں مثل کذب کے ہے۔) (دیکھو قاموس ربع ثالث صفحہ ۵۹)

(۲) خلف بالضم وروغ ووروغ کردن وعدہ۔ یعنی خلاف کردن آن۔ وہی فی المستقبل کالکذب فی الماضی۔ (یعنی خلف پیش کیا تھہ جھوٹ اور وعدہ کے جھوٹا کر نیکو کہتے ہیں اور وہ مستقبل میں ایسا ہی ہے جیسا کہ کذب ماضی میں۔) (ملاحظہ ہو صراح جلد دوم صفحہ ۷۷)

لہذا خلف و کذب دونوں ایک حالت ہے۔ جناب مجتہد صاحب صرف ظاہری فرق کی بنا پر جو محض لفظوں میں ہے۔ گونا و واقف لوگوں کو بہکائیں لیکن پھر لکھے آدمی جنہیں عقل خدا داد سے حصہ ملا ہوا ہے ہرگز ان کے فقرات میں نہیں آسکتے۔

یہاں تک جناب مجتہد صاحب کی پیش کی ہوئی عقلی دلیلوں کا جواب ختم ہوا۔ اور ناظرین کو اچھی طرح معلوم ہو گیا کہ جسطرح

نقلی لیلو نہیں جناب موصوفی تحریف و خیانت سے کام لیا تھا عقلی لیلوں میں بھی مغالطہ ہی اور غلط بیانی میں کی نہیں سکتی۔
 بالآخر ہر شخص کو آپ کے مذہب کی اصل حقیقت معلوم ہو گئی۔ اور اب سید ہو کہ آئندہ مسلمان اونکے دھوکے میں آئیں گے اور علمائے دین کا
 جناب میں جو بدگمانیاں جناب مجتہد صاحب کے بہکانے سے اونکے دلوں میں پیدا ہو گئی ہیں اونسے تو بہ کریں گے۔
 ایسے نازک وقت میں کہ ہندوستان کے مسلمانوں بلکہ نفس پر چاروں طرف سے دشمنوں نے حملے کر رکھے ہیں باہمی رنجشوں
 و لڑائی جھگڑوں کو چھوڑ کر اتفاق و یکجہتی و یکپختیت مجموعی دشمنان اسلام کے حملوں کی مدافعت کیلئے تیار و آمادہ ہو جائیں گے۔
 چونکہ اس موقع پر حصہ اول ختم ہو گیا ہے۔ لہذا ناظرین سالہ ہذا مجتہد صاحب کے باقی مضامین کا روضہ دوم میں ملاحظہ فرمائیں۔
 اور دعا کریں کہ اللہ تعالیٰ مسلمانوں کے حال پر رحم فرما کر سب کو توفیق دے کہ باہمی خانہ جنگیوں و دست کش ہو کر ہمہ تن اسلام
 کی حمایت میں مصروف ہو جائیں۔ اور ان دشمنان اسلام کی باتوں پر کان لگائیں جو بظاہر دعائیہ اسلام کرتے ہیں اور دراصل اپنے
 پیٹ کی دوزخ بھرنے کے لیے جو جانتے ہیں گزر رہے ہیں۔ بدصامریہ یا جوان اونھیں اپنے طوؤں و تہوں کے کام ہی اونھیں
 اسی میں اپنا نفع نظر آتا ہے کہ مسلمانوں کو لڑا کر مقدمہ بازی کرائیں تاکہ انکی پیش ہونہ بھیت ملے۔ چڑھائے چڑھیں۔ یہی وجہ
 ہے کہ وہ ادون علمائے دین کو جو ان ضرر رسان حرکات سے مسلمانوں کو باز رکھنے اور رسوم و عبادات مروجہ و مقدمہ بازیوں میں
 مسلمانوں کا رویہ و روقت ضائع نہ ہو سکی کوشش کرتے ہیں اپنی روزی کا سدرا سمجھ کر گالیاں دیتے اور اونکے اچھے خاصے
 ارشادات کا غلط اور جھوٹا مطلب عوام کا لانا عام کے سامنے بیان کر کے علمائے اعلام بلکہ نفس اسلام کی توہین کرتے ہیں۔
 جیسا کہ سالہ ہذا کے حصہ دوم میں (انشاء اللہ تعالیٰ) انکی کارگزاریوں کا نمونہ دکھایا جائیگا۔ خداوند تعالیٰ مسلمانوں کو اونکے شر سے بچا دے۔
 اور انھیں ہدایت دے کہ وہ خدا کے غضب سے ڈریں۔ اور ان افعال ناشائستہ سے پرہیز کریں۔ آمین۔ آمین۔ آمین۔

انہیں میں ہم جناب مجتہد صاحب اور انکے احوال انصاف سے نہایت ادب کے ساتھ ملتے ہیں کہ وہ اس سالہ کو تعصب نفسانیت سے
 خالی اندہن ہو کر ملاحظہ فرمائیں اور جوابات انکی بھیج دیں آئے یا جس امر میں انکو شک ہو جائے وہ بلا تکلف ہم سے دریافت فرمائیں اور اگر
 جواب کا قصد فرمائیں تو تہذیب انسانیت کیساتھ کھیل و جھڑپ نہ کیے بغیر اور دشمن گالیوں سے چشم پوشی کر کے اونکا
 اور انکے بزرگوں۔ پیشواؤں کا ادب ملحوظ رکھا ہے وہ بھی خیال رکھیں نفس مسئلہ کی نسبت اپنی اسے ظاہر کر لیا اور انھیں اختیار
 لیکن یاد ہے کہ اگر اونھوں نے اپنا رویہ نہ بدلا تو اسکا دین دنیا دونوں میں انکو خراب نتیجہ ملیگا۔ گو ہماری جانب سے
 کسی حالت میں ایک لفظ بھی غیر شریفانہ انکی یا انکے بزرگوں کی شان میں نہ نکلیگا۔ البتہ ادون گالیوں کی ایک فہرست بنا کر
 دنیا پر انکی اور انکے مذہب کی اصل حقیقت انشاء اللہ تعالیٰ اچھی طرح ظاہر کر دیں گے تاکہ آئندہ کوئی بھلا آدمی انکے پاس بھی ٹھکنے نہ
 سکے۔ و ما علینا الا البلاغ۔ و آخر دعوانا ان الحمد لله رب العلمین الصلوٰۃ والسلام علی رسول محمد والہ و صحبہ اجمعین۔